

# आनन्दाश्रमसंस्कृतग्रन्थावलिः ।

ग्रन्थाङ्कः

( ६९ )

ज्ञानार्णवतन्त्रम्



# आनन्दाश्रमसंस्कृतग्रन्थावलिः ।

ग्रन्थाङ्कः ६९ ।

ईश्वरप्रोक्तं

## ज्ञानार्णवतन्त्रम् ।

एतत्पुस्तकं

वे० शा० रा० रा० गोखले इत्युपाह्वैर्गणेशशास्त्रिभिः  
संशोधितम् ।

तच्च

रावबहादुर इत्युपपदधारिभिः

‘ गंगाधर बापूराव काळे ’

जे. पी.

इत्येतैः

धुण्यालयवत्तमे

## श्रीमन् ‘ महादेव चिमणाजी आपटे ’

इत्यभिधेयमहाभागप्रतिष्ठापिते

## आनन्दाश्रममुद्रणाश्रये

आयसाक्षरैर्मुद्रयित्वा

प्रकाशितम् ।

द्वितीयेयमङ्कनावृत्तिः ।

शालिवाहनशकाब्दाः १८७३ ।

ख्रिस्ताब्दाः १९५२ ।

( अस्य सर्वेऽधिकारा राजशासमानुसारेण स्वायत्तीकृताः ) ।

मूल्यं रूपकद्वयम् ( २ ) ।







अस्मिञ्धीमन्त्रानाणवतन्त्रे प्रतिपटलान्तर्गत-

विषयाणामनुक्रमः ।

पटलानि	विषयाः	पृष्ठाङ्काः
१ प्रथमपटले-	स्वरूपज्ञेयमात्रम् ....	१--३
२ द्वितीयपटले-	प्रातःकृत्यमारभ्य स्नानादिसंध्यामण्ड- पपूजामुद्दिभूतशुद्धिप्राणप्रतिष्ठण्यादि- पङ्कमातृकान्यासपङ्कमुद्राः ...	३--८
३ तृतीयपटले-	अन्तर्यागः ...	८-११
४ चतुर्थपटले-	पीठशक्तिप्रेतसिंहासनपूजासिंहासनम- न्त्रावाहिण्यादिमुद्रायुधमुद्रादि ...	११-१७
५ पञ्चमपटले-	आरात्रिकपञ्चरत्ननवरत्नेश्वरीनीराजन मन्त्रचक्रमुद्रानैवेद्यधूपदीपमन्त्रनित्यहो- मबलिदानानि ...	१७-२०
६ षष्ठपटले-	पूर्वसिंहासनम् ...	२०-२३
७ सप्तमपटले-	दक्षिणसिंहासनम् ...	२३-२४
८ अष्टमपटले-	पश्चिमसिंहासनम् ...	२५-२६
९ नवमपटले-	उत्तरसिंहासनमाग्रायाश्च ...	२६-३१
१० दशमपटले-	करशुद्धिविद्याचतुरासनविद्यावाहनवि- द्यायजनविद्यामेढ्रस्वरूपशीघ्रकोटारप- ङ्कनिरूपणानि ...	३१-३८
११ एकादशपटले-	पञ्चदश्युद्धारकादिविद्यानिरूपणम् ...	३८-३९
१२ द्वादशपटले-	त्रिपुरसुन्दरीद्वादशभेदानिरूपणम् ...	३९-४१
१३ त्रयोदशपटले-	षोडश्युद्धारः ...	४१-४५
१४ चतुर्दशपटले-	पात्रासादनादिशीघ्रकन्यासपर्यन्तम् ...	४५-५६
१५ पञ्चदशपटले-	नित्यामण्डलोद्गाराद्यन्तर्यांगविधिः...	५६-६१
१६ षोडशपटले-	अन्तर्यामादिवलिदानान्तपूजा ...	६१-७७
१७ सप्तदशपटले-	सप्तदशपुराणरत्नसङ्ग्रहः ...	७७-८५



१८ अष्टादशपटले—	नवरत्नपूजाविधानम्	...	...	८५-८७
१९ एकोनविंशपटले—	बीजत्रयसाधनम्	...	...	८७-९०
२० विंशपटले—	एकलक्षादिजयफलकुण्डलक्षणकूर्मचक्र- होमविधितत्तद्द्रव्यहोमफलहविर्द्रव्य- मानादि	...	...	९१-१०३
२१ एकविंशपटले—	ज्ञानहोमविधिः	...	...	१०३-१०६
२२ द्वाविंशपटले—	कुमारीपूजनद्वितीयागसविकल्पनिर्विक- ल्पभेदकथनयोगपीठन्यासद्वितीयलक्षणत- द्यजनविध्यादि	...	...	१०६-१११
२३ त्रयोविंशपटले—	ज्ञानद्वितीयागः	...	...	१११-११४
२४ चतुर्विंशपटले—	दीक्षाविधिः	...	...	११४-१२१
२५ पञ्चविंशपटले—	पवित्रारोपणम्	...	...	१२१-१२३
२६ षड्विंशपटले—	दमनारोपः	...	...	१२३-१२५

समाप्तोऽयं ज्ञानार्णवतन्त्रस्य विषयानुक्रमः॥



# ईश्वरप्रोक्तं ज्ञानार्णवतन्त्रम् ।

तत्र प्रथमः पटलः ।

देवुवाच—

गणेशमन्दिचण्डेशसुरेन्द्रपरिवारित ।  
सर्वबन्ध गणार्थीश किं त्वया जप्यते सदा ॥ १ ॥  
अक्षमालेति किं नाम संशयो मे हृदि स्थितः ।  
शब्दातीतं परं ब्रह्म त्वमेव परमार्थवित् ॥ २ ॥  
कथयाऽऽनन्दनिष्प( स्प )न्दसान्द्रमानस निश्चयात् ।

ईश्वर उवाच—

कथयामि वरारोहे यन्मया जप्यते सदा ॥ ३ ॥  
अकारादिक्षकारान्ता मातृका पीठरूपिणी ।  
चतुर्दशस्वरोपेता बिन्दुत्रयविभूषिता ॥ ४ ॥  
अनुस्वारेण देवेशि बिन्दुनैकेन मण्डिता ।  
विसर्गेण च बिन्दुभ्यां संलम्बाभ्यां विराजिता ॥ ५ ॥  
कलामण्डलमारुयातं शक्तिरूपं महेश्वरि ।  
ककारादिक्षकारान्ता वर्णास्तु शिवरूपिणः ॥ ६ ॥  
व्यञ्जनत्वात्सदाऽऽनन्देनोच्चारसहिता यतः ।  
उच्चरेत्स्वरसंभिन्नास्तदा देवि न संशयः ॥ ७ ॥  
पञ्चाशद्वर्णरूपेण शब्दारूपं वस्तु सुव्रते ।  
अकारः प्रथमो देवि क्षकारोऽन्तिम इष्यते ॥ ८ ॥  
अक्षमालेति विख्याता मातृका वर्णरूपिणी ।  
शब्दब्रह्मस्वरूपेयं शब्दातीतं तु जप्यते ॥ ९ ॥  
शब्दातीतं परं धौम गणनारहितं सदा ।  
आत्मस्वरूपं जानीहि हंसस्तु परमेश्वरः ॥ १० ॥  
अस्मिन्नेव परे तत्त्वे बिन्दुत्रयविभूषिते ।  
मातृकासंपुटत्वेन संस्थितं व्यक्तिमागतम् ॥ ११ ॥  
बिन्दुत्रयं प्रवक्ष्यामि बीजरूपं वरानने ।  
हकारं बिन्दुरूपेण ब्रह्माणं विद्धि पार्वति ॥ १२ ॥



सकारः सर्गविन्दुभ्यां हरिश्चाहं सुरेश्वरि ।  
 अविनाभावसंस्थानाल्लोके हरिहराविति ॥ १३ ॥  
 ब्रह्मविन्दुर्महेशानि वामा शक्तिर्निगद्यते ।  
 विश्वं वमति यस्मात्तद्वामेयं परिकीर्तिता ॥ १४ ॥  
 ज्येष्ठा तु वैष्णवी शक्तिः पालयन्ती जगन्नयम् ।  
 वतो रौद्री असन्ती तु क्रमेण परमेश्वरी ॥ १५ ॥  
 एवं विन्दुत्रयं विद्धि गुणत्रयविभूषितम् ।  
 बिन्दुशब्देन शून्यं तु तथाऽपि गुणसूचकम् ॥ १६ ॥  
 इच्छाज्ञानक्रियारूपं भूर्भुवःस्वःस्वरूपकम् ।  
 पुरत्रयात्मकं विद्धि तत्त्वत्रयमयं प्रिये ॥ १७ ॥  
 बिन्दुत्रये महेशानि सर्वमेतत्प्रतिष्ठितम् ।  
 अम्बिकाबिन्दुभिर्देवि गुणत्रयपरम्परा ॥ १८ ॥  
 जाग्रत्स्वप्नसुषुप्तिश्च बिन्दुत्रयभवा शिवे ।  
 जाग्रत्सत्त्वगुणः ज्ञेया केवलं शक्तिरूपिणी ॥ १९ ॥  
 मनोव्यावृत्तिविस्तारा दुःखदोषाभिलाषिणी ।  
 शिवरूपा सुषुप्तिस्तु सर्वव्यावृत्तिहारिणी ॥ २० ॥  
 देहधर्मपरित्यक्ता शिवतत्त्वस्वरूपिणी ।  
 तमोगुणमयी कर्म असन्ती मोक्षरूपिणी ॥ २१ ॥  
 सुषुप्त्यन्ते जागरादौ स्वप्नावस्था रजोमयी ।  
 उभयैर्लक्षणैर्युक्ता तृणालक्षणलक्षिता ॥ २२ ॥  
 अवस्थात्रयमेतत्तु कथितं बिन्दुसंभवम् ।  
 एतस्मिन्बैन्दवे ज्ञाते तुर्यावस्थां शृणु प्रिये ॥ २३ ॥  
 निद्राद्रौ जागरस्यान्ते स्फुस्त्तामात्रलक्षणा ।  
 अवस्था पूर्णतां प्राप्ता तुर्यावस्था परा कला ॥ २४ ॥  
 मावाभावपरित्यक्ता गुणातीता सुनिश्चला ।  
 इयमेव यदा देवि मनसा प्राप्यते सदा ॥ २५ ॥

१ ख. पुस्तके बिन्दुशक्तिभ्यामिति पाठान्तरम् । २ ख. ग. 'संबन्धाल्लो' । ३ ख. 'स्ती  
 तत्क्र' । ४ क. 'शानाक्रि' । ५ ख. 'पराप' । ६ ख. 'क्ता निश्चला शिवलक्षिणी' । ७ ख.  
 'न्तीर्लक्षिणी' । ८ क. 'क्ता सङ्ख्या क' ।



उन्मनी नाम सद्गुणा ज्ञानबल्ली चिदात्मिका ।

बिन्दुत्रयेण नादेन प्रसृताऽऽनन्दरूपिणी ॥ २६ ॥

बिन्दुत्रयसमायोगात्त्रिपुरानामरूपिणा ।

वर्णातीता सवर्णाऽपि केवलं ज्ञानचित्कला ॥ २७ ॥

एनां विद्यां समाराध्य सर्वज्ञत्वं मयि प्रिये ।

उपास्यते मया देवि त्रिपुरा चाक्षमालया ॥ २८ ॥

इति श्रीमज्ज्ञानार्णवे नित्यातन्त्रे स्वरूपज्ञेयमात्रं नाम प्रथमः पटलः ॥ १ ॥

अथ द्वितीयः पटलः ।

श्रीदेव्युवाच—

त्रिपुरा परमेशान ज्ञानमार्गेण सूचिता ।

तत्त्वरूपेण कथय यद्यहं तव बल्लभा ॥ १ ॥

त्रिपुरायाः प्रकारस्तु मन्त्रभेदश्च किंविधः ।

सर्वं तच्छ्रोतुमिच्छामि येन सौभाग्यमाप्नुयाम् ॥ २ ॥

ईश्वर उवाच—

त्रिपुरा त्रिविधा देवि बालां तु प्रथमं शृणु ।

यया विज्ञातया देवि साक्षात्सुरगुरुर्भवेत् ॥ ३ ॥

सूर्यस्वरं समुच्चार्य बिन्दुनादकलान्वितम् ।

स्वरान्तं पृथिवीयुक्तं तुर्यस्वरविभूषितम् ॥ ४ ॥

बिन्दुनादकलाक्रान्तं सर्गवान्भृगुरव्ययः ।

शक्रस्वरसमोपेतो विद्येयं त्र्यक्षरी मता ॥ ५ ॥

गङ्गातरङ्गकल्लोलवाक्पटुत्वप्रदायिनी ।

महासौभाग्यजननी महासारस्वतप्रदा ॥ ६ ॥

महामोन्दर्यसुभगा महामृत्युविनाशिनी ।

ब्रह्मविष्णुसुरेन्द्रादिवन्दिता पापहारिणी ॥ ७ ॥

सर्वतोर्थमयी देवी स्वर्णरत्नादिदायिनी ।

सर्वलोकमयी देवी सर्वलोकवशंकरी ॥ ८ ॥

१ ख. 'सृता कन्द' । २ ख. 'मैधारिका व' । ३ ख. 'तन्त्ररू' । ४ क. 'विधिः । ५ ख. 'रुप्रभः । ६ ख. 'वे संस्थं तु' । ७ क. 'वाग्गुम्फपददा' । ८ ख. पुस्तके 'दिमहता' । मिति पाठान्तरम् । ९ ख. 'विक्षेत्रम्' । १० ख. 'वराजव' ।



सर्वक्षेत्रमयी देवी सर्वकायार्थसाधिका ।  
 महामोक्षप्रदो शान्ता महामुक्तिप्रदायिनी ॥ ९ ॥  
 वक्त्रकोटिसहस्रैस्तु जिह्वाकोटिशतैरपि ।  
 वर्णितुं नैव शक्येयं विद्येयं त्र्यक्षरी पैरा ॥ १० ॥  
 पञ्चवक्त्रेण जिह्वाभिः पञ्चभिर्नैव शक्यते ।  
 वाङ्मवेनेन्दुमहसा वागीशत्वप्रदायिनी ॥ ११ ॥  
 कामराजेन बीजेन शक्रगोपस्फुरत्स्विषा ।  
 त्रैलोक्यं मोहयन्तीयं शक्तिबीजेन सुप्रते ॥ १२ ॥  
 स्फुरत्सुवर्णवर्णेन सौभाग्यं तस्य मन्दिरे ।  
 एतस्याः साधनं देवि कथयामि समासतः ॥ १३ ॥  
 प्रातःस्थाय देवेशि ब्रह्मरन्ध्रे निजं गुरुम् ।  
 स्मृत्वा देवीमयो मूत्वा तत्प्रभापटलामलः ॥ १४ ॥  
 स्नानकर्म ततः कुर्यान्मूलमन्त्रं स्मरन्बुधः ।  
 त्रिवारमञ्जलौ वारि मन्त्रयित्वा तु मूर्धनि ॥ १५ ॥  
 निक्षिपेत्परमेशानि त्रिधा चाऽऽचम्य तर्पयेत् ।  
 त्रिधा च प्रोक्षयेद्देहं सूर्यायार्घ्यं निवेदयेत् ॥ १६ ॥  
 मूलमन्त्रेण देवेशि सूर्यमन्त्रेण वा प्रिये ।  
 शिवबीजं बह्मिसंस्थं वामनेत्रविभूषितम् ॥ १७ ॥  
 विन्दुनादसमायुक्तं हंसःपदमथोच्चरेत् ।  
 अनेन मनुना देवि सूर्यायार्घ्यं निवेदयेत् ॥ १८ ॥  
 यथाशक्त्या जपेन्मन्त्रं गायत्रीं परमेश्वरीम् ।  
 मूलविद्याद्यमुच्चार्य वागीश्वरि च विग्रहे ॥ १९ ॥  
 द्वितीयं बीजमुच्चार्य कामेश्वरि च वीमहि ।  
 तृतीयं बीजमुच्चार्य तन्नः शक्तिः प्रचोदयात् ॥ २० ॥  
 यथाशक्त्या जपेत्पश्चाद्यागमण्डपमाविशेत् ।  
 धातारं च विधातारं गङ्गां च यमुनां वया ॥ २१ ॥  
 द्वारस्थियं देहलीं च पुरुषं वास्तुसंज्ञकम् ।  
 संपूज्य परमेशानि पूजयेदासनं बुधः ॥ २२ ॥

१ स्व. सर्वानन्दमं । २ स्व. 'दा नित्यं मं' । ३ स्व. 'हा भोगप्र' । ४ स्व. 'प्रदा  
 सताम् । ५ स्व. मसा । ६ स्व. श्राव्यते' । ७ स्व. वाग्बीजेने' । ८ स्व. 'छपणे नि' । ९  
 क. 'नामस' । १० स्व. 'थो लिखेत्' । ११ स्व. 'पेत्पश्चाद्वाय' । १२ स्व. 'रमाक्षरीय' ।



पराबीजं समुच्चार्य ततश्चाऽऽधारपूर्वकम् ।  
 शक्तीतिपदमालिख्य कमलासनमालिखेत् ॥ २३ ॥  
 छेन्तं नमःपदं कृत्वा चाऽऽसनस्य मनुः प्रिये ।  
 उपविश्य ततो देवि भूतान्तसंत्रासयेद्बुधः ॥ २४ ॥  
 भूतशुद्धिविधिं कुर्यात्प्राणायामक्रमेण तु ।  
 वायुबीजं समुच्चार्य षट्कोणादागतं महत् ॥ २५ ॥  
 कृष्णवर्णं महेशानि शोषयेत्तेन वै तनुम् ।  
 आसने सम्यगासीनो वामेनाऽऽपूर्य चोदरम् ॥ २६ ॥  
 कुम्भकेन त्रिरावृत्त्या दक्षिणेन च रेचयेत् ।  
 कनिष्ठानामिकाङ्गुष्ठैर्यन्त्रासापुटधारणम् ॥ २७ ॥  
 प्राणायामः स विज्ञेयस्तर्जनीमध्यमे विना ।  
 वामकुक्षिस्थितं पापपुरुषं कज्जलप्रभम् ॥ २८ ॥  
 ब्रह्महत्या शिरो यस्य स्वर्णस्तेयं भुजद्वयम् ।  
 सुरापानहृदा युक्तं गुरुतल्पकटिद्वयम् ॥ २९ ॥  
 \*तत्संसर्गिपदद्वन्द्वमङ्गप्रत्यङ्गपातकम् ।  
 उपपातकरोर्माणं कृष्णश्मश्रुविलोचनम् ॥ ३० ॥  
 स्वद्रुगचर्मधरं क्रुद्धं कुक्षौ पापं विचिन्तयेत् ।  
 शोषयेद्वायुबीजेन देहं च परमेश्वरि ॥ ३१ ॥  
 पापेन सहितं शृङ्गं कृत्वा तेन क्रमेण हि ।  
 वह्निबीजेन संदग्धं पापेन सहितं शिवे ॥ ३२ ॥  
 पापेन रहितं पश्चात्प्लावयेदमृताम्बुना ।  
 प्राणप्रतिष्ठामन्त्रेण जीवं देहे निधापयेत् ॥ ३३ ॥  
 मुखवृत्तं समुच्चार्य हंसस्तु विपरीततः ।  
 उच्चरेत्परमेशानि विद्येयं त्र्यक्षरी भवेत् ॥ ३४ ॥  
 प्राणप्रतिष्ठामन्त्रोऽयं सर्वकर्मणि साधयेत् ।  
 तेनैव विधिना देवि स्थिरी कुर्यान्निजां तनुम् ॥ ३५ ॥  
 विशुद्धदेहो देवोऽसि न्यासं कुर्यात्समाहितः ।  
 ऋषिरस्य महेशानि दक्षिणामूर्तिरव्ययः ॥ ३६ ॥

\* इदमर्थं स्व. पुस्तके नास्ति.

१ स्व. °माणमङ्गप्रत्यङ्गपातकम् । २ क. °येत्तेन बी° । ३ स्व. °तात्मना । ४ क. °कर्मणि । ५ स्व. शेष ।



न्यसेच्छिरसि पूज्यत्वात्पाङ्क्तिश्छन्दो मुखे प्रिये ।  
 देवता हृदये बाला त्रिपुरा परमेश्वरी ॥ ३७ ॥  
 बीजं तु वाग्भवं शक्तिस्तार्तीयं कीलकं तथा ।  
 कामराजं महेशानि छन्दोन्यास उदाहृतः ॥ ३८ ॥  
 नाभ्यादिपादपर्यन्तं गलादानाभि चापरम् ।  
 मूर्धादिगलपर्यन्तं त्र्यक्षरीं विन्यसेत्क्रमात् ॥ ३९ ॥  
 वामपाणितले चैकं दक्षपाणितले तथा ।  
 उभयोः संपुटे विद्यां त्रिवीजां विन्यसेत्प्रिये ॥ ४० ॥  
 पञ्च बाणान्क्रमेणैव कराङ्गुलिषु विन्यसेत् ।  
 अङ्गुष्ठादिकनिष्ठान्तं क्रमेण परमेश्वरि ॥ ४१ ॥  
 ध्यान्तद्वयं समालिख्य वह्निसंस्थं क्रमेण हि ।  
 मुखवृत्तेन नेत्रेण वामेन परिमण्डितम् ॥ ४२ ॥  
 बाणद्वयमिदं प्रोक्तं मादनं भूमिसंस्थितम् ।  
 चतुर्थस्वरविन्द्वाढ्यं नादरूपं वरानने ॥ ४३ ॥  
 फान्तं क्रमसमायुक्तं वामकर्णविभूषितम् ।  
 विन्दुनादसमायुक्तं सर्गवांश्चन्द्रमाः प्रिये ॥ ४४ ॥  
 पञ्च बाणा महेशानि नामानि शृणु पार्वति ।  
 क्षोभणद्रावणौ देवि तथा कर्षणसंज्ञकः ॥ ४५ ॥  
 वश्योन्मादौ क्रमेणैव नामानि परमेश्वरि ।  
 कामास्तत्रैव विज्ञेयास्तेषां बीजानि संशृणु ॥ ४६ ॥  
 पराबीजं मध्यबाणं वाग्भवं परमेश्वरि ।  
 तुर्यबाणं ततश्चैव स्त्रीबीजं च क्रमात्प्रिये ॥ ४७ ॥  
 पञ्च कामा इमे देवि नामानि शृणु बल्लभे ।  
 काममन्मथकन्दर्पमकरध्वजसंज्ञकाः ॥ ४८ ॥  
 मीनकेतुर्महेशानि पञ्चमः परिकीर्तितः ।  
 एतान्विन्यस्य देवेशि करन्यासं ततः परम् ॥ ४९ ॥  
 मूलविद्यां द्विरावृत्त्या सर्वाङ्गुलितलेषु च ।  
 षडङ्गक्रमयोगेण मातृकां विन्यसेत्ततः ॥ ५० ॥

१ स्व. चैव । २ स्व. विद्याबीजानि वि° । ३ स्व. बाण इमे विद्धि ना° । ४ क. °नि  
 मे शृ° । ५ स्व. °जं च तृथ स्यात्स्त्री° । ६ क. °मान्महेशानि ना° ।



मातृकां शृणु देवेशि म्यासात्पापनिकृन्तनीम् ।

ऋषिर्ब्रह्माऽस्य मन्त्रस्य गायत्रं छन्द उच्यते ॥ ५१ ॥

देवता मातृका देवि बीजं व्यञ्जनसंचयः ।

शक्त्यस्तैः स्वरा देवि षडङ्गन्यासमाचरेत् ॥ ५२ ॥

अंआंमध्ये कवर्गं च इंईमध्ये चवर्गकम् ।

उंऊंमध्ये टवर्गं च ऐंममध्ये तवर्गकम् ॥ ५३ ॥

ओंऔंमध्ये पवर्गं च क्रमेण परमेश्वरि ।

अनुस्वारविसर्गान्ते यशवर्गौ सलक्षकौ ॥ ५४ ॥

हृदयं च शिरो देवि शिखां च कवचं ततः ।

नेत्रमस्त्रं न्यसेन्देहं नमःस्वाहाक्रमेण तु ॥ ५५ ॥

वषड्ढं वौषडन्तं च फडन्तं योजयेत्प्रिये ।

षडङ्गोऽयं मातृकायाः सर्वपापहरः स्मृतः ॥ ५६ ॥

अष्टपत्राम्बुजे कण्ठे स्वरान्षोडश विन्यसेत् ।

द्वादशच्छदहृत्पद्मे कादीन्द्रादश विन्यसेत् ॥ ५७ ॥

दशपत्राम्बुजे नाभौ डकारादीन्यसेद्दश ।

षट्पत्रे लिङ्गसंस्थे च वकारादीन्यसेच्च षट् ॥ ५८ ॥

आधारे चतुरो वर्णान्यसेद्वादींश्चतुर्दले ।

हृक्षौ भूमध्यगे पद्मे द्विदले विन्यसेत्प्रिये ॥ ५९ ॥

इत्यन्तर्मातृकां न्यस्य सर्वाङ्गन्यासमाचरेत् ।

मूर्धनि मुखवृत्ते च नेत्रकर्णेषु पार्वति ॥ ६० ॥

नासागण्डोष्ठदन्तेषु मूर्धास्येषु च विन्यसेत् ।

पाणिपादयुगस्यान्ते संध्यग्रेषु क्रमात्प्रिये ॥ ६१ ॥

पार्श्वद्वये पृष्ठनाभिजठरेषु क्रमान्यसेत् ।

यादीन्सधातुकान्देवि क्रमेणैव ततो न्यसेत् ॥ ६२ ॥

त्वगसृग्मांसमेदोस्थिमज्जाशुक्राणि धातवः ।

प्राणात्मा चैव जीवात्मा परमात्मा च विन्यसेत् ॥ ६३ ॥

हृदये बाहुमूले च तथाऽपरगले प्रिये ।

कक्षयोर्हृदयप्रान्ते पाणिपादयुगे तथा ॥ ६४ ॥

जठराननयोर्देवि व्यापकं च क्रमान्यसेत् ।

पञ्चाशद्वर्णरूपां च कन्दर्पशशिभूषणाम् ॥ ६५ ॥

१ स्व. सताम् । २ स्व. °ले । हंक्षौ । ३ स्व. °मान्यसेत् । ४ स्व. °त्मानं जी° । ५ स्व. °त्मानं तथा च क्रमतो न्य° ।



शुद्धस्फटिकसंकाशां शुद्धक्षौमविराजिताम् ।  
 मुक्तावजरस्फुरद्भूषां जपमालां कमण्डलुम् ॥ ६६ ॥  
 पुस्तकं वरदानं च विभ्रतीं परमेश्वरीम् ।  
 एवं ध्यात्वा न्यसेत्पश्चाद्विद्यान्यासं सुरेश्वरि ॥ ६७ ॥  
 कुर्वीत देहसंज्ञाहं त्रिमिर्वीजैः क्रमात्प्रिये ।  
 करयोर्विन्यसेदादौ मणिबन्धे तैले नखे ॥ ६८ ॥  
 दक्षे वामे च विन्यस्य कक्षकर्पूरपाणिषु ।  
 पुनर्दक्षे च वामे च पादयोश्च तथा न्यसेत् ॥ ६९ ॥  
 नादान्ते हृदये लिङ्गे न्यसेद्देवि ततः परम् ।  
 एतेष्वङ्गेषु देवेशि संहारक्रमतो न्यसेत् ॥ ७० ॥  
 विद्यां सृष्टिक्रमेणैव जानीहि परमेश्वरि ।  
 ततो न्यसेन्महादेवि नवयोन्यङ्किताभिधम् ॥ ७१ ॥  
 कर्णयोश्चुबुके भूयः शङ्खयोर्मुखमण्डले ।  
 नेत्रयोर्नासिकायां च बाहुयुग्मे हृदि प्रिये ॥ ७२ ॥  
 तथा कूर्परयोर्नामौ जान्वोरन्ध्रानि विन्यसेत् ।  
 पादयोर्देवि गुह्ये च पार्श्वयोर्हृत्स्तनद्वये ॥ ७३ ॥  
 कण्ठे च नवयोन्याख्यं न्यसेद्बीजत्रयात्मकम् ।  
 षडङ्गमाचरेद्देवि द्विरावृत्त्या क्रमेण तु ॥ ७४ ॥  
 त्रिष्टोकदशकं त्रिद्विसंख्यया शैलसंभवे ।  
 अङ्गुलीनां पुनर्देवि बाणान्कामांश्च विन्यसेत् ॥ ७५ ॥  
 ललाटगलहृन्नाभिमूलाधारेषु वै क्रमात् ।  
 मूलेन व्यापकं कृत्वा प्राणायामं समाचरेत् ॥ ७६ ॥  
 इति श्रीमज्ज्ञानार्णवे नित्यातन्त्रे बालान्यासविधिर्नाम  
 द्वितीयः पटलः ॥ २ ॥

अथ तृतीयः पटलः ।

ईश्वर उवाच—

एवं विन्यस्तदेहः संसमाहितमनास्ततैः ।

अन्तर्यागविधिं कुर्यात्साक्षाद्ब्रह्ममयं प्रिये ॥ १ ॥

१ क. °सेद्देवि पश्चा° । २ क. °या सु° । ३ क. तलाग्रके । ४ स. कद्वित्रिसं° । ५ °वं सन्यस्तदे° ।



मूलाधारे मूलविद्यां विद्युत्कोटिसमप्रभाम् ।  
 सूर्यकोटिप्रतीकाशां चन्द्रकोटिद्रवां प्रिये ॥ २ ॥  
 विसतन्तुस्वरूपां तां विन्दुत्रिवल्यां प्रिये ।  
 ऊर्ध्वशक्तिनिपातेन सहजेन वरानने ॥ ३ ॥  
 मूलशक्तिदृढत्वेन मध्येबीजप्रबोधतः ।  
 परमानन्दसंदोहसानन्दं चिन्तयेत्पराम् ॥ ४ ॥  
 इत्यन्तर्यजनं कृत्वा बाह्यपूजां समाचरेत् ।  
 तत्र प्राङ्मुख आसीनश्चक्रोद्धारं समाचरेत् ॥ ५ ॥  
 सुस्थले श्रीभवे पट्टे लिखेद्यन्त्रमनुत्तमम् ।  
 ईशानादभिपर्यन्तमृजुरेखां समालिखेत् ॥ ६ ॥  
 ईशादमेस्तदग्राभ्यां रेखे आकृष्य देशिकः ।  
 एकीकृत्य च वारुण्यां शक्तिरेखा परा प्रिये ॥ ७ ॥  
 त्रिकोणाकाररूपेयं तस्या उपरि संलिखेत् ।  
 त्रिकोणाकाररूपात्तु शक्तिद्वयमुदाहृतम् ॥ ८ ॥  
 पूर्वशक्त्यग्रभागे तु मानयष्टिवदालिखेत् ।  
 रेखां तु परमेशानि वायुराक्षसकोणगाम् ॥ ९ ॥  
 संधिभेदक्रमेणैव तयोः शक्त्योस्ततः परम् ।  
 रेखे आकृष्य कोणाभ्यां तदग्रात्पूर्वगे कुरु ॥ १० ॥  
 बह्निमण्डलमेतत्तु पूर्वाग्रं वीरवन्दिते ।  
 एकेन बह्निना शक्तिद्वयेनैतद्भवेत्प्रिये ॥ ११ ॥  
 नवयोनिविशोभाढ्यं चक्रराजमिदं प्रिये ।  
 सर्वसौभाग्यजनकं सर्वैश्वर्यप्रदायकम् ॥ १२ ॥  
 सर्वसिद्धिप्रदं रोगहरणं धनदायकम् ।  
 एतद्बाह्ये तु संलेख्यं वृत्तं पूर्णेन्दुसंनिभम् ॥ १३ ॥  
 तल्लभमष्टपत्रं च ग्रन्थिभिश्चाष्टभिर्युतम् ।  
 ग्रन्थयः प्रणवाभ्यां च संपुटत्वेन कारयेत् ॥ १४ ॥  
 ग्रन्थयः कुलिशा ज्ञेयाः प्रणवैरेव सुव्रते ।  
 त्रिशूलैकमालिख्य चतुरस्रं लिखेत्प्रिये ॥ १५ ॥

१ स्व. 'ध्यशक्तिप्र' । २ स्व. 'त्' । श्रीमण्डलसंभवे पट्टे स्थापयेद्यन्त्रमुत्तं । ३ स्व. तस्योपरि च सं' । ४ स्व. 'रूपं तु श' ।



चतुर्द्वारविशोभाढ्यं सर्वानन्दकरं तथा ।  
 हसौःकारं त्रिकोणान्तः संलिख्य वरवर्णिनि ॥ १६ ॥  
 कामबीजं मध्यमं यदष्टकोणेषु संलिखेत् ।  
 स्वरान्षोडश देवेशि युग्मयुग्मप्रभेदतः ॥ १७ ॥  
 दलाष्टकेषु संलिख्य पश्चिमादिप्रदक्षिणम् ।  
 ग्रन्थिस्थानेषु वर्गाणां कादीनां परमेश्वरि ॥ १८ ॥  
 विलिखेत्सप्तसंख्यानामाधारं क्रमतः प्रिये ।  
 क्षकारमष्टमे योज्यं शेषान्वर्णान्क्रमेण तु ॥ १९ ॥  
 त्रिशूलाग्रेषु संलिख्य पश्चिमादिक्रमेण तु ।  
 तद्बाह्ये मातृकावृत्तं विलिख्य परमेश्वरि ॥ २० ॥  
 चतुरस्रे महेशानि मातृकां कामगर्भिताम् ।  
 विलिख्य पूजयेद्यन्त्रं हेमरौप्यादिपट्टके ॥ २१ ॥  
 ताम्रे वा दर्पले ताणे काश्मीरप्रभवेऽपि वा ।  
 चन्दनाद्यन्विते भूमौ कुण्डकुमेनाथ वा पुनः ॥ २२ ॥  
 सिन्दूररजसा वाऽपि कस्तूरीघुसृणेन्दुभिः ।  
 भूर्जे गोरोचनाद्रव्यैः कल्पितं मानसेऽथ वा ॥ २३ ॥  
 सुवर्णरत्नलेखिन्या सर्वकार्यार्थसाधकः ।  
 विलिख्य यन्त्रं देवेशि पूजाद्रव्यैः प्रपूजयेत् ॥ २४ ॥  
 कलागमक्रमेणैव ध्यात्वा ब्रह्मविकाशिनीम् ।  
 मूलादिब्रह्मरन्ध्रान्तं विसृतन्तुतनीयसीम् ॥ २५ ॥  
 \*उद्यदादित्यरुचिरां स्मरेदशुभशान्तये ।  
 भ्रमद्भ्रमरनीलाभधम्मिल्लामलपुष्पिणीम् ॥ २६ ॥  
 ब्रह्मरन्ध्रस्फुरद्भृङ्गमुक्तारेखाविराजिताम् ।  
 मुक्तारेखालसद्रत्नतिलकां मुकुटोज्ज्वलाम् ॥ २७ ॥  
 विशुद्धमुक्तारत्नाढ्यां चन्द्ररेखाकिरीटिनीम् ।  
 भ्रमद्भ्रमरनीलाभनयनत्रयराजिनीम् ॥ २८ ॥  
 सूर्यभास्वन्महारत्नकुण्डलालंकृतां पराम् ।  
 शुक्राकारस्फुरन्मुक्ताहारभूषणभूषिताम् ॥ २९ ॥

\* इदमर्थं स्व. पुस्तके नास्ति ।

१ स्व. ग्रन्थि स्था° । २ क स्थाने । ३ स्व. वा । चारुपीठेऽथ वा भू° । ४ स्व. कुण्डकुम्भगरुचन्वैः । ५ स्व. °धकम् । वि° ।



ग्रैवेयाङ्गदं मुक्तामिः स्फुरत्कान्तिर्विराजिताम् ।  
 गङ्गातरङ्गकपूरशुभ्राम्बरविराजिताम् ॥ ३० ॥  
 श्रीखण्डवल्लीसदृशबाहुवल्लीविराजिताम् ।  
 कङ्कणादिलसद्भूषां मणिबन्धलसत्प्रभाम् ॥ ३१ ॥  
 प्रवालपल्लवाकारपाणिपल्लवराजिताम् ।  
 वज्रबैदूर्यमुक्तालिमेखलां विमलप्रभाम् ॥ ३२ ॥  
 रक्तोत्पलदलाकारपादपल्लवभूषिताम् ।  
 नक्षत्रमालासंकाशमुक्तामञ्जीरमण्डिताम् ॥ ३३ ॥  
 वामेन पाणिनैकेन पुस्तकं चापरेण तु ।  
 अभयं च प्रयच्छन्ती साधकाय वरानने ॥ ३४ ॥  
 अक्षमालां च वरदं दक्षपाणिद्वयेन हि ।  
 दधतीं चिन्तयेद्देवीं वश्यसौभाग्यवाक्प्रदाम् ॥ ३५ ॥  
 क्षीरकुन्देन्दुधवलां प्रसन्नां संस्मरेत्प्रिये ॥ ३६ ॥

इति श्रीमच्छानार्णवे नित्यातन्त्रे त्रिपुरेश्वरीध्यानं नाम तृतीयः पटलः ॥ ३ ॥

अथ चतुर्थः पटलः ।

श्रीदेव्युवाच—

चक्रमण्डलमाख्यातं न पूजा तत्र मण्डले ।  
 कथिता परमेशान श्रोतुमिच्छामि तत्त्वतः ॥ १ ॥  
 ईश्वर उवाच—  
 शृणु देवि प्रवक्ष्यामि पूजामण्डलमुत्तमम् ।  
 पीठपूजां विधायाऽऽदौ रविदेवीविराजिताम् ॥ २ ॥  
 वामा ज्येष्ठा च रौद्री च अम्बिकेच्छा ततः परम् ।  
 ज्ञाना क्रिया कुब्जिका च ऋद्धिश्चैव विषमिका ॥ ३ ॥  
 दूतरी चैव आनन्दा देवि द्वादश शक्तयः ।  
 मुक्ताफलामलमणिस्फुरच्छत्रं शशिप्रभम् ॥ ४ ॥  
 गङ्गातरङ्गधवलं चामरद्वयमद्रिजे ।  
 नवरत्नस्फुरद्दीप्ति ताम्बूलस्य करण्डकम् ॥ ५ ॥

१ ख. 'दपत्रालिस्फु' । २ क. 'न्तिजितामृता' । ३ ख. 'न्धमणिप्र' । ४ ख. 'धर-  
ल्लि' । ५ ख. 'शमञ्जुम' । ६ ख. 'विवेदवि' ।



मल्लिकामालतीजातीशतपत्रादिदामाभिः ।  
 पूर्णं रत्नमयं भाण्डं तथाऽलंकारपुरिताम् ॥ ६ ॥  
 पेटिकां व्यजनद्वंद्वं नवरत्नाभिभूषितम् ।  
 नीलकण्ठस्य पिच्छैस्तु तथोशीरविराजितम् ॥ ७ ॥  
 कर्पूरमृगनाभ्याढ्यं कुङ्कुमक्षोदमण्डितम् ।  
 चषकं स्वर्णरचितं कङ्करीं हीरराजिताम् ॥ ८ ॥  
 कज्जलस्य शलाकां च करण्डं चन्द्रपुरितम् ।  
 दधानाः परमेशानि शक्तयः पीठसंस्थिताः ॥ ९ ॥  
 पूर्वादिपरितः पूज्या रविसंख्या वरानने ।  
 संपूज्ये मध्ये देवेशि प्रेतसिंहासनं यजेत् ॥ १० ॥  
 रत्नस्वर्णाकृति स्फारं दीप्तिमच्छुद्धमव्ययम् ।  
 पञ्चप्रेतासनं साक्षान्मोक्षदायि न संशयः ॥ ११ ॥

श्रीदेव्युवाच—

पञ्च प्रेतान्महेशान ब्रूहि तेषां तु कारणम् ।  
 निर्जीवा अविनाशास्ते नित्यरूपाः कथं विभो ॥ १२ ॥  
 निर्जीवे नाश एवास्ति ते कथं नित्यतां गताः ।

ईश्वर उवाच—

साधु पृष्ठं त्वया भद्रे पञ्चप्रेतमयं कथम् ॥ १३ ॥  
 ब्रह्मा विष्णुश्च रुद्रश्च ईश्वरश्च सदाशिवः ।  
 पञ्च प्रेता वरारोहे निश्चला एव सर्वदा ॥ १४ ॥  
 ब्रह्मणः परमेशानि मातृत्वं सृष्टिरूपकम् ।  
 वामाशक्तेस्तु विज्ञेयं ब्रह्मा प्रेतो न संशयः ॥ १५ ॥  
 शिवस्य करणं नास्ति शक्तेस्तु करणं सदा ।  
 ब्रह्माण्डलक्षनिर्माणं जायते शक्तितः प्रिये ॥ १६ ॥  
 अत एव महेशानि ब्रह्मा प्रेतो न संशयः ।  
 विष्णौ च पालनं नास्ति पालयन्ती परा शिवा ॥ १७ ॥  
 ज्येष्ठाभिधा महेशानि सैव विष्णुरितीरिता ।  
 विष्णुस्तु निश्चलो देवि वैष्णवी व्याप्तिकारिणी ॥

\*पालयन्ती जगत्सर्वं विश्वनाटककारिणी ॥ १८ ॥

\* इदमर्थं स्व. पुस्तके ।



अत एव महेशानि विष्णुः प्रेतो न संशयः ।  
 रुद्रस्तु परमं तत्त्वं शिवो निश्चल एव हि ॥ १९ ॥  
 असन्ती रुद्रशक्तिस्तु तमोरूपा वरानने ।  
 गुणत्रयं शिवे नास्ति गुणातीतः परेश्वरः ॥ २० ॥  
 निर्गुणस्य कथं ग्रामो निश्चलस्य वरानने ।  
 असन्ती रुद्रशक्तिस्तु त्रैलोक्यं सचराचरम् ॥ २१ ॥  
 ब्रह्मा विष्णुश्च रुद्रश्च गुणातीताः सदा प्रिये ।  
 सगुणाः परमेशानि सृष्टिस्थितिलयात्मकाः ॥ २२ ॥  
 ईश्वरोऽपि वरारोहे महाप्रेतः सदाऽनघे ।  
 शिवे निश्चलता कस्मादीश्वरत्वं भवेत्प्रिये ॥ २३ ॥  
 यः कर्ता च स्वयं हर्ता स ईशो नान्यथा भवेत् ।  
 कर्तृहर्तृत्वयुगुलं निश्चले न हि सुन्दरि ॥ २४ ॥  
 ईश्वरत्वं शिवायां तु न शिवे परमेश्वरि ।  
 अत एव महाप्रेत ईश्वरो नान्यथा भवेत् ॥ २५ ॥  
 सदाशिवो महाप्रेतः केवलं निश्चलः प्रिये ।  
 अभ्यक्तः परमानन्दो ब्रह्मानन्दमयी शिवा ॥ २६ ॥  
 शक्रया विना शिवे देवि<sup>१</sup> वासना न प्रवर्तते ।  
 अत एव महेशानि महाप्रेतासनं यजेत् ॥ २७ ॥  
 चक्रमध्ये स्थितं बीजं सदाशिवमहापदम् ।  
 प्रेतपद्मासनं केन<sup>२</sup> हन्मनुर्भनुरीरितः ॥ २८ ॥  
 महासनस्य मन्त्रोऽयं कलाणः परमेश्वरि ।  
 सिंहासनं समभ्यर्च्य ततश्चाऽऽवाहनं कुरु ॥ २९ ॥  
 बहुभाहीक्रमेणैव मूलादिब्रह्मरन्ध्रगाम् ।  
 संचित्कलां परेशानि सर्वज्ञां कुलसुन्दरीम् ॥ ३० ॥  
 आवाह्य चक्रमध्ये तु तर्पयेत्कुलसुन्दरीम् ।  
 आवाहनादिमुद्रास्तु कथयाभि तवानघे ॥ ३१ ॥  
 ऊर्ध्वाञ्जलिमधः कुर्यादियमावाहनी भवेत् ।  
 इयं तु विपरीता स्यात्तदा वै स्थापनी मता ॥ ३२ ॥

१ स्व. शिवे नि° । २ स्व. °त्वं प्रपेदिरे । ३ स्व. निर्मलं भवेत् । अ° । ४ स्व. °मयः  
 शिवे श° । ५ क. शिवा । ६ स्व. °वि न किञ्चिदपि व° । ७ स्व. भवेत् । ८ स्व. °तः ।  
 महाप्रेतस्य म° । ९ क. °र्ध्वाङ्गुलि° ।



धिलितं मुष्टियुगलं संनिधापनरूपिणी ।  
 अन्तरङ्गमुष्टिभ्यां संनिरोधनरूपिणी ॥ ३३ ॥  
 एतस्या एव मुद्रायास्तर्जन्यौ सरले यदा ।  
 सव्यापसव्यभ्रमणान्मुद्रेयमवगुण्ठनी ॥ ३४ ॥  
 अङ्गमन्त्रैर्न्यसेद्देवि देव्यङ्गे साधकोत्तमः ।  
 संकलीकरणं नाम मुद्रेयं व्याप्तिकारिणी ॥ ३५ ॥  
 करावेकत्र संयोज्यावङ्गुष्ठौ बन्धयेत्प्रिये ।  
 परमीकरणं नाम मुद्रेयं तु ततः परम् ॥ ३६ ॥  
 परिवर्त्य करौ पश्चात्तर्जनीमध्यमायुगम् ।  
 कनिष्ठानामिकायुग्मं परस्परयुतं कुरु ॥ ३७ ॥  
 धेनुमुद्रेयमाख्याता अमृतीकरणं भवेत् ।  
 एताः साधारणा मुद्रा दर्शयित्वा ततः परम् ॥ ३८ ॥  
 वरदाभयमुद्रे च वरदाभयवत्प्रिये ।  
 पुस्तकवद्वामकरं कुर्यात्समतलं प्रिये ॥ ३९ ॥  
 पुस्तकं नाम मुद्रेयं वाग्विलासं प्रयच्छति ।  
 तर्जन्यङ्गुष्ठयोगे तु दक्षहस्ते तु पार्वति ॥ ४० ॥  
 अक्षमालेति मुद्रेयं ज्ञानमुद्रा च वै भवेत् ।  
 मुष्टिं बध्वा दक्षकरे तर्जन्यङ्कुशरूपिणी ॥ ४१ ॥  
 अङ्कुशाख्या महामुद्रा त्रैलोक्याकर्षिणी भवेत् ।  
 तर्जनीयुगलं देवि वामांसे शृङ्खलाकृति ॥ ४२ ॥  
 पाशमुद्रा समाख्याता त्रैलोक्याकर्षणक्षमा ।  
 यथा हस्तगतं चापं तथा हस्तं कुरु प्रिये ॥ ४३ ॥  
 चापमुद्रेयमाख्याता वामहस्ते व्यवस्थिता ।  
 यथा हस्तगतो बाणस्तथा हस्तं कुरु प्रिये ॥ ४४ ॥  
 बाणमुद्रेयमाख्याता रिपुवर्गनिकृन्तनी ।  
 वामहस्ततलं देवि कपालाकृति कारयेत् ॥ ४५ ॥  
 कपालमुद्रा देवोशि देव्यानन्दकरी सदा ।  
 हस्ताभ्यां कमलाकारो यदा तत्कमलं भवेत् ॥ ४६ ॥

१ क. हगुलमु° । २ स्व. °दा । अवगुण्ठनमुद्रेयं परितो भ्रमतो यदा । अ° । ३ स्व.  
 बोध्य चाऽऽतिरिक्तमिदं प्रिये । प° । ४ क. °रणे भ° । ५ क. वामाङ्गे ज्ञ° ।



एषा कमलमुद्रा च लक्ष्मीवृद्धिकरी मता ।  
 इति चाऽऽयुधमुद्रास्तु दर्शयित्वा वरानने ॥ ४७ ॥  
 गन्धपुष्पाक्षतादीनि दद्यात्स्त्रीसहितः सदा ।  
 उपचारैरलंकारैस्तोषयेत्परमेश्वरीम् ॥ ४८ ॥  
 लयाङ्गं कल्पयेद्देहे सम्यक्संतर्पयेच्छिवाम् ।  
 परिवारार्चनं पश्चादादावङ्गाकृतिं प्रिये ॥ ४९ ॥  
 गुरुपूजानन्तरं तु प्रथमं गुरुमर्चयेत् ।  
 प्राग्योनिमध्ययोन्योस्तु मध्ये निजगुरुं यजेत् ॥ ५० ॥  
 विशेषमुद्रां देवेशि दर्शयेत्सर्वसिद्धये ।  
 परिवर्त्य करौ सम्यक्कर्जनीवाहनी समे ॥ ५१ ॥  
 मध्यमे कुरु तन्मध्ये योजयेत्तदनन्तरम् ।  
 अन्योन्यानामिके देवि कनिष्ठे तु यथास्थिते ॥ ५२ ॥  
 अङ्गुष्ठाम्यां योजिताभ्यां योन्याकारं तु कल्पयेत् ।  
 योनिमुद्रेयमाख्याता परा त्रैलोक्यमातृका ॥ ५३ ॥  
 इयमेव हृदि क्षिप्ता त्रैलोक्यक्षोभिणी भवेत् ।  
 त्रैलोक्यद्राविणी नाम मुखस्था परमेश्वरि ॥ ५४ ॥  
 भूमध्यस्था महादेवि त्रैलोक्याकर्षिणी भवेत् ।  
 ललाटस्था महादेवि त्रैलोक्यवशकारिणी ॥ ५५ ॥  
 ब्रह्मरन्ध्रस्थिता देवि त्रैलोक्योन्मादकारिणी ।  
 पञ्चमुद्रामयीं मुद्रां योनिमुद्रां च दर्शयेत् ॥ ५६ ॥  
 ततः षडङ्गावरणं परितः पीठमद्रिजे ।  
 अग्नीशासुरवायव्यमध्ये दिक्षु च पूजयेत् ॥ ५७ ॥  
 अग्रकोणे रतिं यष्ट्वा प्रीतिमुत्तरकोणके ।  
 मनोमवां दक्षकोणे ततो बाणान्समर्चयेत् ॥ ५८ ॥  
 उत्तरस्यां द्वयं देवि दक्षिणस्यां दिशि द्वयम् ।  
 अग्रे चैकं क्रमेणैव बाणान्पश्चाद्रिजे यजेत् ॥ ५९ ॥  
 पञ्च कामांस्तथा देवि बाणवत्परिपूजयेत् ।  
 अनङ्गकुसुमां देवि तथाऽनङ्गादिमेखलाम् ॥ ६० ॥

१ क. गुरुं पूज्यान् । २ ख. 'र्जन्यौ वामने स' । ३ ख. 'वि सर्वाल्हादकरी मता ।  
 ५' । ४ ख. 'द्रां प्रद' ।



अनङ्गमदनां पश्चादनङ्गमदनातुराम् ।  
 सुमगां पञ्चमीं देवि भगां च भगसर्पिणीम् ॥ ६१ ॥  
 भगमालां महादेवि पूर्वादिक्रमतो यजेत् ।  
 अष्टयोनिषु देवोशि ततो ब्राह्म्यादिका यजेत् ॥ ६२ ॥  
 युग्मयुग्मप्रभेदेन वसुपत्रे वरानने ।  
 असिताङ्गं तथा ब्राह्मीं रुद्रं माहेश्वरीं प्रिये ॥ ६३ ॥  
 चण्डं कौमारिकां चैव क्रोधं वैष्णवदेवताम् ।  
 उन्मत्तं चैव वाराहीं माहेन्द्रीं च कपालिनम् ॥ ६४ ॥  
 भीषणं चैव चामुण्डां संहारं चाष्टमं यजेत् ।  
 महालक्ष्मीं महादेवि युग्मानि परिपूजयेत् ॥ ६५ ॥  
 पश्चिमादिक्रमेणैव ततः पीठाष्टकं यजेत् ।  
 कामरूपं च मलयं ततः कौलगिरिं तथा ॥ ६६ ॥  
 कुलान्तकं च चौहारं जालंधरमतः परम् ।  
 उड्डीयानं देवकूटं पीठाष्टकमिदं क्रमात् ॥ ६७ ॥  
 ग्रन्थिस्थानेषु संपूज्यं पश्चिमादिक्रमेण तु ।  
 त्रिशूलं परितो देवि मातृकावृत्तमण्डले ॥ ६८ ॥  
 भैरवा दश संपूज्याः पश्चिमादिक्रमात्प्रिये ।  
 हेतुकं चैव वेतालं तन्मथ्ये त्रिपुरान्तकम् ॥ ६९ ॥  
 अभिजित्त्वं च कालान्तं तथा चैव कपालिनम् ।  
 एकपादं भीमरूपं मलयं हाटकेश्वरम् ॥ ७० ॥  
 दशाभ्यर्च्यं महादेवि भैरवान्मातृमण्डले ।  
 चतुरस्रे महेशानि लोकपालाष्टकं यजेत् ॥ ७१ ॥  
 इन्द्रमग्निं यमं देवि राक्षसं वरुणं तथा ।  
 धातुं कुबेरभीशानं पूर्वादिक्रमतो यजेत् ॥ ७२ ॥  
 ब्रह्माणं चैव विष्णुं च ऊर्ध्वाधः क्रमतो यजेत् ।  
 वांकारं पूर्वमुच्चार्य बटुकाय नमो लिखेत् ॥ ७३ ॥  
 यांकारं बीजमुच्चार्य योगिनीभ्यो नमस्तथा ।  
 क्षांकारं बीजमुच्चार्य क्षेत्रपालाय वै नमः ॥ ७४ ॥  
 गांकारं बीजमुच्चार्य ततो गणपतिं लिखेत् ।  
 छेन्तं नमः पश्चिमादिदिक्षु पूज्याः क्रमेण तु ॥ ७५ ॥

१ स्व. "ठार्चनं यं" । २ स्व. च चौहा" । ३ स्व. "म। ओडिया" । ४ स्व. "रूपम-  
 ॐ हा" । ५ स्व. "त" । ब्लौकारं बीजमु" । ६ स्व. "मः । गंका" । ७ स्व. यजेत् ।



चतुरस्रे तु संपूज्या विदिक्षु परमेश्वरि ।  
 वायव्यादिक्रमेणैव वक्ष्यमाणा महेश्वरि ॥ ७६ ॥  
 वसवो द्वादशाऽऽदित्या रुद्राश्चैव ततः प्रिये ।  
 सर्वे भूता वरारोहे क्रमेण परिपूजयेत् ॥ ७७ ॥  
 पूजां विधाय देवेशीमुपचारैः प्रपूजयेत् ।  
 उत्तराभिमुखो भूत्वा यदा चक्रं प्रपूजयेत् ॥ ७८ ॥  
 उत्तराशा तदा देवि पूर्वाशैव व्यवस्थिता ।  
 पश्चिमाशामुखो देवि यदा चक्रं प्रपूजयेत् ॥ ७९ ॥  
 पश्चिमाशा तदा देवि पूर्वाशैव व्यवस्थिता ।  
 दक्षिणाशामुखो देवि यदा चक्रं प्रपूजयेत् ॥ ८० ॥  
 दक्षिणाशा ततो देवि पूर्वाशैव न संशयः ॥ ८१ ॥

इति श्रीमज्ज्ञानार्णवे नित्यातन्त्रे त्रिपुरेश्वरीपूजाक्रमविधिर्नाम चतुर्थः पटलः ॥४॥

अथ पञ्चमः पटलः ।

श्रीदेव्युवाच—

कुमारीक्रम आख्यातो मुद्रासनसमन्वितः ।  
 इदानीं श्रोतुमिच्छामि बलिदानादिकं विभो ॥ १ ॥

ईश्वर उवाच—

धूपं विस्तारयेत्सम्यङ्मूलमन्त्रं हृदि स्मरन् ।  
 वनस्पतिरसोत्पन्नो गन्धाढ्यो धूप उत्तमः ॥ २ ॥  
 आघोयः सर्वदेवानां धूपोऽयं प्रतिगृह्यताम् ।  
 अनेन मनुना देवि देव्यै धूपं निवेदयेत् ॥ ३ ॥  
 सुप्रकाशो महादीपः सर्वत्रातिनिरापहः ।  
 सबाह्याभ्यन्तरं ज्योतिर्दीपोऽयं प्रतिगृह्यताम् ॥ ४ ॥  
 तथैव दीपमन्त्रोऽयं विद्यान्ते परमेश्वरि ।  
 आरात्रिकं ततः कुर्यात्सर्वकार्यार्थसिद्धये ॥ ५ ॥  
 सौवर्णे राजते कांस्ये स्थालके परमेश्वरि ।  
 कुङ्कुमेन लिखेत्पद्मं वसुपत्रं मनोहरम् ॥ ६ ॥

१ ख. °रेः । पुनर्यजेत् । २ क. °कं समुद्धरेत् ।



चन्द्ररूपं चरुं कृत्वा तन्मध्ये मस्तके शिवे ।  
 दीपमेकं विनिक्षिप्य वसुपत्रेऽष्ट दीपकान् ॥ ७ ॥  
 यवगोधूममृद्गादिरचिताञ्जशर्करायुतान् ।  
 चषकान्वितमुद्राभिः शोभितान्घृतपूरितान् ॥ ८ ॥  
 अभिमन्त्र्य महेशानि रत्नेश्वर्या ततः परम् ।  
 श्रीबीजं च पराबीजं संलिख्य वरवर्णिनि ॥ ९ ॥  
 गङ्गौ च मपनाः पश्चादिन्द्रस्थाः क्रमतः प्रिये ।  
 वामकर्णसमायुक्ता बिन्दुनादविभूषिताः ॥ १० ॥  
 बीजपञ्चकमेतत्तु पञ्च रत्नानि सुन्दरि ।  
 पूर्वबीजे विलोमेन रत्नेशीयं नवाक्षरी ॥ ११ ॥  
 मूलमन्त्रेण चाभ्यर्च्य ततश्चाऽऽरात्रिकं चरेत् ।  
 स्थालकं तु समुद्धृत्य मस्तकान्तं पुनःपुनः ॥ १२ ॥  
 नववारं महेशानि ततो नीराजनं चरेत् ।  
 समस्तचक्रचक्रेशीयन्तं देवि नवात्मिके ॥ १३ ॥  
 आरात्रिकमिदं देवि गृहाण मम सिद्धये ।  
 नीराजनमनुर्देवि विद्यान्ते प्रकटीकृतः ॥ १४ ॥  
 आरात्रिके महेशानि चक्रमुद्रा व्यवस्थिता ।  
 वामहस्ताङ्गुष्ठगर्भे कनिष्ठां दक्षिणां नयेत् ॥ १५ ॥  
 कनिष्ठागर्भगे वामे दक्षाङ्गुष्ठं विनिक्षिपेत् ।  
 अन्योन्यैकरयोर्देवि चक्रमुद्रेयमीरिता ॥ १६ ॥  
 आरात्रिकविधिं कृत्वा नैवेद्यं तु निवेदयेत् ।  
 शुद्धस्फटिकसंकाशश्चन्द्ररश्मिसमप्रभः ॥ १७ ॥  
 लसत्तण्डुलजो देवि चारुमृदोदनः प्रिये ।  
 हिङ्गुजीरमरीचाढ्यैराद्रकै रुचिरः प्रिये ॥ १८ ॥  
 वटकः कुङ्कुमाकारः पायसं हेमसंनिभम् ।  
 दुग्धगम्भीरसुभगं शर्करापूरपूरितम् ॥ १९ ॥  
 कपिलाघृतसंयुक्तं भूर्जत्वङ्मण्डकाः प्रिये ।  
 शर्करालोलिना देवि सूपं मृदोद्भवं तथा ॥ २० ॥  
 नानाविधानि पेयानि व्यञ्जनानि वह्नीनि च ।  
 इत्याद्यन्नरसोपेतं नैवेद्यं कल्पयेद्बुधः ॥ २१ ॥



मनःकल्पितरूपं वा त्रिपुरायै निवेदयेत् ।  
 हेमपात्रगतं दिव्यं परमान्नं सुसंस्कृतम् ॥ २२ ॥  
 पञ्चधा षड्सोपेतं गृहाण परमेश्वरि ।  
 विद्यान्ते परमेशानि नैवेद्यमनुगौरितः ॥ २३ ॥  
 परिषिच्य ततो देवि नित्यहोमं समाचरेत् ।  
 मूलमन्त्रेण देवेशि हुनेत्पञ्चाऽऽहुतीः क्रमात् ॥ २४ ॥  
 प्राणापानौ तथा व्यान उदानश्च समानकः ।  
 एतत्स्वरूपं जानीयादाहुतीनां च षञ्चकम् ॥ २५ ॥  
 षडाहुतीः षडङ्गेन नित्यहोमोऽयमीरितः ।  
 नित्यहोमविधिं कृत्वा बलिदानविधिं चरेत् ॥ २६ ॥  
 ईशाने च तथाऽऽग्नेये नैऋत्ये च तथा प्रिये ।  
 वायव्ये क्रमतो देवि मण्डलानां चतुष्टयम् ॥ २७ ॥  
 श्रीचक्रमभितो देवि त्रिकोणं व्योम चाऽऽलिखेत् ।  
 पूर्वमन्त्रैः समभ्यर्च्य बटुकादिभिरद्रिजे ॥ २८ ॥  
 एहोहि देवि पुत्रान्ते बटुकान्तेऽथ नाथ च ।  
 कपिलान्ते जटाभार भासुरान्ते त्रिनेत्र च ॥ २९ ॥  
 ज्वालामुख च सर्वान्ते विघ्नान्नाशय नाशय ।  
 सर्वोपचारसहितं बलिं गृह्ण द्विधापदम् ॥ ३० ॥  
 वह्निजायान्वितो मन्त्रो बटुकस्य उदाहृतः ।  
 अनेन विधिना देवि बटुकस्य बलिं प्रिये ॥ ३१ ॥  
 ऊर्ध्वं ब्रह्माण्डतो वा दिवि गगनतले भूतले निष्कले वा  
 पाताले वाऽनले वा सलिलपवनयोर्यत्र कुत्र स्थिता वा ॥  
 क्षेत्रे पीठोपपीठादिषु च कृतपदा धूपदीपादिकेन  
 प्रीता देव्यः सदा नः शुभबलिविधिना पान्तु वरिन्द्रवन्द्याः ॥ ३२ ॥  
 एतदन्ते महेशानि यांवीजं योगिनी ततः ।  
 ॐ ह्रीं स्वाहा सर्ववर्णान्तं योगिनीपदमालिखेत् ॥ ३३ ॥  
 कवचं चास्त्रमालिख्य वह्निजायां पुनर्लिखेत् ।  
 अनेन मनुना देवि योगिनीनां बलिं हरेत् ॥ ३४ ॥  
 षड्दीर्घः वरसंभिन्नं क्षकारं विलिखेत्प्रिये ।  
 स्थानक्षेत्रपदं पालधूपदीपादि चाऽऽलिखेत् ॥ ३५ ॥  
 सहितं बलिमालिख्य गृह्ण गृह्ण ततो वदेत् ।  
 वह्निजायान्वितो मन्त्रः क्षेत्रपालस्य सुन्दरि ॥ ३६ ॥



अनेन मनुना देवि क्षेत्रपालबलिः स्मृतः ।  
 गांगीगुंत्रयमालिरूपे डेन्तं गणपतिं ततः ॥ ३७ ॥  
 वरान्ते वरदान्ते च सर्वान्ते जनमालिखेत् ।  
 मे वशं चाऽऽनय प्रोच्य सर्वोपपदमालिखेत् ॥ ३८ ॥  
 चारान्ते सहितं चोक्त्वा बलिं गृह्ण द्विधापदम् ।  
 वह्निजायान्वितो मन्त्रो गणपस्य बलिं हरेत् ॥ ३९ ॥  
 वामाङ्गुष्ठानामिकाभ्यां बटुकस्य बलिं हरेत् ।  
 तर्जन्यनामिकां चैव मध्यलोपरि योजयेत् ॥ ४० ॥  
 योन्याकारेण वामेन योगिनीनां बलिर्भवेत् ।  
 \*अङ्गुष्ठमध्यमानाम( मा ) योन्याकारेण योजयेत् ॥ ४१ ॥  
 वाममुष्टिं विधायाऽऽदौ तर्जनीं सरलां कुरु ।  
 अनया मुद्रया देवि क्षेत्रपालबलिर्भवेत् ॥ ४२ ॥  
 तथा मुष्टेस्तु मध्यस्थामङ्गुलीं दण्डवत्कुरु ।  
 गजतुण्डा महामुद्रा गणपस्य बलिर्भवेत् ॥ ४३ ॥  
 अथ वा वामभागे तु मण्डलं चैकमालिखेत् ।  
 तत्रैव बलिदानं तु कुर्यात्सर्वार्थसिद्धये ॥ ४४ ॥  
 +आत्मविद्यां शिवैस्तत्त्वैर्गुरुं संतर्प्य देवताम् ।  
 संतोष्याऽऽनन्दसहितः सर्वकर्माणि साधयेत् ॥ ४५ ॥  
 अनेन विधिना देवि पूजयेत्परमेश्वरीम् ।  
 पञ्चसिंहासनोन्नद्धां परमानन्दरूपिणीम् ॥ ४६ ॥  
 पञ्चसिंहामनोन्नद्धां चित्कलां चिन्तयेत्सदा ।  
 वर्णलक्षं जपेन्मन्त्रं तद्दशांशं हुनेत्प्रिये ॥ ४७ ॥  
 तर्पणं तु तथा कुर्यात्सर्वसौभाग्यवान्भवेत् ॥ ४८ ॥

इति श्रीमज्ज्ञानार्णवे नित्यातन्त्रे त्रिपुरेश्वरीयजनविधिर्नाम षष्ठमः पटलः ॥ ५ ॥

अथ षष्ठः पटलः ।

श्रीदेव्युवाच--

पञ्चसिंहासनगता कथं सा त्रिपुरा परा ।  
 कथयस्व महेशान कथं सिंहासनं भवेत् ॥ १ ॥

\* इदमर्थं ख. पुस्तके नास्ति । + अयं श्लोकः ख. पुस्तके नोषलभ्यते ।

१ क्र. 'रूप्य होन्तं । २ क्र. 'का मध्ये म' । ३ क्र. शजमुण्डा । ४ स. 'सनानन्दा प'



ईश्वर उवाच--

यथा श्रीत्रिपुरा बाला तथा त्रिपुरभैरवी ।  
 संपत्प्रदा नाम तस्याः शृणु निर्मलमानसे ॥ २ ॥  
 शिवचन्द्रौ वह्निसंस्थौ बाग्भवं तदनन्तरम् ।  
 कामराजं तथा देवि शिवचन्द्रान्वितं ततः ॥ ३ ॥  
 पृथ्वीबीजान्तवह्न्याढ्यं तार्तीयं शृणु वल्लभे ।  
 +शक्तिबीजे महेशानि शिवं वह्निं च योजयेत् ॥ ४ ॥  
 व्योमादिवह्निसंस्थं तु विशेष शृणु वल्लभे ।  
 कुमार्याः परमेशानि हित्वा सग तु वैन्दवम् ॥ ५ ॥  
 त्रिपुरा भैरवी देवा महामंपत्प्रदा प्रिये ।  
 अनया सदृशी विद्या त्रिपु लोकेषु दुर्लभा ॥ ६ ॥  
 ब्रह्मानन्दमयी साक्षात्मवसाम्राज्यदायिनी  
 ध्यानमस्याः प्रवक्ष्यामि महासंपत्प्रदं प्रिये ॥ ७ ॥  
 आताम्रार्कसहस्राभां स्फुरच्चन्द्रजटाशिखाम् ।  
 किरीटरत्नविलसच्चित्रचित्रितमौक्तिकाम् ॥ ८ ॥  
 स्रवद्गुधिरपङ्काढ्यमुण्डमालावलीयुताम् ।  
 नयनत्रयशोभाढ्यां पूर्णेन्दुवदनान्विताम् ॥ ९ ॥  
 मुक्ताहारलताराजत्पिनोन्नतघनस्तनीम् ।  
 \*त्रिवलीखचितालम्नां नानाभरणभूषिताम् ॥ १० ॥  
 रक्ताम्बरपरीधानां योवनोन्मत्तरूपिणीम् ।  
 पुस्तकं चाभयं बाभे दक्षिणं चाक्षमालिकाम् ॥ ११ ॥  
 वरदानरतां नित्य महासंपत्प्रदां स्मरेत् ।  
 न्यासपूजादिकं सर्वं कुमार्या इव सुव्रते ॥ १२ ॥  
 त्रिपुरा भैरवी देवी पञ्चसिंहासनान्विता ।  
 प्रथमं शृणु देवेशि ब्रह्मा सृष्टिकरो यदा ॥ १३ ॥  
 निश्चेतनोऽपि देवेशि तदा त्रिपुरदेवताम् ।  
 समाराध्याभवत्कर्ता सृष्टेस्तु परमेश्वरि ॥ १४ ॥  
 ब्रह्माणं तं समाराध्य तपसा महता प्रिये ।  
 शक्रोऽभूद्देवराजोऽयं पूर्वस्यां दिशि पालकः ॥ १५ ॥

+ इदमर्थं स्व. पुस्तकं न स्ति । \*इदमर्थं स्व. पुस्तके नास्ति ।

१ स्व. "ग्भवे तं" । २ स्व. भित्त्वा । ३ स्व. "टाकुलाम्" । ४ स्व. "म्" । स्रवद्गु° ।  
 °क्षम हि तां स° ।



तदा प्रसन्ना त्रिपुरा पूर्वसिंहासनस्थिता ।  
 ज्ञाणु देवि प्रवक्ष्यामि पूर्वसिंहासनस्थिताम् ॥ १६ ॥  
 वार्ष्णेयं बीजमुच्चार्य जीवप्राणसमन्वितम् ।  
 सकला भुवनेशानी द्वितीयं बीजमुद्धृतम् ॥ १७ ॥  
 जीवं प्राणं वह्नेनिसंस्थं शक्रस्वरविभूषितम् ।  
 विसर्गादयं महेशानि विद्या त्रैलोक्यमातृका ॥ १८ ॥  
 त्रैलोक्यमोहनी देवि परब्रह्माचिदात्मिका ।  
 चैतन्यभैरवी नाम चेतना निष्कले शिवे ॥ १९ ॥  
 उद्यद्भास्वत्सहस्राभां नानालंकारभूषिताम् ।  
 शुक्लोज्ज्वलसच्चन्द्रलेखां रक्ताम्बरान्विताम् ॥ २० ॥  
 पाशाङ्कुशधरां नित्यां वामहस्तकपालिनीम् ।  
 वरदाभयशोभाढ्यां पीनोन्नतघनस्तनीम् ॥ २१ ॥  
 एवं ध्यात्वा यजेद्देवीं पूर्वसिंहासनस्थिताम् ।  
 द्विरावृत्त्या षडङ्गानि न्यसेत्सर्वाङ्गलक्षणम् ॥ २२ ॥  
 यन्त्रमस्याः प्रवक्ष्यामि देवि त्रैलोक्यमोहनम् ।  
 त्रिकोणं चैव षट्कोणं वसुपत्रं वरानने ॥ २३ ॥  
 चतुरस्रं चतुर्द्वारमेवं मण्डलमालिखेत् ।  
 तत्राऽऽवाह्य महादेवीं पूर्ववत्परमेश्वरीम् ॥ २४ ॥  
 मुद्राः प्रदर्शयेत्पश्चात्परिवारार्चनं यजेत् ।  
 प्रथमावरणं देवि षडङ्गानां तु पूर्ववत् ॥ २५ ॥  
 रत्यादिकास्ततः पूज्याः पूर्ववत्परमेश्वरि ।  
 अग्रे वसन्तं वामे तु कामदेवं वरानने ॥ २६ ॥  
 चापं दक्षिणकाणे च बाणान्पूर्ववदद्रिजे ।  
 हाकिनीं राकिनीं चैव लाकिनीं काकिनीं तथा ॥ २७ ॥  
 शाकिनीं हाकिनीं देवि पश्चिमादिक्रमाद्यजेत् ।  
 अनङ्गकुसुमा मुख्या वसुपत्रेषु पूर्ववत् ॥ २८ ॥  
 परभृत्सारसौ चैव शुकमेघाह्वयौ पुनः ।  
 अपाङ्गभ्रुविलासौ च हावभावौ प्रपूजयेत् ॥ २९ ॥  
 इन्द्राद्या लोकपालास्तु क्रमेण परिपूजयेत् ।  
 पूर्वसिंहासने देवि कथिता वीरवन्दिता ॥ ३० ॥



कामेश्वरी च रुद्राणां पूर्वसिंहासनस्थिता ।

एतस्या एव विद्याया बीजद्वयमुदाहृतम् ॥ ३१ ॥

तदन्ते परमेशानि नित्यक्लिप्ते मदद्रवे ।

एतस्या एव तार्तीयं रुद्राणां परमेश्वरि ॥ ३२ ॥

पूजाध्यानादिकं देवि चैतन्यायाश्च पूर्ववत् ।

त्रिकोणे तु विशेषोऽस्ति कथयामि तवानघे ॥ ३३ ॥

अग्रकोणक्रमेणैव नित्यां क्लिप्तां मदद्रवाम् ।

पङ्कजावरणात्पश्चात्पूजयेत्सर्वसिद्धये ॥ ३४ ॥

अनेनैव प्रकारेण पूर्वसिंहासनस्थिताम् ।

त्रिपुरां भैरवीं देवीं पूजयेत्परमेश्वरीम् ॥ ३५ ॥

इति श्रीमज्ज्ञानार्णवे नित्यातन्त्रे पूर्वसिंहासनकथनं नाम षष्ठः पटलः ॥६॥

अथ सप्तमः पटलः ।

ईश्वर उवाच—

एतामाराध्य देवेशि महात्रिपुरभैरवीम् ।

पालकोऽभून्निश्चलोऽपि प्रेतत्वात्सुरवन्दिते ॥ १ ॥

योगनिद्राछलाद्देवि प्रेतत्वं तस्य निश्चलम् ।

तद्ध्येयानेन स्वयं शक्तिरभूत्कुवलयक्षणे ॥ २ ॥

तामाराध्य महाविष्णुरघोरेण मुखेन च ।

त्रिपुरो निर्जितो देवि त्रैलोक्यभयकारकः ॥ ३ ॥

तदा सिंहासने प्रौढा दक्षिणे परमेश्वरि ।

मन्त्रां तस्याः प्रवक्ष्यामि रिपुमारनिकृन्तनम् ॥ ४ ॥

शिवचन्द्रौ मादनान्तं पान्तं वह्निसमन्वितम् ।

शक्तिभिन्नं बिन्दुनादकलाढ्यं वाग्भवै प्रिये ॥ ५ ॥

संपत्प्रदाया भैरव्याः कामराजं तदेव हि ।

सदाशिवस्य बीजं तु सिंहासनगतस्य च ॥ ६ ॥

एषा विद्या महेशानि वर्णितुं केन शक्यते ।

ध्यानमस्याः प्रवक्ष्यामि रिपुभारनिकृन्तनम् ॥ ७ ॥

उद्यत्सूर्यसहस्रामां चन्द्रचूडां त्रिलोचनाम् ।

१ क. 'न्या इव पू' । २ क. 'रणं पश्चा' । ३ ख. 'द्रात्रला' । ४ ख. 'णे । त्ना' ।

५ ख. 'ष्णुमषो' ।



नानालङ्कारसुभगां सर्ववैरिनिकृन्तनीम् ॥ ८ ॥

स्रवद्बुधिरमण्डालिकलितां रक्तवाससम् ।

त्रिशूलं डमरुं चैव खड्गं खटकमेव च ॥ ९ ॥

पिनाकं च शरान्देवि पाशाङ्कुशयुगं क्रमात् ।

पुस्तकं चाक्षमालां च शिवसिंहासने स्थिता ॥ १० ॥

एवं ध्यात्वा महेशानि पूजामण्डलमारभेत् ।

त्रिकोणं चैव वृत्तं च वृत्ताष्टदलनीरजम् ॥ ११ ॥

वृत्तं भूसदनोपेतमेषा त्रिपुरयन्त्रिका ।

वामां ज्येष्ठां च रौद्रीं च कालीं च वरलोचने ॥ १२ ॥

कलाढ्यां च बलाढ्यां च यजेद्विकरिणीं प्रिये ।

बलप्रमथिनीं चैव सर्वभूतान्तभावदेत् ॥ १३ ॥

दमनीं च तथाऽर्चित्वा मनोन्मनीपदान्विताम् ।

एवं पीठं समभ्यर्च्य ततः सिंहासनं यजेत् ॥ १४ ॥

अघोरविद्यारूपं तु महापापनिकृन्तनम् ।

अघोरे वाग्भवं<sup>१</sup> देवि घोरे तु भुवनेश्वरीम् ॥ १५ ॥

घोरघोरतरेभ्यश्च विलिख्य सुरवन्दिते ।

सर्वेभ्यः सर्वशर्वेभ्यो देव्या बीजयुगं लिखेत् ।

नमस्तेऽस्तुपदं कुर्याद्बुद्धरूपे हसो लिखेत् ॥ १६ ॥

त्रिंशद्भिश्च त्रिभिर्वर्णैर्विधेयं कथिता प्रिये ।

अनेन मनुना देवि यजेत्सिंहासनं बुधः ॥ १७ ॥

आवाहनादिकं कुर्यात्क्रमार्चनमतः परम् ।

आदावङ्गावृत्तिर्देवि द्विरावृत्त्याऽङ्गपूजनम् ॥ १८ ॥

रत्यादित्रयमभ्यर्च्य तथाऽनङ्गादिका यजेत् ।

ब्राह्म्यादियुगं संपूज्य वसुपत्रेषु मातृकाः ॥ १९ ॥

भूबिम्बे लोकपालांश्च सायुधान्परमेश्वरि ।

द्वितीयसिंहासनगां पूजयेद्बुद्धमैरवीम् ॥ २० ॥

इति श्रीमज्ज्ञानार्णवे नित्यातन्त्रे द्वितीयसिंहासने रुद्रमैरवीयजनं नाम

सप्तमः पटलः ॥ ७ ॥

१ ख. च विष्णुसिं<sup>०</sup> । २ ख. माचगत् । ३ ख. 'लमाद्रिजे । वृ' । ४ ख. भूमण्ड-  
लाबीजमे<sup>०</sup> । ५ ख. तथा यष्ट्या म<sup>०</sup> । ६ क. 'वं चोक्त्या अघोरे भु' । ७ क. 'रे रम्बे  
क्षये सर्वविदेवते । न' । ८ ख. 'दिसंकल्पक' ।



अथाष्टमः पटलः ।

ईश्वर उवाच—

पश्चिमे भैरवी देवी' षट्कूटा परमेश्वरी ।  
 यत्स्फूर्त्या स शिवो देवि सृष्टिसंहारणक्षमः ॥ १ ॥  
 डाकिनीराकिनीबीजे लाकिनीकाकिनीयुगात् ।  
 बीजे आहृत्य देवेशि योजयेच्चन्द्रसूर्ययोः ॥ २ ॥  
 आद्यमैकारसंयुक्तमन्यदीकारमण्डितम् ।  
 शक्रस्वरसमायुक्तं तार्तीयं बीजमालिखेत् ॥ ३ ॥  
 बिन्दुनादकलाक्रान्तं तृतीयं शैलसंभवे ।  
 एषा विद्या महेशानि रुद्रसिंहासने स्थिता ॥ ४ ॥  
 ध्यानमस्याः प्रवक्ष्यामि सर्वभूतनिकृन्तनम् ।  
 बालसूर्यप्रभां देवीं जपाकुसुमसन्निभाम् ॥ ५ ॥  
 मुण्डमालावलीरम्यां बालसूर्यसभांशुकाम् ।  
 सुवर्णकलशाकारपीनोन्नतपथोधराम् ॥ ६ ॥  
 पाशाङ्कुशौ पुस्तकं च इधानां जपमालिकाम् ।  
 एवं ध्यात्वा यजेद्देवीं मानसैरुपचारकैः ॥ ७ ॥  
 द्विरावृत्त्या षडङ्गानि विधाय परमेश्वरि ।  
 यन्त्रमस्या वरारोहे त्रिकोणं तत्पटं लिखेत् ॥ ८ ॥  
 बहिरष्टदलं पद्मं रविपत्रं<sup>१</sup> समालिखेत् ।  
 चतुरस्रं चतुर्द्वारमेवं मण्डलमालिखेत् ॥ ९ ॥  
 षडङ्गावरणं देवि पूर्ववत्पूजयेत्प्रिये ।  
 रत्यादित्रितयं देवि त्रिकोणे दारिपूजयेत् ॥ १० ॥  
 डाकिन्याद्यास्तु षट्कोणे वसुपत्रे ततः परम् ।  
 ब्राह्म्यादियुगलं पश्चाद्रविपत्रे ततः परम् ॥ ११ ॥  
 बालायाः पीठशक्तीस्तु वामाद्याः पूजयेत्प्रिये ।  
 चतुरस्रे लोकपालान्सायुधान्परमेश्वरि ॥ १२ ॥  
 एवं पूजाविधिं कुर्याद्भोगभोक्षफलप्राप्तये ।  
 अनेनैव विधानेन नित्याख्यां भैरवीं यजेत् ॥ १३ ॥

१ क. देवि ष° । २ ख. 'युगम् । बी' । ३ ख. 'रक्रमादेवि ता°' । ४ ख. 'न्तं  
 त्रितयं शै°' । ५ ख. 'तघनस्तनीम्' । ६ ख. 'त्रं ततो लि°' । ७ ख. 'फलप्रदम् । अ°' ।



सर्वसौभाग्यदां नित्यां सर्वसाम्राज्यदायिनीम् ।

एतस्या एव विद्यायाः षड्वर्णान्क्रमतः स्मृतान् ॥ १४ ॥

विपरीतान्वेद प्रौढे विद्धेयं भोगमोक्षदा ।

नित्याख्या भैरवी देवि रिपुभारनिकृन्तनी ॥ १५ ॥

म्यासपूजादिकं सर्वमस्याः पूर्ववदाचरेत् ॥ १६ ॥

इति श्रीमज्ज्ञानार्णवे नित्यातन्त्रे पश्चिमसिंहासनकथनं नामाष्टमः पटलः ॥८॥

अथ नवमः पटलः ।

ईश्वर उवाच—

शृणु देवि महाविद्यां चिन्तितेष्टफलप्रदाम् ।

यस्या विज्ञानमात्रेण भुवनाधिपतिर्भवेत् ॥ १ ॥

हंसाद्यं वाग्भवं चाऽऽद्यं हसकान्ते सुरेश्वरि ।

भूबीजं भुवनेशानीं द्वितीयं बीजमुद्धृतम् ॥ २ ॥

शिवचन्द्रो महेशानि शक्रस्वरविभूषितम् ।

बिन्दुनादकलाक्रान्तं तृतीयं बीजमुद्धृतम् ॥ ३ ॥

एषा विद्या महेशानि भुवनेश्वरभैरवी ।

मध्यबीजेन देवेशि षड्दशस्वरभेदिना ॥ ४ ॥

षडङ्गानि प्रविन्यस्य ध्यादेद्देवीं चतुर्भुजाम् ।

जपाकुसुमसंकाशां दाडिभीकुसुमप्रभाम् ॥ ५ ॥

चन्द्ररेखाजटाजूटां त्रिनेत्रां रक्तवाससम् ।

नानालंकारसुभगां पीनोन्नतघनस्तनीम् ॥ ६ ॥

पाशाङ्कुशवराभीतीर्धारयन्तीं शिवां स्मरेत् ।

एवं ध्यात्वाऽर्चयेद्देवीं यन्त्रोद्धारं च पूर्ववत् ॥ ७ ॥

चैतन्यभैरवी देवी यन्त्रावत्परमेश्वरि ।

सिंहासनं समभ्यर्च्य परिवारार्चनं यजेत् ॥ ८ ॥

षडङ्गावरणं देवि पूर्ववत्परिपूजयेत् ।

रत्याद्याः पूजयेद्देवि त्रिकोणे तदनन्तरम् ॥ ९ ॥

ब्रह्मा विष्णुश्च रुद्रश्च पूज्यास्तत्रैव सुन्दरि ।

हाकिन्याद्यास्तथा पूज्या वसुपत्रे ततः परम् ॥ १० ॥



अनङ्गकुसुमाद्याश्च ब्राह्म्यादियुगलं ततः ।  
 भूविम्बे लोकपालांश्च बहुकायांश्च पूजयेत् ॥ ११ ॥  
 योगिनीनां चतुःषष्टिं पूजयेत्सुरवन्दिते ।  
 सदाशिवसखा यस्मात्कुबेरः परमेश्वरि ॥ १२ ॥  
 येनेयं प्रार्थिता देवी राजराजस्ततो भवेत् ।  
 तेनैव प्रार्थिता विद्या गौरी गौरफलप्रदा ॥ १३ ॥  
 अन्नपूर्णेश्वरी नाम सर्वसंपत्प्रदा सताम् ।  
 अनया विद्यया देवि कुबेरो धननायकः ॥ १४ ॥  
 लोकपालेषु सर्वेषु धनरत्नादिपूर्णता ।  
 तथाऽन्नपूर्णता तस्मिन्सस्थिराऽस्याः प्रमादतः ॥ १५ ॥  
 अन्नपूर्णा महादेवि साक्षात्कामदुघाऽद्रिजे ।  
 मन्त्रमस्याः प्रवक्ष्यामि सर्वसिद्धिप्रदायकम् ॥ १६ ॥  
 तारं च भुवनेशानीं श्रीबीजं कामराजकम् ।  
 हृदन्ते भगवत्यर्णां माहेश्वरि पदं लिखेत् ॥ १७ ॥  
 अन्नपूर्णेश्मिजाया च विद्येयं विंशदक्षरी ।  
 अनया सदृशी विद्या सिद्धिदा नास्ति भूतले ॥ १८ ॥  
 भुवनेशा महेशानि षड्दीर्घस्वरभिन्नया ।  
 षडङ्गानि महेशानि च्छन्दोन्यासादनन्तरम् ॥ १९ ॥  
 ऋषिर्ब्रह्माऽस्य मन्त्रस्य पङ्क्तिश्छन्दो वरानने ।  
 अन्नपूर्णेश्वरी 'देवि देवता परिकीर्तिता ॥ २० ॥  
 बीजं च भुवनेशानि श्रीबीजं शक्तिरुच्यते ।  
 कीलकं कामराजं स्यात्षडङ्गानन्तरं ततः ॥ २१ ॥  
 × एकमेकं पुनश्चैकं पुनरेकं द्वयं चतुः ।  
 चतुश्चतुस्तथा द्वाभ्यां पदान्येतानि पार्वति ॥ २२ ॥  
 पदानि नव देवेशि नव द्वारेषु विन्यसेत् ।  
 मूर्धादिगुदपर्यन्तं पुनस्तेषु वरानने ॥ २३ ॥  
 गुदादिब्रह्मरन्ध्रान्तं पदानां नवकं न्यसेत् ।  
 ब्रह्मरन्ध्रास्यहृदयमूलाधारेष्वनक्रमात् ॥ २४ ॥



चतुर्वीजानि विन्यस्य स्वरेष्वन्यान्प्रविन्यसेत् ।  
 गोलकं च ततो देवि विन्यस्य विधिवत्प्रिये ॥ २५ ॥  
 प्राणायामं प्रकुर्वीत पूजामण्डलमालिखेत् ।  
 त्रिकोणं च चतुःपत्रं वसुपत्रं ततः परम् ॥ २६ ॥  
 कलापत्रं च भूविम्बं चतुर्द्वारं समालिखेत् ।  
 सिंहासनस्य परितः पीठदेवीः समर्चयेत् ॥ २७ ॥  
 सिंहासनं दक्षिणे तु कथिताः पीठनायकाः ।  
 ता एव पूजयेत्पीठे वामाद्याः परमेश्वरि ॥ २८ ॥  
 जया च विजया चैव अजिता चापराजिता ।  
 नित्या विलासिनी दोग्धरी अघोरा मङ्गलात्मिका ॥ २९ ॥  
 नवमी परमेशानि सिंहासनमभीषणाः ।  
 समावाह्यं यजेद्देवीं ध्यानं कुर्वन्समाहितः ॥ ३० ॥  
 तप्तकाञ्चनवर्णाभां बालेन्दुकृतशेखराम् ।  
 नवरत्नप्रभादीप्तमुकुटां कुङ्कुमारुणाम् ॥ ३१ ॥  
 चित्रवस्त्रपरीधानां मदिराक्षीं त्रिलोचनाम् ।  
 सुवर्णकलशाकम्पीनोन्नतघनस्तनीम् ॥ ३२ ॥  
 गोक्षीरधामधवलं पञ्चवक्त्रं त्रिलोचनम् ।  
 प्रसन्नवदनं शान्तं नीलकण्ठविराजितम् ॥ ३३ ॥  
 कपर्दिनं स्फुरत्सर्पभूषणं कुन्दमंजरीम् ।  
 नृत्यन्तमसिंहं दृष्ट्वाऽऽनन्दमयीं पराम् ॥ ३४ ॥  
 सानन्दमुद्यल्लोलाक्षीं मेखलाढ्यनितम्बिनीम् ।  
 अन्नदानरतां नित्यां भूमिश्रीभ्यामलंकृताम् ॥ ३५ ॥  
 एवं ध्यात्वा यजेद्देवि षडङ्गावरणं यजेत् ।  
 अग्नीशासुरवायव्यमध्ये दिक्ष्वङ्गपूजनम् ॥ ३६ ॥  
 अथ वक्ष्ये महेशानि त्रिकोणस्य च पूजनम् ।  
 तारं प्रासादबीजं च हृच्छिवाय ततः परम् ॥ ३७ ॥  
 सप्ताक्षरी महाविद्या त्वनया देवि पूजयेत् ।  
 नृत्यन्तमीश्वरं देवि त्रिकोणाग्रे सुरेश्वरि ॥ ३८ ॥  
 ॐ नमः पदमाभाय ततो भगवते पदम् ।  
 ततो वराहरूपाय भूर्भुवःस्वःपतिं तथैव ॥ ३९ ॥



डेन्तं च मूपतिं च त्वं मे देहीति च दापय ।  
 वह्निजायान्वितो मन्त्रो वराहस्य वरानने ॥ ४० ॥  
 अनया विद्यया देवि वामकोणे प्रपूजयेत् ।  
 ॐ नमःपद्माभाष्य डेन्तं नारायणं लिखेत् ॥ ४१ ॥  
 नारायणं दक्षकोणे क्रमेण परिपूजयेत् ।  
 वामदक्षिणयोः पूज्ये भूश्रियो परमेश्वरि ॥ ४२ ॥  
 एकेन मनुना देवि कथयामि तवानघे ।  
 ॐ नमो हि पदं चान्नं मे देह्यन्नाधिपान्तके ॥ ४३ ॥  
 तैयेममान्नं मंलिरुय प्रदापय ततः परम् ।  
 वह्निजायान्वितो मन्त्राः संपुटीकृत्यं योजयेत् ॥ ४४ ॥  
 ग्लौमात्मकेन रमया वामदक्षिणयोः क्रमात् ।  
 ततश्चतुर्दले पूज्या पश्चिमादिक्रमेण तु ॥ ४५ ॥  
 तारेण परविद्यां च भुवनेशीं तदात्मना ।  
 कमलां रमया भद्रे कामेन सुभगां यजेत् ॥ ४६ ॥  
 वसुपत्रे महेशानि ब्राह्मचाद्याः पश्चिमादितः ।  
 षोडशारे परेशानि चन्द्रमण्डलरूपिणीः ॥ ४७ ॥  
 कलाः षोडश संपूज्याः पश्चिमादिक्रमेण हि ।  
 अमृता मानमी पुष्टिस्तुष्टिः प्रीती रतिस्तथा ॥ ४८ ॥  
 श्रीश्च ह्रीश्च स्वधा रात्रिर्ज्योत्स्ना हेमवती तथा ।  
 छाया च पूर्णिमा नित्या अमावास्या च षोडशी ॥ ४९ ॥  
 शेषवर्णैः प्रपूज्यास्तु अन्नपूर्णान्तशब्दकाः ।  
 चतुरस्रे लोकपालान्क्रमेण परिपूजयेत् ॥ ५० ॥  
 इत्युत्तरपतेः सम्यक्पूजितान्नसुवर्णदा ।  
 स्वशक्त्या या करोत्येव राजराजं धनाधिपम् ॥ ५१ ॥  
 सिद्धिप्रदा सिद्धिविद्या ममाप्यन्नप्रदा प्रिये ।  
 भुवनेश्वरभैरव्या भेदान्तरमथोच्यते ॥ ५२ ॥  
 सहाद्या सैव देवेशि तदा सा सकलेश्वरी ।  
 ध्यानपूजादिकं सर्वमेतस्या एव पार्वति ॥ ५३ ॥

१ क. 'ये । अन्नं माहिपदं । २ क. ख. तथेम' । ३ क. 'त्य पूज' । ४ ख. पूजां  
 प' । ५ क. 'ण पुर' । ६ ख. सुधा । ७ ख. 'त्स्ना हेमाव' । ८ क. 'र्णास्तु शब्दितः ।  
 ख' । ९ क. इत्येवं पूजयेत्सम्य' ।



उत्तरस्यां वरारोहे सिंहासनमिदं दिशि ।  
 संपत्प्रदा भैरवी च विद्धि कौलेशभैरवी ॥ ५४ ॥  
 हसराद्या भैरवी सा त्रिषु बीजेषु पार्वति ।  
 इयं तु सहराद्या स्यात्पूजाध्यानादिकं तथा ॥ ५५ ॥  
 एतस्या एव विद्याया आद्यन्ते रेफवर्जिते ।  
 तदेयं परमेशानि नाम्ना सकलभैरवी ॥ ५६ ॥  
 संपत्प्रदा भैरवी च ध्यानपूजादिकं प्रिये ।  
 पञ्चसिंहासनमयी महात्रिपुरभैरवी ॥ ५७ ॥  
 चतुराम्नायविद्याभिर्मान्यं सिंहासनं प्रिये ।  
 हस्त्रीमात्मकमुच्चार्य सहीमात्मकमाद्रेजे ॥ ५८ ॥  
 शक्तिः सकलह्रीमन्ते चतुर्वीजमुदाहृतम् ।  
 श्रीबीजं कुरु तार्तीयं नित्यां वृन्दाक्षरी भवेत् ॥ ५९ ॥  
 उन्मनी नाम विद्येयं भोगमोक्षफलप्रदा ।  
 पूर्वाम्नाये महाविद्या दक्षिणाम्नाय उच्यते ॥ ६० ॥  
 वाग्भवं बीजमुच्चार्य क्लिन्नं कामस्य बीजकम् ।  
 मदद्रवे कुले हस्त्रौ विद्येयं भोगिनी प्रिये ॥ ६१ ॥  
 दक्षिणाम्नायविद्येयं पश्चिमाम्नाय उच्यते ।  
 वाग्भवं च परा श्रीश्च हसखफरेमिति प्रिये ॥ ६२ ॥  
 हस्त्रौमन्तास्ततो देवि पञ्चैते प्रणवाः स्मृताः ।  
 भगवत्यम्ब आलिरुय पृथक्पदमथेश्वरि ॥ ६३ ॥  
 चतुर्थं प्रणवं चैव हसखफरेमिति प्रिये ।  
 कुब्जिके चैव हस्त्रां च हस्त्रां हस्त्रौ ततः परम् ॥ ६४ ॥  
 अघोरे चैव घोरे च त्वघोरमुखि चाऽऽलिखेत् ।  
 हस्त्रां हस्त्रां किणिद्वंद्वं विच्चे द्वात्रिंशदक्षरी ॥ ६५ ॥  
 पूर्वोक्तैः प्रणवैर्देवि संपुटीकृत्य संस्मरेत् ।  
 कुब्जिकेयं महाविद्या पश्चिमाम्नायदेवता ॥ ६६ ॥  
 रुक्मेमात्मकं समुच्चार्य महाचण्डपदं लिखेत् ।  
 योगेश्वरीपदं पश्चाद्विद्येयं कालिका प्रिये ॥ ६७ ॥

१ ख. 'रवीं च । २ क. च सिद्धि को' । ३ ख. क्तिः कलाभ्यामन्ते च तुर्यं वी' ।  
 ४ ख. विद्या । ५ क. 'त् । ऊर्णिणी कामवि' । ६ ख. 'यमुच्य' । ७ क. 'श्च सहख' ।  
 ८ ख. हस्त्रा च त' । ९ ख. ' । । च च्छ्री च कि' ।



उत्तरांम्रायविद्येयं नाम्ना कालीति विश्रुता ।

एताभिः परमेशानि पूज्यं सिंहासनं सदा ॥ ६८ ॥

इति श्रीमज्ज्ञानार्णवे नित्यातन्त्रे सिंहासनविद्याविधानं नाम नवमः पटलः ॥ ९ ॥

अथ दशमः पटलः ।

श्रीदेव्युवाच—

त्रिपुरा द्विविधा देव भवता प्रकटी कृता ।

त्रिविधेति यदुक्तं तत्प्रकटी कुरु शंकर ॥ १ ॥

ईश्वर उवाच—

परं ब्रह्मस्वरूपं यन्नादविन्दुत्रयात्मकम् ।

शिवशक्तिमयं तत्तु कथयामि तवानघे ॥ २ ॥

व्याप्य तिष्ठति विश्वं सा शिवं च परमेश्वरि ।

पूर्वं गुणैस्तु कथिता शिवशक्त्यात्मकं शृणु ॥ ३ ॥

हकारादिसकारान्ता मातृका शक्तिरव्यया ।

हकारः परमेशानि केवलं शिव उच्यते ॥ ४ ॥

आद्यन्ताक्षरभावेन तदाऽहं सकलात्मकः ।

यदुच्यते मातृकार्णैस्तत्सर्वमहमीश्वरि ॥ ५ ॥

हकारः परमेशानि शून्यरूपी सदाऽव्ययः ।

सकारः शक्तिरूपत्वात्परावाची विसर्गवान् ॥ ६ ॥

उत्पत्तेः कारणं यस्माच्छक्तिरित्यभिधीयते ।

आत्मानं दर्शयेद्योगः सोऽहंशब्देन सुन्दरि ॥ ७ ॥

विन्दुत्रयसमायोगान्महात्रिपुरसुन्दरी ।

नादरूपेण सा देवी हकारार्धस्वरूपिणी ॥ ८ ॥

हकारः परमेशानि शिवरूपी यतस्तदा ।

तस्यार्धाङ्गं महाशक्तिर्हकारार्धस्वरूपिणी ॥ ९ ॥

अत एष महाविद्या महात्रिपुरसुन्दरी ।

नित्येति कथ्यते देवि चित्कला परमेश्वरी ॥ १० ॥

१ ख. 'रान्वय' । २ क. 'ताभ्यः प' । ३ ख. 'न्दुफलात्म' । ४ 'णु । अका' ।  
५ ख. 'कावर्णे' । ६ ख. 'दाशिवः । स' । ७ ख. 'ची च स' ।



श्रीगुरोः कृपया भद्रे संप्रदायकुलान्वितः ।

प्रातरुत्थाय देवेशि गुरुं नत्वा स्वनामभिः ॥ ११ ॥

संध्यास्नानादिकं देवि विधाय मनुवित्तमः ।

सर्वशृङ्गारवेषाढ्यः कर्पूरघुसृणादिभिः ॥ १२ ॥

महोर्हैश्चन्दनाद्यैश्च दीपाङ्गः कुङ्कुमारुणः ।

नवरत्नविभूषाढ्यो रक्ताम्बरविराजितः ॥ १३ ॥

ताम्बूलरागवदनो मंदिरानन्दमानसः ।

यागमन्दिरमागत्य लाक्षाचित्राविचित्रितम् ॥ १४ ॥

अनेकधूपबहलं पुष्पप्रकरपूरितम् ।

गोमयेन च संलितं चारुपुष्पावेतानितम् ॥ १५ ॥

मनोहरे भृदुलक्ष्म आसने उपविश्य तु ।

मन्त्रोद्धारं प्रकुर्वीत सर्वकार्यार्थसिद्धये ॥ १६ ॥

आद्यं वाग्भवमुच्चार्य कामराजं द्वितीयकम् ।

कुमार्यास्तु तृतीयं तु त्रिपुरा परमेश्वरि ॥ १७ ॥

करशुद्धिकरी विद्या प्रथमा \*परमेश्वरि ।

कुमारी तु द्वितीया स्यात्त्रिपुरेशी महेश्वरि ॥ १८ ॥

त्रिपुरेश्यादिमं त्यक्त्वा भुवनेशीं परिक्षिपेत् ।

अनयाऽऽत्मासनं दद्यात्त्रिपुरेश्या षडङ्गकम् ॥ १९ ॥

त्रिपुरेशी महेशानि त्रिबीजा हस्थिता यदा ।

चक्रासनगतां देवि विद्धि त्रिपुरवासिनीम् ॥ २० ॥

त्रिपुरेशी महेशानि वाग्भवे कामराजके ।

शिवचन्द्रसमायुक्ता तार्तीये शिवरूपिणी ॥ २१ ॥

सर्वमन्त्रासनगता त्रिपुरा श्रीरियं प्रिये ।

आत्मासनगतायास्तु हित्वा तार्तीयमद्रिजे ॥ २२ ॥

बलेमात्मकमारोप्य साध्यसिद्धासनस्थिता ।

+त्रिपुरामालिनी प्रोक्ता सिद्धाख्यां त्रिपुरां शृणु ॥ २३ ॥

\* एतस्याग्रे क. ग. पुस्तकयोः 'श्री बीजं च तृतीयं तु त्रिपुरा परमेश्वरि' इतीदमर्थं दृश्यते । —धनुश्चिह्नान्तर्गतो ग्रन्थः ख. पुस्तकस्थः ।

१ ख. 'हामृ गनदोदाम लिप्ता' । २ ख. 'मदनान' । ३ ख. 'पूजित' । ४ क. 'मातृक' । ५ ख. 'त्रिपुरा मालिनीयं तु आद्या लक्ष्मी परा ततः । देवि त्रिपुरासिद्धेयं कथिता परमेश्वरि । इति पाठः प्लरम् ।



भुवनेशी श्रिया युक्ता कुमारी च तथोत्तमा ।

मूर्तिविद्या समुद्दिष्टा माया लक्ष्मीः पुरःस्थिता ॥ २४ ॥

अनया विद्यया देवि यजेन्निपुरसिद्धिकाम् । )

\*मायालक्ष्म्योस्तु बीजे द्वे शक्तिबीजं तृतीयकम् ॥ २५ ॥

त्रिपुराया त्र्यम्बिकेयमष्टमी परिकीर्तिता ।

संपत्प्रदा धेरवी या तस्यास्तार्तीयबीजके ॥ २६ ॥

बिन्दुं हित्वा तत्र सर्गं निक्षिपेत्सुरसुन्दरि ।

अनयाऽऽवाहनं देवि कारयेत्सुरवन्दिते ॥ २७ ॥

मूर्तिविद्या समुद्दिष्टा माया लक्ष्मीः परा स्थिता ।

अनया विद्यया देवि यजेन्निपुरसिद्धिदा[ म् ] ॥ २८ ॥

सिद्धाम्बा वाहिनीमूर्तिर्विद्या च सुरसुन्दरि ।

मूलविद्यां शृणु प्रौढे सकलागमसेविताम् ॥ २९ ॥

सर्वदर्शनवन्द्यां च चित्कलामव्ययां प्रिये ।

भूमिश्चन्द्रः शिवो माया शक्तिः कृष्णाध्वमादनौ ॥ ३० ॥

अर्धचन्द्रश्च बिन्दुश्च नवार्णो मेरुरुच्यते ।

महान्निपुरसुन्दर्या मन्त्रा मेरुसमुद्भवाः ॥ ३१ ॥

लकारात्पृथिवी देवि सशैलवनकानना ।

पञ्चाशत्पीठसंपन्ना सर्वतीर्थमयी परा ॥ ३२ ॥

सर्वगङ्गामयी सर्वक्षेत्रस्थानमयी शिवे ।

सकाराच्चन्द्रतारादिग्रहराशिस्वरूपिणी ॥ ३३ ॥

हकाराच्छिवसंवादव्योममण्डलसंस्थिता ।

ईकाराद्विश्वकर्त्रीयं माया तुयांत्मिका प्रिये ॥ ३४ ॥

एकाराद्वैष्णवी शक्तिर्विश्वपालनतत्परा ।

रकारात्तेजसा युक्ता परं ज्योतिःस्वरूपिणी ॥ ३५ ॥

ककारात्कामदा कामरूपिणी स्फुरदव्यया ।

अर्धचन्द्रेण देवेशि विश्वयोनिरितीरिता ॥ ३६ ॥

बिन्दुना शिवरूपेण शून्यरूपेण साक्षिणी ।

अनया सह सर्वत्र व्याप्तिनिश्चलताऽऽत्मना ॥ ३७ ॥

\* अयं श्लोकः स्व. पुस्तके नास्ति ।

१ क. 'साम्बां वा' । २ क. 'विद्यां च शृणु सु' । ३ क. मन्त्रो मे' । ४ क. 'सुखः । ल' । ५ स्व. व्याप्य नि' ।



एवं परब्रह्मरूपा मेरुणाऽनेन सुव्रते ।  
 एभिर्नवात्मकैर्वर्णैर्जायते त्रिपुरामनुः ॥ ३८ ॥  
 अन्यथा नैव निष्पत्तिर्नास्ति श्रीत्रिपुरामनौ ।  
 श्रीचक्रमपि देवेशि मेरुरूपं न संशयः ॥ ३९ ॥  
 लकारः पृथिवीबीजं तेन भूबिम्बमुच्यते ।  
 सकारश्चन्द्रमा भद्रे कलाषोडशकात्मकः ॥ ४० ॥  
 तस्मात्षोडशपत्रं तु हकारः शिव उच्यते ।  
 अष्टमूर्तिः सदा भद्रे तस्मात्सुदलं भवेत् ॥ ४१ ॥  
 ईकारस्तु महामाया भवनानि चतुर्दश ।  
 पालयन्ती परा तस्माच्छक्रकोणं भवेत्प्रिये ॥ ४२ ॥  
 शक्तिरेकादशस्थाने स्थित्वा सूते जगत्रयम् ।  
 विश्वयोनिरिति ख्याता सा विष्णुर्दशरूपकम् ॥ ४३ ॥  
 रकारात्परमेशानि चक्रं व्याप्य विजृम्भते ।  
 दशकोणकैरी यस्माद्रकारो ज्योतिरव्ययः ॥ ४४ ॥  
 कलादशान्वितो बह्निर्दशकोणप्रकारकः ।  
 ककारान्मदनो देवि शिवश्चाष्टस्वरूपकः ॥ ४५ ॥  
 योनिर्वश्यं तदा चक्रे वसयोन्यङ्कितं भवेत् ।  
 अर्धमात्रा गुणान्सूते नादरूपा यतस्ततः ॥ ४६ ॥  
 त्रिकोणरूपा योनिस्तु बिन्दुना बैन्दवं भवेत् ।  
 कामेश्वरस्वरूपं तु विश्वाकारस्वरूपकम् ॥ ४७ ॥  
 श्रीचक्रं तु वरारोहे श्रीविद्यावर्णसंभवम् ।  
 तत्र प्राङ्मुख आसीनश्चक्रराजं समालिखेत् ॥ ४८ ॥  
 भूप्रदेशे समे वर्ये सिन्दूररजसाऽथ वा ।  
 कुङ्कुमस्य रजोभिस्तु भूमौ चक्रं समालिखेत् ॥ ४९ ॥  
 ऋजुरेवं नेत्ररम्यं संधिभेदसमं ऋजु ।  
 अथवा हेमरौप्याभ्यां ताम्रेण बहुधातुभिः ॥ ५० ॥  
 पट्टं विरच्य श्रीखण्डरक्तचन्दनसंभवे ।  
 पट्टे संस्थाप्य विलिखेल्लेखन्या हेमया प्रिये ॥ ५१ ॥

१ ख. 'था सैव । २ ख. 'स्तु सदा मा । ३ क. ग. 'रेव दश' । ४ ख. म् । एका° ।  
 ५ ख. 'री तस्माद्रकाराज्ज्योति' । ६ ख. 'प्रवर्तकः । ७ क. शिवं चाष्ट' । ८ क. 'कम् ।  
 ९ ख. 'निरस्य त इति पाठान्तरम् । १० ख. चक्रं त इति पाठान्तरम् । ११ क. ग.  
 'प्रमाण्या गे° ।



रोचनाकुङ्कुमाभ्यां तु कस्तूरीचन्दनेन्दुभिः ।  
 ईशानादांमिपर्यन्तमृजुरेखां संमालिखेत् ॥ ५२ ॥  
 ईशादमेस्तदग्राभ्यां रेखे आकृष्य देशिकः ।  
 एकीकृत्य च वारुण्यां शक्तिरेखा परा प्रिये ॥ ५३ ॥  
 त्रिकोणाकाररूपेयं तस्या उपरि संलिखेत् ।  
 त्रिकोणाकाररूपं तु शक्तिद्वयमुदाहृतम् ॥ ५४ ॥  
 पूर्वशक्त्यग्रभागे तु मानयष्टिवदालिखेत् ।  
 रेखां तु परमेशानि वायुराक्षसकोणगाम् ॥ ५५ ॥  
 संधिभेदक्रमेणैव तयोः शक्त्योस्ततः परम् ।  
 रेखे आकृष्य कोणाभ्यां तदग्रात्पूर्वगे कुरु ॥ ५६ ॥  
 वह्निमण्डलमेतत्तु पूर्वाग्रं वीरवन्दिते ।  
 चक्रत्रयमभूत्तत्र ततः शृणु वरानने ॥ ५७ ॥  
 पूर्वशक्तिशिवह्निभ्यां कोणाभ्यां सुरवन्दिते ।  
 पूर्वरेखां तु विस्तार्य तथा पश्चिमवह्नितः ॥ ५८ ॥  
 वायुराक्षसकोणाभ्यां रेखां पश्चिमगां तथा ।  
 विस्तार्य योजयेद्देवि संधिभेदक्रमेण तु ॥ ५९ ॥  
 योन्यग्रगां पूर्वदेशे दक्षिणोत्तरतः क्रमात् ।  
 तथा रेखे वह्निसंस्थे पश्चिमस्यां दिशि क्रमात् ॥ ६० ॥  
 कोणाग्राभ्यां योजयित्वा दशकोणं तथा भवेत् ।  
 तथैव देवदेवेशि द्वितीयं दशकोणकम् ॥ ६१ ॥  
 ईशानवह्निगे रेखे पूर्वयोन्यग्रयोः क्रमात् ।  
 विस्तार्य योजयेत्पश्चात्पश्चिमायां दिशि क्रमात् ॥ ६२ ॥  
 वायुराक्षसकोणाग्रे रेखे विस्तार्य सुन्दरि ।  
 पश्चिमाग्रे तथा देवि योजयेदिन्द्रदिग्गते ॥ ६३ ॥  
 एकत्र पूर्वकोणाग्रचुम्बिनी तु मनोहरा ।  
 योजयेद्देवदेवेशिं तथा पङ्क्त्यस्त्रकं भवेत् ॥ ६४ ॥  
 दक्षकाणस्य देवेशि त्यक्त्वा कोणचतुष्टयम् ।  
 दशकोणन्तरे देवि मध्ये रेखे प्रकाशयेत् ॥ ६५ ॥

१ ख. रेखाभ्यां पश्चिमां त° । २ ख. 'खेयोनिंसं' । ३ ख. 'णाग्रगां यो' । ४ ख. यथा । ५ क. दक्षिणोत्तरयोर्देवि मध्ये रेवाः प्र° ।



द्वे दक्षिणे विभागे तु तथा चोत्तरभागे ।  
 षट्कोणस्य ततो देवि संधिभेदक्रमेण तु ॥ ६६ ॥  
 योनिं वह्निं च संयोज्य शक्रारं जायते सदा ।  
 कक्षामध्यगता रेखा ऋजुरूपास्तु योजयेत् ॥ ६७ ॥  
 ऋज्वाकृति तथा देवि जायतेऽतिमनोहरम् ।  
 संमुखं पञ्चशक्त्यंशं प्राग्बद्धं चतुरभिकम् ॥ ६८ ॥  
 बिन्दुत्रिकोणे वस्वारचक्रमेतद्वरानने ।  
 चक्रमध्यं तु जानोहि दशारयुगलं तथा ॥ ६९ ॥  
 शक्रयोन्याङ्कितं देवि बाह्यमध्यगतं भवेत् ।  
 एतच्चक्रं महेशानि सर्वसौभाग्यवर्धनम् ॥ ७० ॥  
 सर्वसाम्राज्यदं देवि सर्वोपद्रवनाशनम् ।  
 अनेकैरत्नमाणिक्यसुवर्णपरिपूरकम् ॥ ७१ ॥  
 महामोक्षप्रदं देवि वाग्विलासकरं महत् ।  
 एतद्वाद्ये महेशानि वृत्तं पूर्णेन्दुसंनिभम् ॥ ७२ ॥  
 तदुक्तं कुरु मीनाक्षि वसुपत्रं मनोहरम् ।  
 ततः षोडशपत्रं तु विलिखेत्सुरवंन्दिते ॥ ७३ ॥  
 तद्वाद्ये देवदेवेशि त्रिवृत्तं मातृकान्वितम् ।  
 चतुरस्रं चतुर्द्वारसहितं परमेश्वरि ॥ ७४ ॥  
 चतुःषष्टियुताः कोट्यो योगिनीनां महौजसाम् ।  
 चक्रेऽस्मिन्संनिविष्टास्ताः साधकं मानयन्ति हि ॥ ७५ ॥  
 चतुरस्रं मातृकार्णैर्मण्डितं सिद्धिहेतवे ।  
 मुक्तामाणिक्यघटितं समस्थलविराजितम् ॥ ७६ ॥  
 त्रैलोक्यमोहनं नाम कल्पद्रुमफलप्रदम् ।  
 षोडशारं चन्द्रबिम्बरूपं तु सकलालयम् ॥ ७७ ॥  
 सर्वाशापूरकं भद्रे स्रवत्पीयूषवर्षणम् ।  
 अष्टपत्रं महेशानि जपाकसुप्तसंनिभम् ॥ ७८ ॥  
 सर्वसंक्षोभणं नाम सर्वकामप्रपूरकम् ।  
 एतन्नयं महेशानि सृष्टिचक्रं सुखप्रदम् ॥ ७९ ॥

१ स्व. 'ने । मध्यचक्रं तु । २ स्व. 'सर्वापद्रवन्धना' । ३ स्व. 'कहयमा' । ४ स्व. महाप्रभे । ५ स्व. 'स्मिन्सामविशेषास्ताः । ६ स्व. 'वर्षितम् ।



पूर्वाङ्गनायाधिदेव्या तु मण्डितं सर्वसिद्धिदम् ।  
 चतुर्दशारं देवेशि दाडिमीकुसुमप्रभम् ॥ ८० ॥  
 अमन्तफलदं भद्रे सर्वसौभाग्यसंप्रदम् ।  
 दशारं तप्तहेमाभं सिन्दूरसङ्गं प्रिये ॥ ८१ ॥  
 सर्वायसाधकं चक्रं मनश्चिन्तितदं सदा ।  
 द्वितीयमपि पङ्क्त्यङ्गं जपाकुसुमसंनिभम् ॥ ८२ ॥  
 सर्वरक्षाकरं चक्रं महाज्ञानमयं शिवे ।  
 एतच्चयं महेशानि स्थितिचक्रं सुखप्रदम् ॥ ८३ ॥  
 दक्षिणाङ्गनायपूज्यं तु यथेप्सितफलप्रदम् ।  
 अष्टकोणं वरारोहे बालार्ककिरणारुणम् ॥ ८४ ॥  
 पद्मरागसमप्रसूयं सर्वरोगहरं सदा ।  
 उद्यत्सूर्यसहस्राभं बन्धुककुसुमप्रभम् ॥ ८५ ॥  
 सर्वसिद्धिप्रदं चक्रं सकलालयमीश्वरि ।  
 त्रिकोणं सर्वसंभूतिकारणं भूतिदं सदा ॥ ८६ ॥  
 बिन्दुचक्रं वरारोहे सर्वानन्दमयं परम् ।  
 सदाशिवमयं चक्रनायकं परमेश्वरि ॥ ८७ ॥  
 एतच्चक्रं तु संहाररूपं ब्रह्ममयं सदा ।  
 पश्चिमाङ्गनायसंसेव्यं त्रयमुत्तरसेवितम् ॥ ८८ ॥  
 अस्मिंश्चक्रे षडध्वानो वर्तन्ते वीरवन्दिते ।  
 चक्रपत्रेषु देवेशि पदाध्वा तु निगद्यते ॥ ८९ ॥  
 चक्रत्रिसंधिभागेषु भुवनाध्वा व्यवस्थितः ।  
 वर्णाध्वा मातृकारूपी कथयामि तवानघे ॥ ९० ॥  
 वर्णाष्टकं मातृकाया दिक्षु सिद्धं यतः क्रमात् ।  
 पार्थिवं तन्मयं विद्धि षोडशारं कलात्मकम् ॥ ९१ ॥  
 अष्टपत्रं कादिवर्णैः क्षान्तैर्दिक्षु विदिक्षु च ।  
 कादिढान्ताः शक्रवर्णाः शक्रकोणेषु संस्थिताः ॥ ९२ ॥  
 णकारादिभकारान्ता दशवर्णा दशारके ।  
 मकारादिशकारान्ता द्वितीयेऽपि दशारके ॥ ९३ ॥  
 वर्णाष्टकं चाष्टकोणे त्रिकोणे कथयामि ते ।  
 अकथादित्रिकोणान्तं हृक्ष्युग्मं तु मध्यगम् ॥ ९४ ॥



वर्णाध्वा कथितो देवि मातृकापीठरूपकः ।  
 षट्त्रिंशत्तत्त्वभरिते चक्रं मूलानुसारतः ॥ ९५ ॥  
 तत्त्वाध्वा कथितो देवि तत्त्वरूपो वरानने ।  
 पञ्चसिंहासनोन्नद्धक\*लाध्वा चक्रशासनात् ॥ ९६ ॥  
 सवाला भैरवीयुक्ता महात्रिपुरसुन्दरी ।  
 त्रिपुरा त्र्यम्बिकान्ताढ्या चक्रं प्राप्य विजृम्भते ॥ ९७ ॥  
 मन्त्राध्वाऽयं ममाख्यातो निश्चयेन सदाऽनघे ।  
 +एवं षडध्वविमलं श्रीचक्रं परिचिन्तयेत् ॥ ९८ ॥  
 उत्तराशामुखो देवि यदा चक्रं समुद्धरेत् ।  
 उत्तराशा तदा देवि पूर्वाशैव निगद्यते ॥ ९९ ॥  
 ईशानकोणं देवेशि तदाऽऽमेयं न संशयः ।  
 पश्चिमादिङ्मुखो मन्त्री यदा चक्रं समुद्धरेत् ॥ १०० ॥  
 पश्चिमाशा तदा ज्ञेया पूर्वाशैव न संशयः ।  
 वायुकोणं तदाऽमेयमैशानं राक्षसं भवेत् ॥ १०१ ॥  
 दक्षिणामिमुखो मन्त्री यदा चक्रं समुद्धरेत् ।  
 पूर्वाशैव तदा सा दिग्दक्षःकोणं तु वह्निवत् ॥ १०२ ॥  
 एतच्चक्रं मेरुरूपं श्रीविद्यार्णैः समुद्धृतम् ।  
 सर्वागममयं देवि कथितं वीरवन्दिते ॥ १०३ ॥  
 इति श्रीमज्ज्ञानार्णवे नित्यातन्त्रे दशमः पटलः ॥ १० ॥

— — —  
अथैकादशः पटलः ।

ईश्वर उवाच—

एभिर्वर्णैस्तु देवेशि त्रिपुरा कथ्यतेऽधुना ।  
 नवाक्षरो महामेरुरयं ब्रह्माण्डगोलकः ॥ १ ॥  
 चतुरस्रं च कोदण्डं त्रिकोणं तत्पुटं मुखम् ।  
 निरालम्बं तवाऽऽख्यातमेतद्ब्रह्माण्डमण्डलम् ॥ २ ॥

+ ऋ. पुस्तके निवृत्तिः, प्रतिष्ठा, विद्या, शान्तिः, शान्त्यतीता, एतत्कलापञ्चकमयः ।  
 + स्व. पुस्तके—क्रमस्त्वम्यत्रेत्यस्य—कलाध्वा, तत्त्वाध्वा, भुवनाध्वा, वर्णाध्वा, पदाध्वा,  
 मन्त्राध्वेति । इह तु यथायथं स्थानविशेषानुगुणः क्रमो द्रष्टव्यः ।



लकारश्चतुरस्रं स्यात्पृथ्वीबीजतया प्रिये ।  
 अर्धमात्रा तु कोदण्डं स्रवत्पीयूषवर्षिणी ॥ ३ ॥  
 त्रिकोणरूपी वह्निः स्यात्त्रिकोणत्वात्परा शिवा ।  
 एकारश्च रकारश्च ईकारश्च त्रयं भवेत् ॥ ४ ॥  
 मायाविकाररूपेण षट्कोणाश्रयरूपिणी ।  
 हकारो व्योमरूपत्वाद्भिन्दुश्च मुखमण्डले ॥ ५ ॥  
 इच्छारूपेण कामस्तु सर्वत्र परमेश्वरि ।  
 तस्मान्मादनमाख्यातमेतद्वै मेरुमण्डलम् ॥ ६ ॥  
 शृणु देवि प्रवक्ष्यामि बीजं कामेश्वरीमतम् ।  
 सकला भुवनेशानि कामेशीबीजमुत्तमम् ॥ ७ ॥  
 अनेन सकला विद्याः कथयामि विशेषतः ।  
 शक्त्यैर्णस्तुर्यवर्णाऽयं कलमध्ये सुलोचने ॥ ८ ॥  
 वाग्भवं पञ्चवर्णं तु कामराजमथोच्यते ।  
 मादनं शिवचन्द्रायं शिवान्तं मीनलोचने ॥ ९ ॥  
 कामराजमिदं भद्रे षड्वर्णं सर्वमोहनम् ।  
 शक्तिबीजं वरारोहे चन्द्रायं सर्वसिद्धिदम् ॥ १० ॥  
 चतुरक्षररूपं तु त्र्यक्षरी त्रिपुरा परा ।  
 सर्वतीर्थमयी देवि सर्वदेवस्वरूपिणी ॥ ११ ॥  
 सर्वशास्त्रमयी विद्या सर्वयोगमयी परा ।  
 सर्वयज्ञमयी संवित्सर्वज्ञानस्वरूपिणी ॥ १२ ॥  
 सर्वदेवमयी साक्षात्सर्वसौभाग्यसुन्दरी ।  
 एनामुपास्य देवेशि कामः सर्वाङ्गसुन्दरः ॥ १३ ॥  
 कामराजो भवेद्देवि नित्येयं ब्रह्मरूपिणी ॥ १४ ॥  
 इति श्रीमज्ज्ञानार्णवे नित्यातन्त्र एकादशः पटलः ॥ ११ ॥

अथ द्वादशः पटलः ।

श्रीदेव्युवाच—

एतस्या देवदेवेश भेदान्कथय सुन्दर ।  
 केन केनोपासितेयं विशदी कुरु तत्त्वतः ॥ १ ॥



ईश्वर उवाच—

शृणु देवि प्रवक्ष्यामि लोपामुद्रामिधां वराम् ।  
 कामराजारूपविद्यायाः शक्तिं तुर्यां च सुन्दरि ॥ २ ॥  
 हित्वा मुखे शिवेन्द्राद्या लोपामुद्राप्रकाशिता ।  
 अगस्त्योपासिता विद्या त्रैलोक्यक्षोभकारिणी ॥ ३ ॥  
 एषा विद्या कामराजपूजितैव न संशयः ।  
 विद्याद्वयमिदं भद्रे दुर्लभं भुवनत्रये ॥ ४ ॥  
 कामराजारूपविद्याया वाग्भवेन वरातने ।  
 विद्योद्धारं प्रवक्ष्यामि शक्तिमादनमध्यगम् ॥ ५ ॥  
 शिवं कुर्याद्वाग्भवे तु शिवाद्यं कामराजकम् ।  
 चन्द्राद्यं तु तृतीयं स्याद्विद्येयं मनुपूजिता ॥ ६ ॥  
 सहाद्यं वाग्भवं देवि चन्द्राद्यं शिवमध्यगम् ।  
 मादनं कामराजे तु शक्तिबीजं सहाननम् ॥ ७ ॥  
 चन्द्रांशधितविद्येयं भोगमोक्षफलप्रदा ।  
 हसाद्यं वाग्भवं विद्धि शिवाद्यं सहमध्यगम् ॥ ८ ॥  
 मादनं कामराजे तु तार्तीयं शृणु पार्वति ।  
 हसाद्यं शक्तिबीजं तु कुबेरेण प्रपूजिता ॥ ९ ॥  
 कामराजारूपविद्यायास्तार्तीयं सुरवन्दिता ।  
 शक्तिबीजं सहाद्यं स्याद्विद्याऽगस्त्यप्रपूजिता ॥ १० ॥  
 लोपामुद्रा प्रभाषेन साक्षाद्ब्रह्मस्वरूपिणी ।  
 कामराजारूपविद्याया वाग्भवे मादनं त्यज ॥ ११ ॥  
 चन्द्रं तत्रैव संयोज्य कामराजे ततः परम् ।  
 हित्वा चन्द्रं मुखे कुर्याद्विद्येयं नन्दिपूजिता ॥ १२ ॥  
 कामराजारूपविद्याया हित्वा भूमिं तृतीयके ।  
 शक्तिऋण्ठे स्थितां देवि चन्द्राद्यः कुरु तत्र च ॥ १३ ॥  
 इन्द्राराधितविद्येयं भुक्तिमुक्तिफलप्रदा ।  
 लोपामुद्रारूपविद्याया द्वितीयाया महेश्वरि ॥ १४ ॥  
 कामराजे भृगुं हित्वा तार्तीयं शक्रगः शिवः ।  
 एषा विद्या वरारोहे त्रिपुरा सूर्यपूजिता ॥ १५ ॥



शृणु देवि प्रवक्ष्यामि चतुष्कूटां च शंकरीम् ।  
 लोपामुद्रां द्वितीयां तु विलिख्य सुरवन्दिते ॥ १६ ॥  
 पुनर्विलिख्य तामेव चतुर्थे पञ्चमे स्थिताम् ।  
 हित्वा तु भुवनेशानीमेकोच्चारेण चोच्चरेत् ॥ १७ ॥  
 चतुष्कूटा महाविद्या शंकरेण प्रपूजिता ।  
 लोपामुद्रां पुनर्देवि विलिख्य तदनन्तरम् ॥ १८ ॥  
 नन्दिकेश्वरविद्यां च षट्कूटा वैष्णवी भवेत् ।  
 दुर्वाससा पुरा देवी निष्करा[निष्कूटा] पूजिता परा ॥ १९ ॥  
 कामराजारूपविद्यायास्त्रिकूटेषु वरानने ।  
 या स्थिता भुवनेशानि द्विधा कुरु महेश्वरि ॥ २० ॥  
 बिन्दुहीना नादहीना दुर्वासःपूजिता भवेत् ।  
 एतैर्द्वादशसंख्याकैर्मन्त्रैस्तु सुरवन्दिते ॥ २१ ॥  
 द्वादशान्ता स्थिता देवि परब्रह्मस्वरूपिणी ।  
 राज्ञीयं सर्वविद्यानां सर्वान्नायैस्तु सेविता ॥ २२ ॥  
 सर्वांगममहामन्त्रवन्दिता देववन्दिता ।  
 सर्वयोगैर्नता नित्या केवलं ब्रह्मरूपिणी ॥ २३ ॥  
 एवं त्रिधा महाविद्या विद्या त्रिपुरसुन्दरी ।  
 इयमेव महादेवी त्रिकूटा परमेश्वरी ॥ २४ ॥  
 वक्तुं न शक्यते सर्वैर्ब्रह्मविष्णवादिभिः सदा ।  
 नो वाचा मनसा बुद्ध्या तुर्या वक्तुं न शक्यते ॥ २५ ॥  
 साक्षाद्ब्रह्ममयी देवी षोडशाक्षरस्वरूपिणी ।  
 मनसैव महेशानि स्मृत्वाऽहं तु सदाशिवः ॥ २६ ॥  
 इति श्रीमज्ज्ञानार्णवे नित्यातन्त्रे त्रिपुरसुन्दरी ( विद्याविवरणं नाम )  
 द्वादशः पटलः ॥ १२ ॥

अथ त्रयोदशः पटलः ।

श्रीदेव्युवाच—

परब्रह्मतया साक्षाच्छ्रीविद्या षोडशाक्षरी ।  
 कथय त्वं महादेव यद्यहं तव वल्लभा ॥ १ ॥



त्रिकूटाः कथिताः सर्वाश्चतुष्कूटा च शांकरी ।  
 षट्कूटा वैष्णवी चैव मनवः कथिता विभो ॥ २ ॥  
 सास्तु सकला विद्यास्त्रिविधास्तु श्रुता मया ।  
 इदानीं श्रोतुमिच्छामि श्रीविद्यां षोडशाक्षरीम् ॥ ३ ॥

ईश्वर उवाच—

शठत्वेन वरारोहे श्रीविद्यामन्त्रविद्बुधः ।  
 योगिनीनां भवेद्भक्ष्यः श्रीगुरोः शासनात्प्रिये ॥ ४ ॥  
 षोडशाक्षरीं महाविद्यां न दद्यात्कस्यचित्प्रिये ।  
 राज्ञे राज्यप्रदायापि पुत्राय प्राणदाय वा ॥ ५ ॥  
 देयं तु सकलं भद्रे साम्राज्यमपि पार्वति ।  
 शिरोऽपि प्राणसहितं न देया षोडशाक्षरी ॥ ६ ॥  
 उच्चार्यमाणा ये मन्त्रास्ते सर्वे वाचिकाः प्रिये ।  
 उच्चाररहितं वस्तु श्रीविद्या षोडशाक्षरी ॥ ७ ॥  
 सवर्णाऽपि वरारोहे वस्तु साक्षान्निरक्षरम् ।  
 भृङ्गोपभुक्तपुष्पं तु शिवे योग्यं यथा भवेत् ॥ ८ ॥  
 तथा निरक्षरं वस्तु ह्यक्षरैरपि संयुतम् ।  
 उदके लिखितं यद्वन्मन्त्रोच्चारस्तथा भवेत् ॥ ९ ॥  
 भोगमोक्षप्रदा विद्या श्रीविद्या षोडशाक्षरी ।  
 विना गुरुरूपदेशेन शापो भवति निश्चयात् ॥ १० ॥  
 चन्द्रान्तं वारुणान्तं च शक्रादिसहितं पृथक् ।  
 वामाक्षि बिन्दुनादाढ्यं विश्वमातृकलात्मकम् ॥ ११ ॥  
 चतुर्विधप्रकारेण शृणु देवि प्रकथ्यते ।  
 त्वं मनोहारिणी यस्मात्कथ्यते भुवि दुर्लभम् ॥ १२ ॥  
 विद्यादौ योजयेद्देवि साक्षाज्जाग्रत्स्वरूपिणी ।  
 उत्पत्तिर्जागरो बोधो व्यावृत्तिर्ममसः सदा ॥ १३ ॥  
 कलाचतुष्टयं जाग्रदवस्थायां व्यवस्थितम् ।  
 जाग्रत्सत्त्वगुणा प्रोक्ता केवलं शक्तिरूपिणी ॥ १४ ॥  
 त्रिकूटा सकला भेदाः पञ्चकूटा भवन्ति हि ।  
 वैष्णवी वसुकूटा स्यात्षट्कूटा शांकरी भवेत् ॥ १५ ॥  
 द्वितीयोऽयं प्रकारः स्याददुर्लभो भुवनत्रये ।  
 एषैव शिवरूपा तु व्यापकत्वात्सुरेश्वरि ॥ १६ ॥



निश्चला सर्वभूतेषु सदाशिवमयी परा ।  
 सुषुप्तिरूपिणी साक्षाद्ब्रह्मरूपा यतः प्रिये ॥ १७ ॥  
 मरणं विस्मृतिर्मुञ्छां निद्रा च तमसा वृता ।  
 सुषुप्तिस्तु कला ज्ञेया सुषुप्तिः शिवरूपिणी ॥ १८ ॥  
 केवलत्वेन जाग्रत्स्यात्पञ्चकूटा च शांभवो ।  
 सुषुप्त्यन्ते जागरादौ स्वप्नावस्था रजोमयी ॥ १९ ॥  
 अभिलापो भ्रमश्चिन्ता विषयेषु पुनः स्मृतिः ।  
 कलाचतुष्टयं स्वप्नावस्थायां तु विधीयते ॥ २० ॥  
 शिवरूपा शक्तिरूपा महात्रिपुरदेवता ।  
 वेदादिमण्डिता देवि शिवशक्तिमयी सदा ॥ २१ ॥  
 तदा भेदास्तु सकलाः षट्कूटाः परमेश्वरि ।  
 वैष्णवी नवकूटा स्यात्सप्तकूटा च शांकरी ॥ २२ ॥  
 अस्याः स्मरणमात्रेण गजदानं शतं भवेत् ।  
 भेदत्रयं तु कथितं तुर्यां विद्यां शृणु प्रिये ॥ २३ ॥  
 यस्या विज्ञानमात्रेण ब्रह्म साक्षात् संशयः ।  
 सुषुप्त्यादौ जागरास्ते स्फुरत्तामात्रलक्षणा ॥ २४ ॥  
 अवस्थाशेषतां प्राप्ता तुर्यां तु परमा कला ।  
 भावाभावविनिर्मुक्ता गुणातीता निगद्यते ॥ २५ ॥  
 वैराग्यं च मुमुक्षुत्वं शमादि विमलं मनः ।  
 सदसद्वस्तुनिर्धारस्तुर्यायास्तु कला इमाः ॥ २६ ॥  
 आद्यबोजद्वयं भद्रे विपरीतक्रमेण हि ।  
 विलिख्य परमेशानि ततोऽन्यानि समुद्धरेत् ॥ २७ ॥  
 अन्तर्मुखा वरारोहे कुमारी त्रिपुरेश्वरी ।  
 एभिस्तु पञ्चसंख्याकैर्बीजैः संपुटितां यजेत् ॥ २८ ॥  
 षट्कूटां परमेशानि विद्येयं षोडशाक्षरी ।  
 त्रिकूटाः सकला भद्रे षोडशाणां भवन्ति हि ॥ २९ ॥  
 वैष्णव्येकोनविंशाणां शैवी सप्तदशाक्षरी ।  
 वक्त्रकोटिसहस्रेस्तु जिह्वाकोटिशतैरपि ॥ ३० ॥  
 वर्णितुं नैव शक्येयं श्रीविद्या षोडशाक्षरी ।  
 वैश्वरी वाच्यभावत्वादशक्ता गुणवर्णने ॥ ३१ ॥



यतो निरक्षरं वस्तु परा तत्र तु कारणम् ।  
 मूकीभूता हि पश्यन्ति मध्यमा मध्यमा भवेत् ॥ ३२ ॥  
 ब्रह्मविद्यास्वरूपेण भुक्तिमुक्तिफलप्रदा ।  
 एकोच्चारेण देवेशि वाजपेयस्य कोटयः ॥ ३३ ॥  
 अश्वमेधसहस्राणि प्रादक्षिण्यं भुवस्तथा ।  
 काश्यादितीर्थयात्राश्च सार्धकोटित्रयान्वितौः ॥ ३४ ॥  
 तुलां नार्हन्ति देवेशि नात्र कार्या विचारणा ।  
 एकोच्चारेण गिरिजे किं पुनर्ब्रह्म केवलम् ॥ ३५ ॥  
 षोडशाणां महाविद्या न प्रकाश्या कदाचन ।  
 गोपितव्या त्वया भद्रे स्वयोनिरिव पार्वति ॥ ३६ ॥  
 शिवशाक्तसमायोगाद्यद्यत्कर्म प्रजायते ।  
 वेद्यं तन्न भवेत्तद्वच्छ्रीविद्यां षोडशाक्षरीम् ॥ ३७ ॥  
 विना गुरूपदेशेन श्रीविद्या षोडशाक्षरी ।  
 दृष्ट्वा प्रजपते यस्तु स भक्ष्यो योगिनीगणैः ॥ ३८ ॥  
 श्रीगुरोः कृपया लब्धा सर्वसाम्राज्यदायिनी ।  
 भुवनत्रयसौभाग्यं ददाति विपुलां श्रियम् ॥ ३९ ॥  
 साक्षान्मन्दनसौभाग्यं त्रैलोक्याकर्षणक्षमम् ।  
 सुधातरङ्गिणीविमलशब्दचातुर्यदायिनी ॥ ४० ॥  
 सौभाग्यभाग्यसंपन्नकलापटलदायिनी ।  
 परब्रह्माणि लीनत्वं ददाति यश उत्तमम् ॥ ४१ ॥  
 प्रपञ्चसागरे लीनानुद्धरेद्वेदमातृका ।  
 यस्याः सामर्थ्यतो देवि भुवनानि चतुर्दश ॥ ४२ ॥  
 अभूवन्परमेशानि तेषां कारणरूपिणी ।  
 चतुःसागरसामर्थ्यं कृपालोकनतो भवेत् ॥ ४३ ॥  
 ब्रह्माण्डकोटिजननी महामोक्षप्रदायिनी ।  
 निःसरन्ति महामन्त्रा बिस्फुलिङ्गा यथा प्रिये ॥ ४४ ॥  
 बह्वेः सकाशाद्बहवो विद्यास्तु बहवस्तथा ।  
 वाग्भवान्तु समुत्पन्नास्तस्माद्वाग्भवमुच्यते ॥ ४५ ॥  
 मातृकार्णास्तथा भद्रे वाग्भवान्निसृताः क्रमात् ।  
 अत एव महेशानि शब्दब्रह्ममयी प्रिये ॥ ४६ ॥



पालयन्ती जगत्सर्वं तथा त्रैलोक्यमोहिनी ।  
 मोहयन्ती कामकला पुत्रपौत्रप्रवर्धिनी ॥ ४७ ॥  
 स्त्रीपुंभावेन सकलं ग्रथितं कामसूत्रके ।  
 तदा सौभाग्यसंपन्ना ब्रह्मस्थाननिवासिनी ॥ ४८ ॥  
 सौभाग्यगर्वगहना विश्वयोनिरितीरिता ।  
 चतुर्बाहुमयनिष्ठेयं त्रैलोक्यवशकारिणी ॥ ४९ ॥  
 साक्षात्संविन्मयी ज्ञानरूपिणी भोगदायिनी ।  
 महासंघत्प्रदा नित्या माक्षादक्षररूपिणी ॥ ५० ॥  
 षोडशाणीं मया भद्रे श्रीविद्या कथिता परा ।  
 निधानमिव चोरेभ्यो रक्षणीया तथा प्रिये ॥ ५१ ॥  
 न देया यस्य कस्यापि देया प्राणप्रदायिने ।  
 निर्मलाय स्वभक्ताय प्राणेभ्योऽप्यधिकाय च ॥ ५२ ॥  
 इति श्रीमज्ज्ञानार्णवे नित्यातन्त्रे षोडशीविद्याविवरणं नाम  
 त्रयोदशः पटलः ॥ १३ ॥

अथ चतुर्दशः पटलः ।

श्रीदेव्युवाच—

चक्रमण्डलमाख्यातं न पूजा तत्र मण्डले ।  
 कथिता परमेशान श्रोतुमिच्छामि तत्त्वतः ॥ १ ॥

ईश्वर उवाच—

शृणु देवि प्रवक्ष्यामि पूजाविधिमनुत्तमम् ।  
 तदङ्गकलशादीनां स्थापनं प्रथमं भवेत् ॥ २ ॥  
 तद्विधानं शृणु प्राज्ञे यथाविधि समासतः ।  
 मण्डलं वामतः कृत्वा जलेन चतुरस्रकम् ॥ ३ ॥  
 ाहत्कराभ्यां देवेशि तत्राऽऽधारं मनोहरम् ।  
 शीवर्णरौप्यताम्रादिरचितं पूजयेत्प्रिये ॥ ४ ॥  
 ाक्लिमण्डलरूपं तु कलादशकमर्चयेत् ।  
 भूम्रा च नीलवर्णा च कपिला विस्फुलिङ्गिनी ॥ ५ ॥  
 ज्वालां हेमवतीं कव्यवाहिनीं हव्यवाहिनीं ।  
 रौद्रीं संकर्षिणीं चैव वैश्वानरकला दश ॥ ६ ॥



आभिः कलाभिः सहितं वह्निं तत्र प्रपूजयेत् ।  
 कलशं हेमजं वाऽन्ये स्थापयेत्तत्र सुन्दरि ॥ ७ ॥  
 पूजयेत्सूर्यरूपं तु कलाभिः परमेश्वरि ।  
 तपिनी तापिनी चैव विबुधा बोधिनी तथा ॥ ८ ॥  
 कलिनी शोषणी चैव वारुण्याकर्षिणी तथा ।  
 माया विश्वावती हेमा प्रभा सौरकला इमाः ॥ ९ ॥  
 कैलशं तु समापूर्य जलेन कमलेक्षणे ।  
 तत्रस्थममृतं साक्षाच्चन्द्ररूपं विचिन्तयेत् ॥ १० ॥  
 चन्द्रमण्डलमभ्यर्च्य कलाभिः सुरवन्दिते ।  
 अमृता मानसी तुष्टिः पुष्टिः प्रीति रतिस्तथा ॥ ११ ॥  
 श्रीश्च ह्रीश्च स्वधा रात्रिर्ज्योत्स्ना हैमवती तथा ।  
 छाया च पूर्णिमा नित्या अमावास्या च षोडशी ॥ १२ ॥  
 एभिः समभ्यर्च्य मन्त्रैर्यजेदानन्दभैरवम् ।  
 शिवचन्द्रौ मातृकान्तं कालशक्राम्बुवहनयः ॥ १३ ॥  
 वायुश्च वामकर्णेन योजितो बिन्दुलाञ्छितः ।  
 बीजमेतत्समुच्चार्य तथा चाऽऽनन्दभैरवम् ॥ १४ ॥  
 डेन्तं शिखामन्त्रायुक्तं पुनर्बीजं तु संलिखेत् ।  
 चन्द्रं हित्वाऽऽदिमं कुर्यात्कर्णे वामाक्षि योजयेत् ॥ १५ ॥  
 सुरादेव्यै ततो वौषडियमानन्दभैरवी ।  
 अनेन चन्द्रं संपूज्य पूजार्हः कलशो भवेत् ॥ १६ ॥  
 विधाय वामभागे तु चतुरस्रं तु मण्डलम् ।  
 यन्त्रिकां तत्र संस्थाप्य शङ्खं तत्र विनिक्षिपेत् ॥ १७ ॥  
 शुद्धोदकेन संपूर्य पूजयेत्कारणान्वितम् ।  
 षडङ्गं तत्र संपूज्य सामान्यार्घ्यमिदं प्रिये ॥ १८ ॥  
 अथ वक्ष्ये महेशानि विशेषार्घ्यस्य लक्षणम् ।  
 आत्मश्रीचक्रयोर्मध्ये चतुरस्रं तु मण्डलम् ॥ १९ ॥  
 सामान्यार्घ्यस्य तोयेन देशिकोऽभूमिजानुकः ।  
 वहत्करोर्ध्वपटतो यन्त्रिकां तत्र योजयेत् ॥ २० ॥

१ ख. पं तं क° । २ ख. °व वरेण्या कर्षणी । ३ क. °र्य विशेषेण वरानने । त° ।  
 ४ क. °त्स्ना हेमाव° । ५ क. ग. शिवाम° । ६ ख. सुधा । ७ ख. °येत्तत्कलान्त्रि° ।



त्रिकोणवृत्तषट्कोणं चतुरस्रं तु मण्डलम् ।  
 वह्निं तत्र विचिन्त्याथ पूजयेद्यन्त्रिकामयम् ॥ २० ॥  
 पूर्ववत्परमशानि त्रिकूटां मध्यगां यजेत् ।  
 व्यस्तकूटैर्यजेत्तत्र त्रिकोणे परमेश्वरि ॥ २२ ॥  
 द्विरावृत्त्या षडङ्गानि षट्कोणेषु प्रपूजयेत् ।  
 सौवर्णं राजतं वाऽपि पात्रं संस्थापयेत्प्रिये ॥ २३ ॥  
 सूर्यरूपं प्रपूज्याथ यन्त्रं पूर्ववदालिखेत् ।  
 समस्तव्यस्तकूटैस्तु पूजयेत्पूर्ववत्क्रमात् ॥ २४ ॥  
 विशेषेण समापूर्य चन्द्रं द्रवभयं प्रिये ।  
 पूर्ववद्यन्त्रमालिख्य त्रिकूटां यन्त्रमध्यगाम् ॥ २५ ॥  
 त्रिकोणं चिन्तयेत्तत्तु त्रिकूटैः पूजितं प्रिये ।  
 अकथादित्रिरेखाद्यं हक्षाभ्यन्तरमुत्तमम् ॥ २६ ॥  
 द्विरावृत्त्या षडङ्गानि षट्कोणेषु प्रपूजयेत् ।  
 आत्मानं हंसमनुना आनन्देन च पूजयेत् ॥ २७ ॥  
 मूलविद्यां यजेत्तत्र षोडशां जपेत्ततः ।  
 धूपदीपौ निवेद्याथ नमस्कृत्यार्घ्यकं बुधः ॥ २८ ॥  
 मुद्राः संदर्शयेत्तत्र साक्षाद्ब्रह्ममयं भवेत् ।  
 प्रोक्षयेत्तेन चाऽऽत्मानं पूजोपकरणानि च ॥ २९ ॥  
 सर्वत्र प्रोक्षणं कुर्यात्सर्वं ब्रह्ममयं भवेत् ।  
 आत्मानं तु समभ्यर्च्य भूतान्संज्ञासयेत्ततः ॥ ३० ॥  
 मूलविद्यास्त्रमुच्चार्य दिग्बन्धं स्फोटनादिभिः ।  
 तन्मुखैः संनतो देवि भूतशुद्धिं तु पूर्ववत् ॥ ३१ ॥  
 ततो न्यासादिकं कुर्यात्संनाहं तु शरीरके ।  
 करशुद्धिकरीं विद्यां मध्यमादितलान्तकम् ॥ ३२ ॥  
 अङ्गुलीषु द्विरावृत्त्या करशुद्धिरियं प्रिये ।  
 अंत आत्मासनं दद्यात्तत्तश्चक्रासनं प्रिये ॥ ३३ ॥

१ ख. 'णं यजेत्तत्र तु । २ क. म. 'कोण प' । ३ ख. 'पं पूर्ववद्वद्वा य' । ४ ख. पुस्तके जलेन च स' इति पाठान्तरम् । ५ ख. चन्द्रद्र' । ६ ख. पुस्तके 'मये शुभे । पू' इति पाठान्तरम् । ७ ख. यज' । ८ ख. 'दिसुवर्णाद्यं । ९ ख. 'त्मानन्दं स' । १० क. ग. उत्सु' । ११ क. ग. 'खः स ततो । १२ ख. अथ ।



सर्वमन्त्रासनं दद्यात्साध्यसिद्धासनं यजेत् ।  
 पादयोर्जङ्घयोर्जान्वोल्लिङ्गे न्यस्य चतुष्टयम् ॥ ३४ ॥  
 कुमारास्त्रिपुरेशान्याः षडङ्गानि च पूर्ववत् ।  
 अथ वक्ष्ये महेशानि श्रीविद्यान्यासमुत्तमम् ॥ ३५ ॥  
 संपूर्णा चिन्तयेद्विद्यां ब्रह्मरन्ध्रेऽरुणप्रभाम् ।  
 रुक्मसुधां षोडशार्णां महासौभाग्यदां स्मरेत् ॥ ३६ ॥  
 वामांसदेशे सौभाग्यदण्डिनीं भ्रामयेत्ततः ।  
 रिपुजिह्वाग्रहां मुद्रां पादमूले न्यसेत्प्रिये ॥ ३७ ॥  
 त्रैलोक्यस्य त्वहं कर्ता ध्यात्वैवं तिलके न्यसेत् ।  
 संपूर्णामिव वदने वेष्टनत्वेन विन्यसेत् ॥ ३८ ॥  
 पुनः संपूर्णया देहे गलोर्ध्वे विन्यसेत्ततः ।  
 पुनः संपूर्णया देहे व्यापकत्वेन विन्यसेत् ॥ ३९ ॥  
 व्यापकान्ते योनिमुद्रां मुखे क्षिप्त्वाऽभिवन्द्य च ।  
 श्रीविद्यापूर्णरूपोऽयं न्यासः सौभाग्यवर्धनः ॥ ४० ॥  
 परिभ्राम्यानामिकां तु मूर्धानं परितः प्रिये ।  
 ब्रह्मरन्ध्रे क्षिपेद्देवि मणिवन्धे न्यसेत्ततः ॥ ४१ ॥  
 ललाटेऽनामिकां कुर्यात्षोडशार्णां स्मरन्बुधः ।  
 संमोहनाख्यो देवेशि न्यासोऽयं क्षोभकारकः ॥ ४२ ॥  
 त्रैलोक्यमरुणं ध्यायेच्छ्रीविद्यां मनसि स्मरेत् ।  
 पादयोर्जङ्घयोर्जान्वोः कट्योरन्धुनि पृष्ठके ॥ ४३ ॥  
 नाभौ पार्श्वद्वये चैव स्तनयोरंसयोस्तथा ।  
 कर्णयोर्ब्रह्मरन्ध्रे च वर्दनेऽक्षिणि पार्वति ॥ ४४ ॥  
 ततः कण्ठप्रदेशे तु करवेष्टनयोः क्रमात् ।  
 संहारोऽयं महान्यासो बीजैः षोडशभिः क्रमात् ॥ ४५ ॥  
 श्रीविद्यायाः षोडशार्णैर्न्यासैर्विश्वेश्वरो भवेत् ।  
 सृष्ट्यन्तां विन्यसेद्देवि मातृकां पूर्ववत्प्रिये ॥ ४६ ॥  
 मातृकार्णस्वरूपां च वर्गाष्टकसमन्विताम् ।  
 वशिनीं मातृकां न्यस्येद्वीजाष्टकसमन्विताम् ॥ ४७ ॥

१ ख. °लोर्ध्वं न्यस्य सायकः । पु° । २ ख. °दने भुवि पा° । ३ क. ग कर्णप्र-  
 व्रजेण क° । ४ ख. °ष्ट्यर्थं वि° ।



अवर्गान्ते लिखेद्बीजं वह्निफान्तं क्षमान्वितम् ।  
 वामकर्णविशोभाढ्यं बिन्दुनादाङ्कितं प्रिये ॥ ४८ ॥  
 वशिणीं पूजयेद्वाचां देवतां देवि सुव्रते ।  
 कवर्गान्ते महेशानि कामेशीबीजमुत्तमम् ॥ ४९ ॥  
 मेरुद्धतं समुच्चार्य वाग्देवीं पूजयेत्ततः ।  
 चवर्गान्ते धान्तलान्तं क्षमातुर्यस्वरान्वितम् ॥ ५० ॥  
 मोदिनीं पूजयेद्वाचां देवतां तदनन्तरम् ।  
 टवर्गान्ते वायुतोयं मुखसंस्थं महेश्वरि ॥ ५१ ॥  
 वामकर्णेन्दुबिन्द्वाढ्यं विमलां वागधीश्वरीम् ।  
 तवर्गान्ते जमक्ष्माद्यं वामनेत्रविभूषितम् ॥ ५२ ॥  
 बिन्दुनादाङ्कितं बीजं वाग्देवीमरुणां यजेत् ।  
 पवर्गान्ते व्योमचन्द्रं क्षमातोयामिमुख्यकम् ॥ ५३ ॥  
 ऊकारस्वरसंयुक्तं बिन्दुनादकलाङ्कितम् ।  
 जयिनीं पूजयेद्वाचां देवतां वीरवन्दिते ॥ ५४ ॥  
 यवर्गान्ते जान्तकालरेफवायुसमन्वितम् ।  
 ऊमाढ्यं देवतां वाचां सर्वेशीं परिपूजयेत् ॥ ५५ ॥  
 क्षमोवह्निगतं तुर्यं बीजेन परिमण्डितम् ।  
 बिन्दुनादकलाक्रान्तं कौलिनीं वाचमर्चयेत् ॥ ५६ ॥  
 शवर्गान्ते महेशानि न्यसेत्सर्वार्थसिद्धये ।  
 शिरोललाटभ्रूमध्यकण्ठहृन्नाभिगोचरे ॥ ५७ ॥  
 आधारे व्यूहकं यावन्न्यसेद्देवीः क्रमात्प्रिये ।  
 षोढा न्यासं ततः कुर्याद्येन ब्रह्माण्डरूपकः ॥ ५८ ॥  
 विराट्स्वरूपी वर्णात्मा शिवः साक्षान्न संशयः ।  
 गणेशः प्रथमो न्यासः सर्वविघ्नविनाशनः ॥ ५९ ॥  
 अरुणादित्यसंकाशाग्जवक्त्रांखिलोचनान् ।  
 पाशाङ्कुशधराभीतिकराशक्तिसमन्वितान् ॥ ६० ॥  
 ध्यात्वा प्रविन्यसेद्देवि मातृकान्यासवत्ततः ।  
 विघ्नेश्वरस्तथा श्रीश्च विघ्नराजस्तथा ह्रिया ॥ ६१ ॥  
 विनायकस्तथा तुष्टिः शान्तियुक्तः शिवोत्तमः ।  
 विघ्नकृत्पुष्टियुक्तस्तु विघ्नहृन्च सरस्वती ॥ ६२ ॥



विघ्नराड्गतिरुक्तस्तु मेधोवान्गणनायकः ।

एकदन्तश्च कान्तिश्च द्विदन्तः कामिनीयुतः ॥ ६३ ॥

गजवक्त्रो मोहिनी च निरञ्जनजटा ततः ।

कपर्दी तु तथा तीव्रा दीर्घवक्त्रस्ततः प्रिये ॥ ६४ ॥

ज्वालिनीसहितः पश्चान्नन्दासंकषणौ ततः ।

वृषध्वजश्च शुभगा गणनाथेन संयुता ॥ ६५ ॥

कामरूपिणिका पश्चाद्भजेन्द्रः शुभ्रया युतः ।

शूर्पकर्णस्तु जयिनी त्रिनेत्रः सत्ययाऽन्वितः ॥ ६६ ॥

लम्बोदरश्च विघ्नेशी महानादस्वरूपिणी ।

चतुर्मूर्तिः कामदा च सदाशिवयुता ततः ॥ ६७ ॥

मदविह्वलनाम्नी च आमादविकटे ततः ।

दुर्मुखश्च तथा घूर्णा सुमुखो भूतिमांस्ततः ॥ ६८ ॥

प्रमोदश्च तथा भूमीरेकपादस्तथा सती ।

द्विजिह्वश्च रमायुक्तः शूरश्चैव तु मानुषी ॥ ६९ ॥

वीरेण सहिता पश्चाच्छैलजे मकरध्वजः ।

षण्मुखश्च विकर्णा च वरदो मुकुटी तथा ॥ ७० ॥

वामदेवस्तथा लज्जा वक्रतुण्डस्ततः परम् ।

दीर्घघोणान्वितः पश्चाद्विरण्डकवनुर्धरा ॥ ७१ ॥

सेनानीर्यामिनीयुक्तो ग्रामणी रात्रिसंयुतः ।

मत्तश्च चण्डिकायुक्तो विमत्तश्च शशिप्रभा ॥ ७२ ॥

मत्तवाहनलोले च जटी च चपलेक्षणा ।

भुण्डि ऋज्वीयुतः पश्चात्खड्गी दुर्भगयाऽन्वितः ॥ ७३ ॥

वरेण्यश्चैव सुभगा वृषकेतुस्तथा शिवा ।

भक्ष्यप्रियश्च दुर्गा च मेघनादश्च कालिका ॥ ७४ ॥

गणेशः कालकुब्जा च गणपो विघ्नहारिणी ।

मातृवर्णेन्यसेद्वेवि ग्रहन्त्यासं ततो न्यसेत् ॥ ७५ ॥

पद्मरागं सितरक्तं श्यामं पीतं च पाण्डुरम् ।

धूम्रकृष्णं कृष्णधूम्रं धूम्रधूम्रं विचिन्तयेत् ॥ ७६ ॥

१ क. ग. 'धा च गण' । २ ख. 'नीपतिः' । ३ ख. 'जटे त' । ४ ख. 'सुरसा' । ५ ख. पुस्तके सूर्यकोटिस्तु इति पाठान्तरम् । ६ क. ग. 'ध्वजा' । ७ ख. 'कुटीयुता' । ८ ख. 'घरे' । ९ ख. 'मुण्डी रुद्रीयु' । १० क. ग. 'न्यासस्ततो भवेत्' । ११ ख. 'रक्तं श्वेतं त' ।



रविमुख्यान्कामरूपान्सर्वाभरणभूषितान् ।  
 वामोरुन्यस्तहस्तांश्च दक्षहस्ताभयप्रदान् ॥ ७७ ॥  
 स्वरैरर्कं हृदि न्यस्य यवर्गेण शशी ततः ।  
 भ्रूमध्येऽथ कवर्गेण भौमं नेत्रत्रये न्यसेत् ॥ ७८ ॥  
 चवर्गेण बुधो हृत्स्थष्टवर्गेण बृहस्पतिः ।  
 हृदयोपरि देवेशि तवर्गेण गले भृगुः ॥ ७९ ॥  
 पवर्गेण शनिर्नाभौ राहुर्वक्त्रे शवर्गंतः ।  
 लक्षाभ्यां तु गुदे केतुर्न्यसेदेवं वरानने ॥ ८० ॥  
 अथ नक्षत्रवृन्दस्य न्यासं कुर्यात्सुखप्रदम् ।  
 ज्वलत्कालाग्निसंकाशाः सर्वाभरणभूषिताः ॥ ८१ ॥  
 नतिपाण्योऽश्विनीमुख्या वरदाभयपाणयः ।  
 युग्मं युग्मं तथा युग्मं युग्मयुग्मेन रोहिणीम् ॥ ८२ ॥  
 एकमेकं तथा द्वन्द्वमेकं पुष्पान्तमुच्यते ।  
 ललाटे चक्षुषोः पश्चाद्द्वामदक्षिणकर्णयोः ॥ ८३ ॥  
 नासाद्वये च देवेशि तथा कण्ठे क्रमान्न्यसेत् ।  
 पुष्पान्तं च प्रविन्यस्य खगार्णाभ्यां तु सार्पकम् ॥ ८४ ॥  
 दक्षस्कन्धे घडाभ्यां तु मधां रुद्रन्धे द्वितीयके ।  
 चपूर्वाफाल्गुनीं दक्षे कूर्परे छजसंयुताम् ॥ ८५ ॥  
 उत्तराफाल्गुनीं वामे कूर्परे विन्यसेत्प्रिये ।  
 झञ्जवर्णास्थिता हस्तो मणिवन्धेऽथ दक्षिणे ॥ ८६ ॥  
 चित्रां टठस्थां वामे च मणिवन्धे न्यसेत्प्रिये ।  
 डकारेण युतां स्वातीं दक्षहस्ते प्रविन्यसेत् ॥ ८७ ॥  
 ढणयुक्तां विशाखां तु वामहस्ते प्रविन्यसेत् ।  
 तथदस्थानुराधां तु नाभौ विन्यस्य पार्वति ॥ ८८ ॥  
 धकारेण युतां ज्येष्ठां न्यसेद्दक्षकटी प्रिये ।  
 नपफस्थं तथा मूलं न्यसेद्द्वामकटौ प्रिये ॥ ८९ ॥  
 पूर्वाषाढां वकारेण दक्षारौ विन्यसेत्प्रिये ।  
 भकारेणोत्तराषाढां वामोरौ तदनन्तरम् ॥ ९० ॥

१ क. ग. 'स्य थव' । २ क. ग. 'तः । पक्षा' । ३ ख. 'र्यात्सलक्षणम् । ४ ख.  
 'णी ए । ५ ख. 'योः असद्व' । ६ ख. 'ये वामकण्ठे दक्षकण्ठे क' ।



मकारयुक्तं श्रवणं दक्षजानुनि विन्यसेत् ।  
 परस्थितां धनिष्ठां तु वामजानुनि विन्यसेत् ॥ ९१ ॥  
 लकारेण ततो देवि शतभिषं न्यसेत्प्रिये ।  
 दक्षजङ्घागतां पश्चात्पूर्वाभाद्रपदां ततः ॥ ९२ ॥  
 षशवर्णस्थितां न्यस्य वामजङ्घागतां क्रमात् ।  
 षसहस्र्योत्तराभाद्रपदां दक्षिणपादके ॥ ९३ ॥  
 क्षकारेण ततो विन्दुविसर्गाभ्यां च रेवती ।  
 वामपादे प्रविन्यस्य योगिनीन्यासमाचरेत् ॥ ९४ ॥  
 सितासितारुणा बभ्रुचित्रापीताश्च चिन्तयेत् ।  
 चतुर्भुजाः समैर्वक्त्रैः सर्वाभरणभूषिताः ॥ ९५ ॥  
 डांडीबीजद्वयं चोक्त्वा डमला वरयाः प्रिये ।  
 वामकर्णेन्दुनादाढ्यं डाकिन्यै नम इत्यपि ॥ ९६ ॥  
 स्वरान्ते तु प्रवक्तव्यं मान्ते रक्षपदद्वयम् ।  
 त्वगात्मने कण्ठदेशे विशुद्धौ विन्यसेत्प्रिये ॥ ९७ ॥  
 कण्ठवर्णे राकिनीं तु रकारायक्षरैः क्रमात् ।  
 पूर्ववद्बीजसंयुक्तैरसृगात्मांऽत्र संवदेत् ॥ ९८ ॥  
 अनाहते न्यसेत्पश्चाद्डकारादिफकारकैः ।  
 लाकिनी च तथा देवि मांसात्मा मणिपूरके ॥ ९९ ॥  
 बलंबर्णेः काकिनीं तु स्वाधिष्ठाने तथाविधाम् ।  
 भेदस्वरूपां विन्यस्य वसवर्णेस्तु साकिनीम् ॥ १०० ॥  
 अस्थिरूपां च पूर्वोक्तबीजेनाऽऽधारके न्यसेत् ।  
 हक्षवर्णास्थितां तद्वन्मज्जारूपिणिकां यजेत् ॥ १०१ ॥  
 भुवोर्मध्ये महेशानि हाकिनीं द्विदले \*न्यसेत् ।  
 +पूर्ववद्बीजसंयुक्तां तद्वच्छुक्रात्मिकां यजेत् ॥ १०२ ॥  
 सर्वधातुगतां देवीं शुक्लवर्णां तु याकिनीम् ।  
 ब्रह्मरन्ध्रे महेशानि न्यासोऽयं योगिनीयुतः ॥ १०३ ॥

\* स्व. पुस्तके न्यसेदित्यस्याग्रे 'हंसः' शब्देन वेशि तद्वयाकिनिकां न्यसेत् इत्यर्थं वर्तते । +इदमर्थं पूर्वाधिश्रोतारलोकस्य स्व. पुस्तके नास्ति ।

१ स्व. भिग्विन्य° । २ स्व. °युक्तोऽसृ° । ३ स्व. °मः तत्र° । ४ स्व. बीजैर्मूले प्रविन्य° ।



राशिभ्यासं ततः कुर्यात्सर्वरक्षाकरं सदा ।  
 रक्तश्वेतहरिद्वर्णपाण्डुचित्राशितान्स्मरेत् ॥ १०४ ॥  
 पिशङ्गपिङ्गलौ बभ्रुकर्बुरासितधूम्रकान् ।  
 अकारादिचतुष्केण विन्यसेत्सुरवन्दिते ॥ १०५ ॥  
 मेषं दक्षिणपदगुल्फे ततो द्वंद्वेन वै वृषम् ।  
 न्यसेज्जानुनि वेदैस्तु मिथुनं वृषणे ततः ॥ १०६ ॥  
 द्वाभ्यां कर्काटकं कुक्षौ द्वाभ्यां स्कन्धे च सिंहकम् ।  
 अनुस्वारविसर्गाभ्यां शवर्गेण च कन्यकाम् ॥ १०७ ॥  
 दक्षिणे तु शिरोभागे विन्यसेद्वीरवन्दिते ।  
 तथा वामशिरोभागे कवर्गेण तुलाभूतम् ॥ १०८ ॥  
 चवर्गेण तथा स्कन्धे वृश्चिकं विन्यसेत्प्रिये ।  
 टवर्गेण तथा कुक्षौ धन्विनं विन्यसेत्प्रिये ॥ १०९ ॥  
 मकरं तु तवर्गेण वृषणे विन्यसेत्क्रमात् ।  
 पवर्गेण तथा कुम्भं वामजानुनि विन्यसेत् ॥ ११० ॥  
 यवर्गेण क्षकारेण मीनं गुल्फेऽथ वामके ।  
 अथ पीठानि विन्यस्येत्सर्वतीर्थमयानि हि ॥ १११ ॥  
 सितासितारुणाश्यामाहरित्पीतान्यनुक्रमात् ।  
 पुनः पुनः क्रमाद्देवि पञ्चाशत्पीठसंचयः ॥ ११२ ॥  
 पीठानि संस्मरेद्विद्वान्सर्वमातृकया युतान् (?)  
 मातृकार्णैर्न्यसेद्विद्वान्सर्वकौमार्थिसिद्धये ॥ ११३ ॥  
 कामरूपं महापीठं पीठं वाराणसीं ततः ।  
 नेपालं च तथा पीठं तथा वै पौण्ड्रवर्धनम् ॥ ११४ ॥  
 पुरस्थिरं तथा पीठं चन्द्रास्थिरमतः परम् ।  
 पूर्णशैलं महापीठमर्बुदं च ततः परम् ॥ ११५ ॥  
 आम्नातकेश्वरं पीठमेकाम्बरं च ततः परम् ।  
 त्रिस्रोतःपीठमनघं कामकोटं ततः परम् ॥ ११६ ॥  
 कैलासभृगुकेदारं पीठं चन्द्रपुरं ततः ।  
 श्रीपीठं च तथोकारं जालंधरमतः परम् ॥ ११७ ॥  
 मालवं च ततः पीठं कुलान्तं देवकोटकम् ।  
 गोकर्णं च महापीठं मारुतेश्वरमेव च ॥ ११८ ॥



अद्वहासं च विरजं राजगेहं महापथम् ।  
 पीठं कोल्लुगिरिं प्रोक्तमेलापुरमतः परम् ॥ ११९ ॥  
 कामेश्वरं महापीठं महापीठं जयन्तिका ।  
 पीठमुज्जयनी चैव चरित्रं क्षीरकाभिधम् ॥ १२० ॥  
 हस्तिनापुरपीठं च उड्डीशं च प्रयागकम् ।  
 षष्ठीशं च तथा पीठं मायापुरजलेश्वरम् ॥ १२१ ॥  
 मलयं च महापीठं श्रीशैलं मेरुकं गिरिम् ।  
 महेन्द्रं वामनं चैव हिरण्यपुरमेव च ॥ १२२ ॥  
 महालक्ष्मीमयं पीठमुड्डीयानमतः परम् ।  
 छायाच्छत्रपुरं पीठं तथैव परमेश्वरि ॥ १२३ ॥  
 पञ्चाशत्पीठविन्यासं मातृकावन्यसेत्सदा ।  
 षोढा न्यासो महादेवि न्यस्त्वा साक्षात्स्वयं शिवः ॥ १२४ ॥  
 अथ कामान्यसेद्देवि दाडिर्माकुसुमप्रभान् ।  
 वामाङ्कशक्तिसहितान्पुष्पबाणक्षुकार्मुकान् ॥ १२५ ॥  
 शक्तयः कुङ्कुमनिभाः सर्वाभरणभूषिताः ।  
 नीलोत्पलकरा ध्येयास्त्रैलोक्याकर्षणक्षमाः ॥ १२६ ॥  
 न्यसेत्कामरतिं पश्चात्कामप्रीतिं सुरेश्वरि ।  
 कान्तश्च कामिनीयुक्तो भ्रान्तो वै मोहिनीयुतः ॥ १२७ ॥  
 कामाङ्गः कमले तद्वत्कामचारो विलासिनी ।  
 कर्णकल्पलते तद्वत्कोमलश्यामले तथा ॥ १२८ ॥  
 कामवधनसंयुक्ता विज्ञेया तु शुचिस्मिता ।  
 कामश्च विस्मितायुक्ता विशालाक्षीयुतो रमैः ॥ १२९ ॥  
 रमणो लेलिहायुक्तो रतिनाथदिगम्बरः ।  
 रतिप्रियश्च वामा च रात्रिनाथश्च कुब्जिका ॥ १३० ॥  
 स्मरेण च युता कान्ता रमणः सत्यया युतः ।  
 निशाचरश्च कल्याणी नन्दनो भोगिनी तथा ॥ १३१ ॥  
 नेन्दकः कामदायुक्तो मदनश्च सुलोचना ।  
 सुलावण्यायुतो देवि तथा नन्दसुताभिधः ॥ १३२ ॥

१ स्व. 'यापीठं सुरेश्वरि । २ क. ग. 'देव्या न्य' । ३ स्व. कामधुकम् । ४ स्व. राम । ५ स्व. नन्देशः कामिर्वीर्य । ६ क. ग. 'न्दयिता' ।



निशाचरश्च मर्दिन्या रतिर्हसस्ततः परम् ।  
 कलहः प्रियया युक्तः पुष्पधन्वा च काङ्क्षिणी ॥ १३३ ॥  
 महाधनुश्च सुमुखा भ्रामणीर्नलिनीयुतः ।  
 भीमश्च जटिनीयुक्तो भ्रामणः पालिनीयुतः ॥ १३४ ॥  
 भ्रमणः शिखिनीयुक्तो शान्तमुग्धे ततः परम् ।  
 भ्रामणो रमया युक्तो भृगुर्भूमा ततः परम् ॥ १३५ ॥  
 भ्रान्तश्चामरलोला च भ्रमावहसुचश्चले ।  
 मोहनो दीर्घजिह्वा च मोचकश्च तथा सती ॥ १३६ ॥  
 तथा मुग्धश्च लोलाक्षी मोहमर्दनभृङ्गिणी ।  
 मोहकश्च चपेटा च मन्मथो नाथया युतः ॥ १३७ ॥  
 मातङ्गमालिनीयुग्मं भृङ्गी च कलहंसिनी ।  
 गायकेन समायुक्ता तथा वै विश्वतोमुखी ॥ १३८ ॥  
 गर्जनन्दिकया युक्तो गीतिश्च तदनन्तरम् ।  
 नर्तकः सह रञ्जिन्या खेलः कान्तिसमन्वितः ॥ १३९ ॥  
 उन्मत्तः कलकण्ठे च मत्तकश्च वृकोदरी ।  
 मेघः श्यामान्वितो देवी विमलश्रीः क्रमात्प्रिये ॥ १४० ॥  
 मातृकार्णैर्यसेद्देवी( वि ) मातृकावत्सदाऽनघे ।  
 अनेन न्यासयोगेन त्रैलोक्यक्षोभको भवेत् ॥ १४१ ॥  
 बालायास्त्रिपुरेशान्या नवयोन्यङ्कितं न्यसेत् ।  
 श्रोत्रयोश्चर्बुके चैव शङ्खास्येषु दृशोर्नसि ॥ १४२ ॥  
 अंसद्वये च हृदये न्यसेत्कूर्परकुक्षिषु ।  
 जान्वन्धुपादगुह्येषु पार्श्वहृत्सु स्तनद्वये ॥ १४३ ॥  
 कण्ठे च नवयोन्याख्यं न्यसेद्बीजत्रयात्मकम् ।  
 पुनर्बालां समुच्चार्य षोडशाङ्गीं प्रविन्यसेत् ॥ १४४ ॥  
 पुनर्बालां समुच्चार्य चतुरस्रं च चिन्तयेत् ।  
 गोलकं न्यासयोगेन श्रीचक्रं परिचिन्तयेत् ॥ १४५ ॥  
 षट्चक्रेषु ललाटे च सीमन्ते च शिरोविले ।  
 नव स्थानानि संकल्प्य न्यसेद्देवि ततः परम् ॥ १४६ ॥

१ ख. 'णः शङ्किनी' । २ ख. च कपर्दश्च तथा मतिः । ३ क. 'युक्तं भुहिणीकश्च  
 ह' । ४ क. जगदानन्दिकायु' । ५ क. गीतश्च । ६ ख. पुस्तके 'न्वण्डा' इति । पाठा-  
 न्तरम् । ७ ख. 'क्षारं प्र' ।



श्रीविद्यां ब्रह्मरन्ध्रे च पृष्ठतो गुरवः क्रमात् ।

तिथिनित्यास्ततो 'देवी मातृकास्वरसंयुताः ॥ १४७ ॥

मातृकावन्न्यसेद्वक्त्रे सर्वसौभाग्यदायकाः ॥ १४८ ॥

इति श्रीमज्ज्ञानार्णवे नित्यातन्त्रे श्रीविद्यान्यासविधानं नाम चतुर्दशः पटलः ॥ १४ ॥

अथ पञ्चदशः पटलः ।

इश्वर उवाच—

शृणु द्रवि प्रवक्ष्यामि नित्यामण्डलमुत्तमम् ।

कामेश्वरी महाविद्या सर्वलोकवशंकरी ॥ १ ॥

बालां तारं च हृत्प्रान्ते कामेश्वरिपदं लिखेत् ।

इच्छाकामफलप्रान्ते प्रदेसर्वपदं लिखेत् ॥ २ ॥

ततः सत्त्ववशं ब्रूयात्करिसर्वजगत्पदम् ।

क्षोभणान्ते करि ब्रूयाद्धंकारत्रितयं लिखेत् ॥ ३ ॥

पञ्च बाणान्समालिख्य संहारेण कुमारिकाम् ।

एषा कामेश्वरी नित्या प्रसङ्गात्कथिताऽद्विजे ॥ ४ ॥

वाग्भवं भगशब्दान्ते भुगे भगिनि चाऽऽलिखेत् ।

भगोदरि भगान्ते च भगमाले भगावहे ॥ ५ ॥

भगगुह्ये भगप्रान्ते योनिप्रान्ते भगान्तिके ।

निपातिनि च सर्वान्ते ततो भगवशंकरि ॥ ६ ॥

भगरूपे ततो लेख्यं नीरजायतलोचने ।

नित्यक्लिन्ने भगप्रान्ते स्वरूपे सर्वं चाऽऽलिखेत् ॥ ७ ॥

भगानि मे ह्यानयेति वरदेति समालिखेत् ।

रेते सुरेते भग च क्लिन्ने किलन्नद्रवे ततः ॥ ८ ॥

क्लेदय द्रावयाथो च सर्वसत्त्वान्भगेश्वरि ।

अमोघे भगविचचे च क्षुभ क्षोभय सर्वं च ॥ ९ ॥

सत्त्वान्भगेश्वरि ब्रूयाद्वाग्भवं बल्लंजमादिमम् ।

भैबल्लं भौबल्लं च ह्यैबल्लं च ह्यै किलन्ने च ततः परम् ॥ १० ॥

सर्वाणि च भयान्यन्ते मे वशं चाऽऽनयेति च ।

स्त्रीबीजं च हर प्रान्ते बले मात्मकमक्षरम् ॥ ११ ॥

१ क. ग. देवी मां । २ ख. 'दं वदेत् । ३ ख. च भगविरुते त' इति पाठान्तरम् ।



भुवनेशीं समालिख्य विद्येयं भगमालिनी ।  
 प्रसङ्गात्कथिता पञ्चचत्वारिंशच्छताक्षरी ॥ १२ ॥  
 पराबीजं समुच्चार्य नित्यक्लिन्ने मदद्रवे ।  
 अग्निजायान्वितो मन्त्रो नित्यक्लिन्नेयमीरिता ॥ १३ ॥  
 सर्वसौभाग्यदात्री च सर्वैश्वर्यप्रदायिनी ।  
 प्रणवं पूर्वमुच्चार्य तथाऽङ्कुशयुगं लिखेत् ॥ १४ ॥  
 तन्मध्ये विलिखेद्देवि भरोमात्मकमक्षरम् ।  
 चवर्गमन्त्यहीनं तु विलिखेद्बहिसंस्थितम् ॥ १५ ॥  
 चतुर्दशस्वरोपेतं बिन्दुनादाङ्कितं पृथक् ।  
 वह्निजायान्वितो मन्त्रो भेरुण्डायाः फलप्रदः ॥ १६ ॥  
 भुवनेशीं समुच्चार्य चतुर्थ्या वह्निवासिनीम् ।  
 हृदन्तोऽयं मनुर्देवि नित्येयं वह्निवासिनी ॥ १७ ॥  
 प्रणवं भुवनेशानि फरेमात्मकमक्षरम् ।  
 सविसर्गः शशी पञ्चान्नित्यक्लिन्ने मदद्रवे ॥ १८ ॥  
 वह्निजायान्विता विद्या सर्वैश्वर्यप्रदायिनी ।  
 महाविद्येश्वरी नित्या प्रसङ्गेन मयेरिता ॥ १९ ॥  
 पराबीजं समुच्चार्य शिवदूतीं च ड्युता ॥  
 हृदन्तोऽयं मनुर्देवि दूतीयं सर्वकामदा ॥ २० ॥  
 ओंकारबीजमुच्चार्य परां कवचमालिखेत् ।  
 खे च छे क्षः समालिख्य स्त्रीबीजं च समालिखेत् ॥ २१ ॥  
 हुंकारं क्षे परा चास्त्रं विद्येय द्वादशाक्षरी ।  
 त्वारिता नाम नित्येयं त्रिषु लोकषु दुर्लभा ॥ २२ ॥  
 सर्वसिंहासनमया बालेव कुलसुन्दरी ।  
 बालया पुटितां कुर्यात्तथा वै नित्यभैरवी ॥ २३ ॥  
 पञ्च बाणाश्च देवेशी नित्या शक्राक्षरी भवेत् ।  
 त्रैलोक्यविमला विद्या नित्याख्या परमेश्वरी ॥ २४ ॥  
 पञ्चाक्षरी बाणबीजैर्नित्येयमपरा प्रिये ।  
 प्रणवं भुवनेशानि फरेमात्मकमक्षरम् ॥ २५ ॥  
 सूमात्मकं द्वितीयं च भुवनेशङ्कुशं ततः ।



नित्यशब्दं समुद्धृत्य संबुद्ध्या तु मदद्रवाम् ॥ २६ ॥  
 कवचं चाङ्कुशं पञ्चदशैर्नीलपताकिनी ।  
 वान्तं कालसमायुक्तं वह्निवायुगतं ततः ॥ २७ ॥  
 पृथक्पञ्चसमायुक्तं ततः शक्रस्वरान्वितम् ।  
 बिन्दुनादाङ्कितं बीजं नित्येयं विजया प्रिये ॥ २८ ॥  
 चन्द्रवारुणसंयुक्तं तारबीजं समालिखेत् ।  
 चतुर्थ्यां तु ततो देवि विलिखेत्सर्वमङ्गलाम् ॥ २९ ॥  
 हृदन्तोऽयं मनुर्देवि नित्येयं सर्वमङ्गला ।  
 तारं हृद्गवत्यन्ते ज्वालामालिनि देवि च ॥ ३० ॥  
 द्विरुच्चार्य च सर्वान्ते भूतसंहारकारिके ।  
 जातवेदसि संलिख्य ज्वलन्तिपदयुग्मकम् ॥ ३१ ॥  
 ज्वलेतिप्रज्वलद्वद्वं हुंकारं द्वितयं लिखेत् ।  
 वह्निबीजत्रयं हुं च अस्रस्वाहान्वितो मनुः ॥ ३२ ॥  
 इयं नित्या महादेवि ज्वालामालिनिका परा ।  
 कवर्गान्तं स्वरान्तं च शक्रस्वरविभूषितम् ॥ ३३ ॥  
 बिन्दुनादकलाक्रान्तं विचित्रा परमेश्वरी ।  
 अकारादिषु सर्वेषु स्वरेषु क्रमतो न्यसेत् ॥ ३४ ॥  
 अःस्वरे परमेशानि श्रीविद्यां विश्वमातृकाम् ।  
 स्वरवद्विन्यसेन्नित्या नीरजायतलोचने ॥ ३५ ॥  
 प्रकटाद्या न्यसेत्पञ्चादाधारादिषु मन्त्रवित् ।  
 स्थितिन्यासं ततः कुर्याच्छ्रीविद्याषोडशाक्षरैः ॥ ३६ ॥  
 पञ्चाङ्गुलीषु करयोर्ब्रह्मरन्ध्रे मुखे हृदि ।  
 अयं विन्यस्य नाभ्यादिपादान्ते चैकमद्विजे ॥ ३७ ॥  
 गलादिनाभिर्यन्तमपरं हि ततः परम् ।  
 ब्रह्मरन्ध्रादिकंठान्तमेकं विन्यस्य पादयोः ॥ ३८ ॥  
 अङ्गुलीषु च विन्यस्य न्यासोऽयं स्थितिकारकः ।  
 सृष्टिन्यासं ततः कुर्यात्सर्वसिद्धिप्रदायकम् ॥ ३९ ॥  
 ब्रह्मरन्ध्रेऽलिके नेत्रश्रुतिघ्राणोष्ठकेषु च ।  
 दन्तान्तरोर्ध्वके देवि जिह्वायां गलकूपके ॥ ४० ॥

१ ख. 'शं विद्या देवि नी' । २ ख. 'दिबीजगतं तं' । ३ क. च । देव्युच्चा° । ४  
 ख. रन्त्रित° इति पाठान्तरम् ।



पृष्ठे सर्वाङ्गहृदयस्तनकुक्षिषु लिङ्गके ।  
 श्रीविद्यार्णैर्न्यसेद्देवि मन्त्रं सर्वसमृद्धये ॥ ४१ ॥  
 सर्वाङ्गे विन्यसेत्पश्चाद्वापकत्वेन सुन्दरि ।  
 प्राणानायम्य विधिवन्मुद्रासंनद्धविग्रहः ॥ ४२ ॥  
 संक्षोभद्रावणाकर्षवश्योन्मादमहाङ्कुशाः ।  
 खेचरी बीजरूपा च योनिमुद्रेत्यनुक्रमात् ॥ ४३ ॥  
 बीजानि वक्ष्ये क्रमतो मुद्राणां परमेश्वरि ।  
 पञ्चषाणैः पञ्च मुद्राः करोमात्मकमक्षरम् ॥ ४४ ॥  
 आद्यं तु रुद्रभैरव्या बीजं सादाशिवं ततः ।  
 ततस्तु वाग्भवं देवि क्रमेण हि चतुष्टयम् ॥ ४५ ॥  
 चतुर्मुद्रासु बीजानि नवमुद्रास्वनुक्रमात् ।  
 अथ वक्ष्ये महेशानि मुद्राविवरणं क्रमात् ॥ ४६ ॥  
 वामहस्तेन मुष्टिं तु बद्ध्वा कर्णप्रदेशके ।  
 तर्जनीं सरलां कृत्वा भ्रामयेत्तन्त्रवित्तमः ॥ ४७ ॥  
 साभाग्यदण्डिनी मुद्रा न्यासकाले तु सूचिता ।  
 अन्तरङ्गुष्ठमुष्ट्या तु निरुध्य जगतीमिमाम् ॥ ४८ ॥  
 रिपुजिह्वाग्रहा मुद्रा न्यासकाले तु सूचिता ।  
 पाणिद्वयं महेशानि परिवर्तनयोगतः ॥ ४९ ॥  
 योजयित्वा तर्जनीभ्यामनामे धारयेत्प्रिये ।  
 मध्यमे योजयेन्मध्ये कनिष्ठे तदधस्तथा ॥ ५० ॥  
 अङ्गुष्ठावपि संयोज्य त्रिधा युग्मक्रमेण तु ।  
 त्रिखण्डा नाम मुद्रेयं त्रिपुराह्वानकर्मणि ॥ ५१ ॥  
 विरलौ तु करौ कृत्वा मध्यमे मध्यमे कुरु ।  
 अङ्गुष्ठाभ्यां कनिष्ठे च संपीड्य सरले ततः ॥ ५२ ॥  
 तर्जन्यौ दण्डवत्कुर्यान्मध्यमस्थे ह्यनामिके ।  
 सर्वसंक्षोभिणी मुद्रा त्रैलोक्यक्षोभकारिणी ॥ ५३ ॥  
 मध्यमे तर्जनीयुक्ते सरले स्यात्तदा भवेत् ।  
 सर्वविद्राविणी मुद्रा द्रावयेत्सचराचरम् ॥ ५४ ॥

१ स्व. मन्त्री सं । २ स्व. तः । केवलं वा । ३ स्व. निवध्नञ्ज् । ४ स्व. अङ्गुष्ठौ  
 कनिष्ठाभ्यां सं इति पाठान्तरम् ।



मध्यमे तर्जनीयुग्मे वक्त्रे कुर्यात्सलोचने ।  
 एतस्या एव मुद्रायास्तदा कर्षणकारिणी ॥ ५५ ॥  
 विपरीतौ तलौ कृत्वा चाङ्गुली हन्मुखा यजेत् ।  
 परिवर्तनमार्गेण क्रमेण निविडास्ततः ॥ ५६ ॥  
 अङ्गुष्ठावग्रदेशे तु तर्जन्यावङ्कुशाकृती ।  
 सर्वा एकत्र संयोज्य सर्ववश्यकरी भवेत् ॥ ५७ ॥  
 पुटाञ्जलिकरौ कृत्वा मध्यमागर्भसंस्थिते ।  
 परस्परकनिष्ठे तु तर्जन्यग्रगते ततः ॥ ५८ ॥  
 अनामिके तु सरले मध्यमांमुखदेशगौ ।  
 अङ्गुष्ठौ परमेशानि सर्वोन्मादनकारिणी ॥ ५९ ॥  
 एतस्या एव मुद्राया अनामातर्जनीक्रमात् ।  
 अङ्कशाकाररूपा तु मुद्रेयं तु महाङ्कुशा ॥ ६० ॥  
 धामं भुजं दक्षभुजं दक्षिणं वामदेशतः ।  
 निवेश्य योजयेत्पश्चात्परिवर्त्य क्रमेण हि ॥ ६१ ॥  
 कनिष्ठानामिकायुग्मे तर्जनीभ्यां निरोधयेत् ।  
 मध्यमे सरले कृत्वा योनिवत्सरलो ततः ॥ ६२ ॥  
 अङ्गुष्ठौ खेचरी मुद्रा पार्थिवस्थानयोजिनी ।  
 प्रियेयं सर्वदेवानां खेचरत्वप्रदायिनी ॥ ६३ ॥  
 परिवर्त्याञ्जलिं कृत्वा कनिष्ठाग्रगते ततः ।  
 मध्यमे स्थापयेद्देवि कनिष्ठे धारयेत्ततः ॥ ६४ ॥  
 अनामिकाभ्यां सुदृढं तर्जनीमध्यमायुग्मम् ।  
 अङ्गुष्ठाभ्यां समायोज्यमर्धचन्द्रार्कं प्रिये ॥ ६५ ॥  
 बीजमुद्रेयभाख्याता सर्वानन्दकरी प्रिये ।  
 परिवर्त्य करौ सम्यक्तर्जनीवांमने समे ॥ ६६ ॥  
 मध्यमे कुरु तन्मध्ये योजयेत्तदनन्तरम् ।  
 अन्योन्यानामिके देवि कनिष्ठे तु यथास्थिते ॥ ६७ ॥  
 अङ्गुष्ठाभ्यां योजिताभ्यां योन्याकारं तु कारयेत् ।

१ ख. °भात्रेण । २ ख. °योज्याः स° । ३ ख. °मानखदशिकौ । अ° । ४ क. ग. रिक्त्याक° । ५ ख. योज्ये । ६ क. ग. °जिता । प्रि° । ७ ख. °युक्तम् । अ° । ८ ख. °ति यजेत् । वी° । ९ क. ग. °वाहने ।



योनिमुद्रेयमाख्याता परा त्रैलोक्यमातृका ॥ ६८ ॥

एवं विन्यस्तदेहः सन्मुद्रामनद्धविग्रहः ।

अन्तर्यागविधिं कुर्याद्येन साक्षात्स्वयं विभुः ॥ ६९ ॥

इति श्रीमज्ज्ञानार्णवे नित्यातन्त्रे श्रीविद्यान्यासविवरणं नाम पञ्चदशः पटलः ॥ १५ ॥

अथ षोडशः पटलः ।

श्रीदेव्युवाच—

अन्तर्यागविधिं देव बहिर्यागविधिं तथा ।

सकलं कथयेशान यद्यहं तव वल्लभा ॥ १ ॥

इश्वर उवाच—

शृणु देवि प्रवक्ष्यामि यजनं चाऽऽन्तरं महत् ।

मूलादिब्रह्मरन्ध्रान्तं विसतन्तुतनीयसीम् ॥ २ ॥

उद्यत्सूर्यप्रभाजालविद्युत्कोटिप्रभामयी ।

चन्द्रकोटिप्रभाद्रावां त्रैलोक्यैकप्रभामयीम् ॥ ३ ॥

अशेषजगदुत्पत्तिस्थितिसंहारकारिणीम् ।

ध्यायेन्मनो यथा देवीं निश्चलं जायते तथा ॥ ४ ॥

सहजानन्दसंदोहमन्दिरं भवति क्षणात् ।

मनो निश्चलतां प्राप्तं शिवशक्तिप्रभावतः ॥ ५ ॥

समाधिर्जायते तत्र संज्ञाद्वयविजृम्भितः ।

स्वयंप्रज्ञातनामैको ह्यसंप्रज्ञातनामधृत् ॥ ६ ॥

स्वयंप्रज्ञातसंज्ञस्तु शक्त्याधिक्येन जायते ।

असंप्रज्ञातनामैको शिवाधिक्येन वै भवेत् ॥ ७ ॥

स्वयंप्रज्ञातभेदस्तु तत्रिस्तीव्रतरो भवेत् ।

असंप्रज्ञातभेदस्तु मन्दो मन्दतरस्तथा ॥ ८ ॥

( × संज्ञा प्रज्ञा न यत्रैवं स्वयंप्रज्ञोऽभिधीयते ।

असंप्रज्ञो हि भूयस्तु स्थितप्रज्ञः प्रतिष्ठितः ॥ ९ ॥

×धनुश्चिह्नवान्तर्गतो ग्रन्थः ख. पृस्तके नास्ति ।

१ ख. 'धिं ब्रूहि व' । २ ख. 'कलाकार ईशा' । ३ ख. 'यसम्' । ४ ख. 'मयम्' ।

५ ख. 'द्रावं त्रै' । ६ ख. 'मयम्' । ७ ख. 'कारकम्' । ८ ख. 'देवि' । ९ क. म. 'तम्' ।

स्व' । १० ख. 'नामा तु शिवतत्त्वेन वै' ।



प्रज्ञाप्रज्ञानमेवेदमसंस्पृशमिति द्वयम् ।  
 संज्ञाद्वयमिदं देवि शिवतत्त्वेन वै भवेत् ॥ १० ॥ )  
 हास्यरोदनरोमाश्चकम्पस्वेदाद्विलक्षणः ।  
 तीघ्रस्तीघ्रतरो देवि समाधिरुपलक्षितः ॥ ११ ॥  
 निमेषवर्जिते नेत्रे वपुस्तल्लक्षणं स्थिरम् ।  
 मन्दो मन्दतरो देवि समाधिः परिकीर्तितः ॥ १२ ॥  
 शांभवेन च वेद्येन सुखी मूयाभिरन्तरम् ।  
 अन्तयांगविधिं कृत्वा बहिर्यजनमाचरेत् ॥ १३ ॥  
 एवं विन्यस्तदेहः सम्सर्वात्मा साधकोत्तमः ।  
 ध्यायेन्निरामयं वस्तु जगन्नयविमोहिनीम् ॥ १४ ॥  
 अशेषव्यवहाराणां स्वामिनीं संविदं पराम् ।  
 उद्यत्सूर्यसहस्राभां दाडिमकिंसुप्रभाम् ॥ १५ ॥  
 जपाकुसुमसंकाशां पद्मरागमणिप्रभाम् ।  
 स्फुरत्पद्मनिभां तप्तकाञ्चनाभां सुरेश्वरीम् ॥ १६ ॥  
 रक्तोत्पलदलाकारपादपल्लवराजिताम् ।  
 अनर्घ्यरत्नखचितमञ्जरचरणद्वयाम् ॥ १७ ॥  
 पादाङ्गुलीयकक्षितरत्नतेजोविराजिताम् ।  
 कदलीललितस्तम्भसुकुमारोरुकोमलाम् ॥ १८ ॥  
 नितम्बबिम्बविलसद्भक्तवस्त्रपरिष्कृताम् ।  
 मेखलांबद्धमाणिक्यकिङ्किणीनादविभ्रमाम् ॥ १९ ॥  
 अलक्ष्यमध्यमां निम्ननाभिं शातोदरीं पराम् ।  
 रोमराजिलंतोद्भूतमहाकुचफलान्विताम् ॥ २० ॥  
 सुवृत्तनिंबिडोज्जङ्गकुचमण्डलराजिताम् ।  
 अनर्घ्यमौक्तिकस्फारहारभारविराजिताम् ॥ २१ ॥  
 नवरत्नप्रभाराजद्ग्रीवेयकविभूषणाम् ।  
 श्रुतिभूषामनोरम्यकपोलस्थलमञ्जुलाम् ॥ २२ ॥  
 उद्यदादेत्यसंकाशताटङ्कसुभुषप्रभाम् ।  
 पूर्णचन्द्रमुखीं पद्मवदनां वरनासिकाम् ॥ २३ ॥

१ स्व. 'दाविलक्षितः । ती' । २ स्व. 'लावज्जमा' । ३ स्व. 'लताभूत । ४ स्व. 'म-  
 क्षरीम् । ५ स्व. 'नां मीनलोच नाम ।



स्फुरन्मदनकोदण्डसुभ्रुवं पद्मलोचनाम् ।  
 ललाटपट्टसंराजद्रव्नाढ्यतिलकाङ्किताम् ॥ २४ ॥  
 मुक्तामाणिक्यघटितमुकुटस्थलकिङ्किणीम् ।  
 स्फुरच्चन्द्रकलाराजन्मुकुटां च त्रिलोचनाम् ॥ २५ ॥  
 प्रवालवल्लीविलसद्बाहुवल्लीचतुष्टयाम् ।  
 इक्षुकोदण्डपुष्पेपुपाशाङ्कशचतुर्भुजाम् ॥ २६ ॥  
 सर्वदेवमयीमम्बां सर्वसौभाग्यसुन्दरीम् ।  
 सर्वतीर्थमयीं दिव्यां सर्वकामप्रपूरिणीम् ॥ २७ ॥  
 \*सर्वमन्त्रमयीं नित्यां सर्वागमविशारदाम् ।  
 सर्वक्षेत्रमयीं देवीं सर्वविद्यामयीं शिवाम् ॥ २८ ॥  
 सर्वयोगमयीं विद्यां सर्वदेवस्वरूपिणीम् ।  
 सर्वशास्त्रमयीं नित्यां सर्वागमनमस्कृताम् ॥ २९ ॥  
 सर्वाज्ञायमयीं देवीं सर्वायतनसेविताम् ।  
 सर्वानन्दमयीं ज्ञानगह्वरां संविदं पराम् ॥ ३० ॥  
 एवं ध्यात्वा परामम्बां वह्निर्भासापुटं क्रमात् ।  
 आबाह्य चक्रमध्ये तु मुद्रया हि त्रिखण्डया ॥ ३१ ॥  
 संस्थितां चिन्तयेत्तत्र श्रीपीठान्तर्निवासिनीम् ।  
 मुद्राः संदर्शयेद्देवि तर्पणैस्तु त्रिधा यजेत् ॥ ३२ ॥  
 लयाङ्गं कर्षयेद्देहे देव्यास्तु परमेश्वरि ।  
 गन्धपुष्पाक्षतादींश्च देव्यै सम्यङ्निवेदयेत् ॥ ३३ ॥  
 उपचारैः षोडशभिः संपूज्य परदेवताम् ।  
 तर्पणानि पुनर्दद्यान्निवारं मूलविद्यया ॥ ३४ ॥  
 एतस्मिन्समये देवि तिथिनित्यां प्रपूजयेत् ।  
 कामेश्वर्यादिका नित्या विचित्रान्ताः परेश्वरि ॥ ३५ ॥  
 प्रतिपत्पौर्णमास्यन्ततिथिरूपाः प्रपूजयेत् ।  
 विभाष्य च महात्र्यम्बं पूर्वदक्षोत्तरं क्रमात् ॥ ३६ ॥  
 रेखासु विलिखेत्तत्र पञ्चपञ्च क्रमेण हि ।

\*इदमर्घं स्व. पुस्तके नास्ति ।

१ क. ग. विद्या । २ स्व. 'वयोग' । ३ स्व. 'वैदेस्व' । ४ स्व. 'जाडीपुरी । ५ स्व. 'समप्रद' ।



अकाराद्या उवर्णान्ता दक्षिणस्यां विचिन्तयेत् ॥ ३८ ॥

ततश्च पूर्वरेखायामूकारादिकपञ्चकम् ।

विलिख्योत्तरेखायां शक्त्यादि विलिखेत्ततः ॥ ३८ ॥

अनुस्वारान्तमन्त्रस्तु विसर्गे षोडशीं यजेत् ।

वामावर्तेन देवेशि नित्याः षोडश कीर्तिताः ॥ ३९ ॥

प्रतिपत्तिथिमारभ्य पौर्णमास्यन्तमद्रिजे ।

एकैकां पूजयेन्नित्यां महासौभाग्यमाप्नुयात् ॥ ४० ॥

कृष्णपक्षे महेशानि पूजयेत्तिथिमण्डलम् ।

विचित्राद्या वरारोहे यावत्कामेश्वरी भवेत् ॥ ४१ ॥

पूजनीया विलोमेन भक्त्या तु परमेश्वरी ।

कलाः षोडश देवेशि यस्तु चन्द्रकलाः क्रमात् ॥ ४२ ॥

स सौभाग्यं महादेवि प्राप्नोति गुरुशासनात् ।

कामेश्वर्यादिका नित्याः पूजयित्वा क्रमात्ततः ॥ ४३ ॥

तिथिनित्यां त्रिधा देवि पूजयेद्भाग्यहेतवे ।

पुनः श्रीत्रिपुरानित्यां यजेत्सौभाग्यहेतवे ॥ ४४ ॥

एतस्मिन्समये देवि गुरुन्संपूजयेद्बुधः ।

पुष्पसंकोचयोगेन कथयामि तवानघे ॥ ४५ ॥

रश्मिवृन्दं दलमितं गुरवस्तु शताधिकाः ।

तस्मात्संकोचयेत्पुष्पममिताः सिद्धिहानिदाः ॥ ४६ ॥

नष्टसंततिविज्ञेया भिताः सर्वसमृद्धिदाः ।

पुष्पं संकोचयेन्नोचेद्वादशे नष्टसंततिः ॥ ४७ ॥

संतत्या नष्टरूपः सन्न भवेद्देवताप्रियः ।

अत एव मया सम्यक्पुष्पं संकुचितं प्रिये ॥ ४८ ॥

कामराजख्यविद्याया गुरवस्तु समृद्धिदाः ।

मध्यप्राक्कथ्यश्रमव्ये हि गुरुपङ्क्तिं त्रिधाऽर्चयेत् ॥ ४९ ॥

पराख्यान्पूजयेदादौ परापरविभक्तिकान् ।

ततोऽपरांस्त्रिधा देवि गुरुन्संपूजयेत्प्रिये ॥ ५० ॥

दिव्यौघे तु परान्विद्धि सप्तसंख्यान्वरानने ।

१ स्व. 'खाया दीर्घकणादिप' । २ क. ग. 'क्त्यादीन्विलि' । ३ ख. 'न्तमात्रास्तु' ।  
४ ख. 'स्त्रित्यं म' । ५ ख. 'महदेवि' ।



आनन्दनाथशब्दा\*न्ता गुरवः पुरुषाः प्रिये ॥ ५१ ॥  
 स्त्रियः पराम्बाशब्दान्ता विज्ञेया वीरवन्दिते ।  
 परप्रकाशो देवेशि ततः परशिवो मतः ॥ ५२ ॥  
 परा शक्तिस्तथा देवि कौलेश्वर इति प्रिये ।  
 शुक्ला देवि कुलेशानकामेश्वर्यम्बिकाः क्रमात् ॥ ५३ ॥  
 मुनिमंख्यास्तु गुरवः पराख्या दिव्यरूपिणः ।  
 भोगकिलन्नस्तु समयो वेदाख्यः सहजस्तथा ॥ ५४ ॥  
 परापराख्यासिद्धौघे मानवौघे शृणु प्रिये ।  
 गगनो विश्वविमलौ मदनो भुवनस्तथा ॥ ५५ ॥  
 लीला स्वात्मप्रियः पश्चान्नागमंख्यास्तु मानवाः ।  
 अपराः परमेशानि+ नियता अक्षरा इमे ॥ ५६ ॥  
 एतन्नयं तु नियतं देशिकानां हिताय च ।  
 मयोद्धनं महेशानि पुष्पं संकुचितं प्रिये ॥ ५७ ॥  
 मानवौघान्तिके पश्चात्स्वगुरुत्रितयं यजेत् ।  
 परमेष्ठी गुरुः पश्चाद्गुरुः परमसंज्ञितः ॥ ५८ ॥  
 स्वगुरुश्च महेशानि पूजयेत्तु गुरुत्रयम् ।  
 अथ वा मानवौघान्त एकं स्वगुरुमर्चयेत् ॥ ५९ ॥  
 अयं प्रकारः कथितः प्रकारान्तरमुच्यते ।  
 वन्द्यं सर्वप्रकाराणां मानवौघाष्टकं दत्त ॥ ६० ॥  
 गुरवो नवसंख्याका इह यावद्भजन्ति हि ।  
 नवचक्रेश्वरी यस्मात्तावत्पुष्पं प्रकाशयेत् ॥ ६१ ॥  
 मानवौघे तदा देवि दशसप्त भवन्ति हि ।  
 पश्चात्संकोचयेत्पुष्पं नवमं श्रीगुरुं यजेत् ॥ ६२ ॥  
 अज्ञातगुरुशिष्याणां कथयामि वरानने ।  
 गुरुभ्यो नम उच्चार्य पादुकाभ्यो नमो लिखेत् ॥ ६३ ॥  
 गुर्वन्ते परमान्ते च गुरुभ्यो नम इत्यपि ।

\* अत्रैतत्स्व. पुस्तके पाठान्तरम्—'न्ता विज्ञेया वीरवन्दिते । अम्बान्ता गुरवः प्रोक्ताः स्त्रीलिङ्गाः परमेश्वरि । पर' । स्व. पुस्तके 'नि पुष्पं संकुचितं प्रिये । ए' इति पाठान्तरम् ।

१ ख. 'मयः सहजा वेदसंख्याकाः । २ ख. 'द्वौघा मानवौघे शृ' । ३ क. 'स्वात्मा प्रि' । ४ ख. 'प्रिमां प' । ५ क. 'नवः । अ' । ६ क. 'कादिकम् । गु' । ७ ख. पुस्तके च परनेष्ट्यन्तके तथा । ए' इति पाठान्तरम् ।



एतेषां पादुकास्तद्वदाचार्येभ्यो नर्त्तनं वदेत् ॥ ६४ ॥  
 आचार्यपादुकास्तद्वत्पूर्वसिद्धास्तु पादुकाः ।  
 सामान्यगुरुशिष्याणां गुरुपङ्क्तिरियं भवेत् ॥ ६५ ॥  
 गुरुपङ्क्तिं प्रपूज्याथ स्वयं श्रीत्रिपुरा भवेत् ।  
 गुरुपङ्क्तिविहीनस्तु पुरुषः पङ्क्तिवर्जितः ॥ ६६ ॥  
 सामान्यगुरुपङ्क्तित्वान्न भवेत्पङ्क्तिवर्जितः ।  
 पुष्पसंकोचमार्गोऽयं मया सिद्धः कृतः प्रिये ॥ ६७ ॥  
 कृपया परमेशानि साधकानां हिताय च ।  
 कामराजाख्यगुरवः श्रीविद्याविषये क्रमात् ॥ ६८ ॥  
 लोपामुद्राख्यविद्याया गुरुञ्जृणु वरानने ।  
 परमाद्यशिवश्चाऽऽद्या कामेश्वर्यम्बिका तथा ॥ ६९ ॥  
 दिव्यौघश्च महौघश्च सर्वानन्दस्ततः परम् ।  
 प्रज्ञादेव्यम्बिका पश्चात्प्रकाशः सप्तमो भवेत् ॥ ७० ॥  
 दिव्याः पराख्यागुरवो लोपामुद्राप्रभामयाः ।  
 दिव्यश्चित्रश्च कैवल्यदेव्यम्बा च महोदयः ॥ ७१ ॥  
 सिद्धाः परापरा ज्ञेया मानबोधं शृणु प्रिये<sup>१</sup> ।  
 विद्या शक्तिश्च विश्वश्च चतुर्थः कोमलो भवेत् ॥ ७२ ॥  
 पञ्चमस्तु परानन्दो मनोहर इति प्रिये ।  
 स्वात्मानन्दः सप्तमस्तु प्रतिभोऽष्टम उच्यते ॥ ७३ ॥  
 अपराख्या इमे देवि गुरवः परिकीर्तिताः ।  
 पूर्ववद्योजयेत्पश्चादष्टानन्तरमेष च ॥ ७४ ॥  
 ध्रुवं वा स्वगुरुं वाऽपि नवान्तं वाऽब्जलोचने ।  
 दाक्षिणामूर्तिशिष्याणां गुरुक्रमं उदाहृतः ॥ ७५ ॥  
 संप्रदाया अनेके च ज्ञातव्याः स्वगुरुक्रमात् ।  
 संप्रदायविहीनस्य न दद्यात्पङ्क्तिमुत्तमां ॥ ७६ ॥  
 साधारणास्तु गुरवः सर्वभेदेषु वै समाः ।  
 गुरुक्रमं प्रपूज्याथ यजेदाम्नायदेवताः ॥ ७७ ॥  
 त्रैलोक्यमोहने देवि सर्वाशापरिपूरके ।  
 सर्वसंक्षोभणे चक्रे पूर्वाम्नायं प्रपूजयेत् ॥ ७८ ॥

१ स्व. पङ्क्त्या तु न भ<sup>१</sup> । २ स्व. °ये । त्रिद्विश्वशक्तीश्वरकाश्च °ये कादिः शक्ति-  
 र्भसिष्ठश्च<sup>२</sup> इति पाठान्तरम् ।



सर्वसौभाग्यदे चक्रे तथा सर्वार्थसाधके ।  
 सर्वरक्षाकरे चक्रे दक्षाम्नायं प्रपूजयेत् ॥ ७९ ॥  
 मध्यचक्रत्रये देवि पश्चिमाम्नायमर्चयेत् ।  
 नवचक्रेषु देवेशि कौबेराम्नायमर्चयेत् ॥ ८० ॥  
 वैन्दवे परमेशानि मध्यसिंहासनं यजेत् ।  
 अनेनैव प्रकारेण पूजयेत्पञ्च पञ्चिकाः ॥ ८१ ॥  
 श्रीविद्या च परं ज्यातिः परा निष्कलशांभवी ।  
 अजपा मातृका चेति पञ्च कांशाः प्रकीर्तिताः ॥ ८२ ॥  
 श्रीविद्या च तथा लक्ष्मीमहालक्ष्मीस्तथैव च ।  
 त्रिशक्तिः सर्वसाम्राज्या पञ्च लक्ष्म्यः प्रकीर्तिताः ॥ ८३ ॥  
 श्रीविद्या त्वरिता चैव पारिजातेश्वरी तथा ।  
 त्रिपुटा पञ्चबाणेशी पञ्च कल्पलताः स्मृताः ॥ ८४ ॥  
 श्रीविद्या मूलपद्मेशी सुधा श्रीरमृतेश्वरी ।  
 अन्नपूर्णोति विख्याताः पञ्चेताः कामधेनवः ॥ ८५ ॥  
 श्रीविद्या मिद्धलक्ष्मीश्च मातङ्गी भुवनेश्वरी ।  
 वाराहीति च संप्रोक्ताः पञ्च रत्नाः प्रकीर्तिताः × ॥ ८६ ॥  
 मूलविद्या महेशानि श्रीविद्या परिकीर्तिता ।  
 वारुणान्तं वह्निसंस्थं बिन्दनादसमन्वितम् ॥ ८७ ॥  
 वामनेत्रसमायुक्तं लक्ष्मीबीजमुदाहृतम् ।  
 श्रीबीजं तु पराबीजं लक्ष्मीबीजमुदाहृतम् ॥ ८८ ॥  
 प्रणवं पूर्वमुच्चार्य ह्रीमात्मकं समुच्चरेत् ।  
 श्रीपुटा चानु कमले कमलाये प्रसीदतु ॥ ८९ ॥  
 लाये मध्यगतां भूमिं रुद्रस्थाने नियोजयेत् ।  
 प्रसीद युगुलं दद्याच्छ्रीबीजं भुवनेश्वरीम् ॥ ९० ॥  
 श्रिया बीजं ततो दद्यान्महालक्ष्मी च ( श्व ) हन्मनुः ।  
 सप्तविंशतिवर्णात्मा महालक्ष्मीमनुर्मतः ॥ ९१ ॥  
 श्रीबीजं च पराबीजं कामराजं समालिखेत् ।  
 इयं त्रिशक्तिर्देवेशि त्रिषु लोकेषु दुर्लभा ॥ ९२ ॥

× इति आरभ्य श्रीविद्यापूजसंस्थाने इत्यन्नो ग्रन्थः ख. पुस्तके नास्ति ।

१ ख. पुस्तके 'द्या पारिजारीशी पञ्चबाणेश्वरी तथा । त्रि' इति पाठान्तरम् । २ ख. 'ण कामेशी' इति पाठान्तरम् । ३ ख. 'द्याऽमृतशी' । ४ ख. 'द्या चान्नयूर्णा च मा' ते ॥ ९२ ॥ ।



चन्द्रेण मादनं लक्ष्मीर्देवी दीर्घाक्षिमण्डिता ।  
 विष्णुक्रूरेश्वरीयुक्ता रित्ययं वैष्णवीयुता (?) ॥ ९३ ॥  
 श्रीबीजसंपुटं कुर्यात्सर्वशास्त्रप्रज्ञायिनी ।  
 प्रणवं पूर्वमुच्चार्य पराहंमं समुद्धरेत् ॥ ९४ ॥  
 ततः सोहं शिरो देवि वसुवर्णोऽयमीरितः ।  
 वेदादिकेवला देवी परा निष्कलशांभवी ॥ ९५ ॥  
 हंसो जपार्वण त्रि( णवस्त )त्र मातृकेति प्रकीर्तिता(तः)  
 प्रणवं भुवनेशानि वियच्चन्द्राग्निवायवम् ॥ ९६ ॥  
 भुवनेशी ध्रुवं चैव सरस्वत्यै नमो लिखेत् ।  
 इयं तु पारिजातेशी पारिजातरतोपमा ॥ ९७ ॥  
 काण्डवानेश्वरीविद्या प्रसङ्गात्कथिता मया ।  
 त्रिबीजं च पराबीजं सक्रामा त्रिपुटोदिता ॥ ९८ ॥  
 पञ्चकामेश्वरीविद्या बालान्यासे समीरिता ।  
 वाग्भवं वामनेत्रं च ध्रुवान्तं बिन्दुसंयुतम् ॥ ९९ ॥  
 मूलपीठेश्वरीविद्या सुगुप्ता कथिता मया ।  
 पराबीजं तु श्रीबीजं बालायामाद्यमक्षरम् ॥ १०० ॥  
 राज्यदे राजलक्ष्मीति चन्द्रः सर्गविभूषितः ।  
 विलोमन्यादिबिजानि सुधा श्रीश्च प्रकीर्तिताः(ता) ॥ १०१ ॥  
 वाग्भवं भुवनेशानि श्रीबीजं तदनन्तरम् ।  
 वियत्तदादिस्वफलेमित्यवर्णं समालिखेत् ॥ १०२ ॥  
 वियत्तदादिकं तं च परानित्येव मनुर्मतः ।  
 चवर्गतृतीयं तुर्यं मायारेफेन्दुसंयुतम् ॥ १०३ ॥  
 महाचण्डं समुद्धृत्य संकर्षणीति संलिखेत् ।  
 कालमहान इत्युक्त्वा वियदिन्दुममन्वितः(?) ॥ १०४ ॥  
 मायाबीजं तु कथितः सिद्धलक्ष्म्या महामनुः ।  
 अन्नपूर्णा च देवेशि उत्तराम्नायकीर्तिता ॥ १०५ ॥  
 मातङ्गिन्येति चांशं बाङ्मायाश्रीसंपुटं लिखेत् ।  
 इयं मातङ्गिनी विद्या द्वादशाणां प्रकीर्तिता ॥ १०६ ॥  
 वियदग्निसमायुक्ता वामनेत्रविभूषितम् [ ता ], ।  
 भुवनेशी महेशानि दुर्लभा भुवनत्रये ॥ १०७ ॥



वाग्भवं पूर्वमुद्धृत्य संबुद्ध्या भगवत्यपि ।  
 वार्ताली द्वे च वाराही युग्मवाराहमुख्यापि ॥ १०८ ॥  
 अन्धे अन्धिन्यै नत्यन्तं रुन्धिनी तत्परः परम् ।  
 जम्भे जम्भिन्यै नत्यन्तं मोहे मोहिन्यै युतं नमः ॥ १०९ ॥  
 स्तम्भे स्तम्भिन्यै हृद्युक्तममुकं स्तम्भनद्वये ।  
 सर्वदुष्टप्रदुष्टानां सर्वेषां सर्वमुच्चरेत् ॥ ११० ॥  
 जिह्वास्तम्भं कुरु द्वंद्वं शीघ्रवर्यं कुरु द्वयम् ।  
 वाग्यूटचत्रयं वाच मन्त्रपावकवल्लभा ॥ १११ ॥  
 महाविद्येयमाख्याता सर्वतन्त्रेषु गोपिता ।

श्रीदेव्युवाच—

मन्त्रास्तु कथिता देव सर्वतन्त्रेषु गोपिताः ॥ ११२ ॥  
 तानाराध्य कथं लोका जायन्ते भुवि दुर्लभाः ।  
 एतत्सर्वं महादेव कथय त्वं सुविस्तरम् ॥ ११३ ॥

श्रीईश्वर उवाच—

साधु पृष्ठं त्वया भद्रे लोकानां हितकाम्यया ।  
 अविज्ञातमनस्तत्त्वं भजना दुःसुता यथा (?) ॥ ११४ ॥  
 कथ्यतेऽत्र तथा देवि सर्वतन्त्रेषु गोपितम् ।  
 मन्त्राविशोधनं कुर्यान्मन्त्राणां च विशुद्धये ॥ ११५ ॥  
 चतुरस्रभुवं भित्त्वा कृत्वा रेखात्रयं त्रयम् ।  
 वृतः षोडशके चैव ततो वर्णान्ममालिखेत् ॥ ११६ ॥  
 इन्द्राग्निरुद्रनवनेत्रयुगेन दिक्षु  
 ऋत्वष्टषोडशचतुर्दशभौक्तिकेषु  
 पातालपञ्चदशवह्निमिमांशुकोष्ठे ।  
 वर्णाल्लिखेद्विभिधान्क्रमशस्तु धीमान् ॥ ११७ ॥  
 मन्त्राद्यसाधकानां तु नामार्णः पतति ध्रुवम् ।  
 सिद्धिस्थावर्णविज्ञेयं द्वितीयं साध्यनामकम् ॥ ११८ ॥  
 सुसिद्धं तु तृतीयं स्याच्चतुर्थमरिसंज्ञकम् ।  
 सिद्धः सिध्यति कालेन साध्यः सिध्यति वा न वा ॥ ११९ ॥  
 सुसिद्धस्तत्क्षणादेव साधकं भक्षयेदरिः ।  
 सिद्धसिद्धो जपात्सिद्धिर्द्विगुणात्सिद्धसाध्यकः ॥ १२० ॥



सिद्धसुसिद्धः संग्राहात्सिद्धारिहन्ति वै द्विजान् ।  
 साध्यः सिध्यति संकलेशात्साध्यसाध्योऽतिदुःखकृत् ॥ १२१ ॥  
 साध्यः सुसिद्धो भजनात्साधारिः स्वाध्यं हरेत् ।  
 सुसिद्धसिद्धोऽध्ययनात्फलं दद्युर्यथेप्सितम् ॥ १२२ ॥  
 सुसिद्धसाध्यो जपाद्यैः सिद्धिर्यस्मादतोऽन्यथा ।  
 सुसिद्धे तु सुसिद्धस्तु पूर्वजन्मकृतश्रमात् ॥ १२३ ॥  
 तस्मात्तु सर्वं सिद्धानां साधको यो जपेन्मनुः ।  
 अभिचारे रिपोरेवं यदि स्मान्भुविषन्नयोः[?] ॥ १२४ ॥  
 ससिद्धेऽरिविशेषेण स्वकुलान्नाशयेद्ध्रुवम् [!] ।  
 अरिसिद्धस्तु संहन्यादरिसाध्यं तु योषितः ॥ १२५ ॥  
 अरिसिद्धस्वमन्त्रश्च कुलाच्छादनकृच्छलैः ।  
 अर्यरिस्वामहामन्त्रप्राप्तेन सुनिश्चितम् [?] ॥ १२६ ॥  
 एतदुक्तं महाशानि त्यक्त्वाऽन्यमतमुत्तमम् ।  
 स्वप्रलब्धे स्त्रियो दत्ते मालामन्त्रे त्रिवीजके ॥ १२७ ॥  
 सिद्धादिशोषनं देवी न वै तेषां तु विद्यते ।  
 श्रीविद्यापूजनस्थाने चक्रराजे महेश्वरि ॥ १२८ ॥  
 महाकोशेश्वरावृन्दमण्डितासनसंस्थिता ॥ १२९ ॥  
 सर्वसौभाग्यजननीपादुकां पूजयामि च ।  
 इत्युक्तचार्यं परं ज्योतिःकोशार्थां पूजयेत्सुधीः ॥ १३० ॥  
 अनेनैव प्रकारेण पूजयेत्पञ्चपञ्चिकाः ।  
 शैवं तु दर्शनं देवि वैन्दवे पूजयेत्प्रिये ॥ १३१ ॥  
 परितो × दर्शनं शाक्तं चक्रस्य परमेश्वरी ।  
 ब्राह्मं तु दर्शनं पूज्यं भूविम्बे प्रथमे प्रिये ॥ १३२ ॥  
 शिवस्य वामतो देवि वैष्णवं दर्शनं यजेत् ।  
 सृष्टिचक्रे भवेत्सूर्यदर्शनं कमलेक्षणे ॥ १३३ ॥  
 स्थितिचक्रे तु संपूज्यं बौद्धदर्शनमुत्तमम् ।  
 एवं संपूज्य सकलं श्रीविद्यां परितोषयेत् ॥ १३४ ॥  
 तर्पणानि पुनर्दद्यान्निवारं तत्त्वमुद्रया ।  
 अङ्गुष्ठानामिकाभ्यां तु तत्त्वमुद्रेयमीरिता ॥ १३५ ॥



पुष्पं समर्पयेद्देवि मुद्रया ज्ञानसंज्ञया ।  
 अङ्गुष्ठार्जनीयोगाज्ज्ञानमुद्रा प्रतिष्ठिता ॥ १२६ ॥  
 सर्वोपचारैराराध्य मुद्राः संदर्शयेत्क्रमात् ।  
 अथाङ्गावरणं कुर्याच्छ्रीविद्यामनुसंभवम् ॥ १२७ ॥  
 अग्नीशासुरवायव्यमध्यादिक्ष्वङ्गपूजनम् ।  
 मायालक्ष्मीमयं बीजयुग्मं पूर्वक्रमेण तु ॥ १२८ ॥  
 कथितं योजयेद्देवि त्रयं वा परमेश्वरि ।  
 संपुटक्रमयोगेण चाथवा वीरवन्दिते ॥ १२९ ॥  
 संयोज्य पूजयेत्सर्वाः क्रमादेव वरानने ।  
 त्रैलोक्यमोहने चक्रे प्रकटा योगिनीर्यजेत् ॥ १३० ॥  
 चतुरस्रो चतुर्द्वारे शोभिते सिद्धिदायकाः ।  
 अणिमां पश्चिमद्वारे दक्षभागे प्रपूजयेत् ॥ १३१ ॥  
 लघिमामुत्तरद्वारे दक्षभागे प्रपूजयेत् ।  
 पूर्वद्वारे तु महिमामुत्तरे पूजयेत्प्रिय ॥ १३२ ॥  
 ईशित्वसिद्धिर्देवेशि दक्षिणाद्वारि पूर्ववत् ।  
 वशित्वसिद्धिं वायव्ये तेनैव क्रमतो यजेत् ॥ १३३ ॥  
 प्राक्काम्यसिद्धिर्भीशाने तेनैव क्रमतो यजेत् ।  
 भुक्तिसिद्धिस्तथाऽऽग्नेये तेनैव क्रमयोगतः ॥ १३४ ॥  
 इच्छासिद्धिं पूर्वभागे नैर्ऋत्ये च प्रपूजयेत् ।  
 प्राप्तिसिद्धिः सर्वकामा सिद्धिश्च परमेश्वरि ॥ १३५ ॥  
 अधोर्ध्वक्रमरूपेण ज्ञातव्ये सुरसुन्दरि ।  
 ब्राह्मी माहेश्वरी चैन्द्री कौर्मोरी वैष्णवी तथा ॥ १३६ ॥  
 वाराही च तथा षष्ठी चामुण्डा सप्त मातरः ।  
 अष्टमी तु महालक्ष्मीः पश्चिमादिक्रमेण हि ॥ १३७ ॥  
 धामभागे तु संपूज्या वायव्यादि च पूर्ववत् ।  
 संक्षोभद्रावणाकर्षवश्योन्मादमहाङ्कुशाः ॥ १३८ ॥  
 खेचरीबीजयोग्याख्यास्त्रिखण्डां च प्रपूजयेत् ।  
 एताः संपूज्य चक्रेशीं त्रिपुरां पूजयेत्पराम् ॥ १३९ ॥  
 अणिमासिद्धिपुरतः सर्वकार्यार्थसाधिकाम् ।  
 सर्वसंक्षोभिणीं मुद्रां दर्शयेत्कमलानने ॥ १४० ॥



सर्वाशापूरकं चक्रं गुप्तयोगिन्यधिधिष्ठितम् ।  
 षोडशारं ततो देवि पूजयेत्कार्यसिद्धये ॥ १५१ ॥  
 कामाकर्षिणिकां देवि बुध्याकर्षिणिकां तथा ।  
 अहंकाराकर्षिणीं च शब्दाकर्षणरूपिणीम् ॥ १५२ ॥  
 स्पर्शाकर्षिणिरूपां च रूपाकर्षिणिरूपिणीम् ।  
 रसाकर्षकरीं चैव गन्धाकर्षणकारिणीम् ॥ १५३ ॥  
 चित्ताकर्षिणिकां तद्वद्द्वैर्याकर्षिणिकां प्रिये ।  
 नामाकर्षिणिकां चैव बीजाकर्षिणिकां तथा ॥ १५४ ॥  
 अमृताकर्षिणीं चैव स्मृत्याकर्षिणिकां प्रिये ।  
 शरीराकर्षिणीं चैव आत्माकर्षणरूपिणीम् ॥ १५५ ॥  
 पश्चिमादिविलोमेन षोडशारे स्वरान्विताः ।  
 एता नित्याः कलाः पूज्याः स्रवत्पीयूषमण्डलाः ॥ १५६ ॥  
 चक्रेश्वरीं यजेद्देवीं त्रिपुरंशीं समृद्धिदाम् ।  
 कामाकर्षणरूपायाः पुरतः पूजयेत्प्रिये ॥ १५७ ॥  
 सर्वविद्राविणीं मुद्रां दर्शयित्वा निवेदयेत् ।  
 सर्वसंक्षोभणे चक्रे यजेद्गुप्ततराभिधाः ॥ १५८ ॥  
 अनङ्गकुसुमां प्राच्यां कदम्बेण प्रपूजयेत् ।  
 दक्षिणे च चवर्गेण तथा चानङ्गमेखलाम् ॥ १५९ ॥  
 अनङ्गमदनां पश्चाद्वर्गेण प्रपूजयेत् ।  
 तवर्गेणोत्तरे पश्चादनङ्गमदनातुराम् ॥ १६० ॥  
 अनङ्गरेखामाश्रये पवर्गेण प्रपूजयेत् ।  
 राक्षसेऽनङ्गवेगां तु यवर्गेण प्रपूजयेत् ॥ १६१ ॥  
 बायव्ये तु शवर्गेण तथाऽनङ्गाङ्कुशां यजेत् ।  
 ईशान्ये लक्षवर्गेण पूज्याऽनङ्गादिमालिनी ॥ १६२ ॥  
 चक्रेश्वरीं यजेद्देवीं ततस्त्रिपुरसुन्दरीम् ।  
 अनङ्गकुसुमाग्रं च सर्वसाम्राज्यदायिनीम् ॥ १६३ ॥  
 सर्वाकर्षणमुद्रां च दर्शयेत्सुखवन्दिते ।  
 चक्रपूजां निवेद्याथ चतुर्थं चक्रमचयेत् ॥ १६४ ॥  
 सर्वसंक्षोभिणी शक्तिः सर्वविद्राविणी तथा ।  
 सर्वाकर्षिणिका शक्तिः सर्वाह्लादनकारिणी ॥ १६५ ॥



सर्वसंमोहिनी शक्तिः सर्वस्तम्भनकारिणी ।  
 सर्वजृम्भणिका शक्तिः सर्ववशकरी तथा ॥ १६६ ॥  
 सर्वार्थरञ्जिनी शक्तिर्नवमी परमेश्वरी ।  
 सर्वोन्मादनिका शक्तिः शक्तिः सर्वार्थसाधिका ॥ १६७ ॥  
 सर्वसंपत्तिपूर्णा च सर्वमन्त्रमयी तथा ।  
 चतुर्दशार शक्तिस्तु सर्वद्वंद्वक्षयंकरी ॥ १६८ ॥  
 सर्वसौभाग्यदे चक्रे पश्चिमादिविलोमतः ।  
 वाममार्गेण देवेशि संपूज्याः सर्वसिद्धिदाः ॥ १६९ ॥  
 सर्वसंक्षोभिणी शक्तिः पुरतः पूजयेत्ततः ।  
 चक्रेश्वरीं सिद्धिदात्रीं परां त्रिपुरवासिनीम् ॥ १७० ॥  
 वश्यमुद्रां प्रदर्शय निवेद्य तदनन्तरम् ।  
 सर्वार्थसाधके चक्रे दशारे कलयोगिनीः ॥ १७१ ॥  
 पूजयेत्सर्वकार्यार्थसिद्धिदाः पञ्चमे क्रमात् ।  
 सर्वसिद्धिप्रदा देवी सर्वसंपत्प्रदा तथा ॥ १७२ ॥  
 सर्वप्रियकरी देवी सर्वमङ्गलकारिणी ।  
 सर्वकामप्रपूर्णा च सर्वदुःखप्रमाचनी ॥ १ ३ ॥  
 सर्वमृत्युप्रशमनी सर्वविघ्ननिवारिणी ।  
 सर्वाङ्गसुन्दरी देवी सर्वसौभाग्यदायिनी ॥ १७४ ॥  
 पश्चिमादिविलोमेन दशारे पूजयेदिमाः ।  
 सर्वसिद्धिप्रदा देवि पुरतश्चक्रनायिकाम् ॥ १७५ ॥  
 सर्वसिद्धिप्रदां देवि पूजयेन्निपुराश्रयम् ।  
 सर्वोन्मादनमुद्रां च दर्शयित्वा निवेद्य च ॥ १७६ ॥  
 सर्वरक्षाकरे चक्रे निगर्भा योगिनीयजेत् ।  
 सर्वज्ञा सर्वशक्तिश्च सर्वैश्वर्यप्रदा ततः ॥ १७७ ॥  
 सर्वज्ञानमयी देवी सर्वव्याधिविनाशिनी ।  
 सर्वाधारस्वरूपा च सर्वपापहरा तथा ॥ १७८ ॥  
 सर्वानन्दमयी देवी सर्वरक्षास्वरूपिणी ।  
 सर्वेणितार्थफलदा देव्यः सर्वसमृद्धिदाः ॥ १ : ९ ॥  
 पश्चिमादिविलोमेन पूजयेत्पङ्कक्तियोनिके ।  
 सर्वज्ञापुरतो देवि चक्रेणीं भालिनीं यजेत् ॥ १८० ॥



महाङ्कुशां महामुद्रां दर्शयित्वा निवेद्य च ।  
 मध्यचक्रे महेशानि योगिनीः पूजयेत्प्रिये ॥ १८१ ॥  
 सर्वरोगहरे चक्रे वसुकोणे सुरेश्वरि ।  
 रहस्ययोगिनीर्देवि वशिन्याद्यास्तु सिद्धिदाः ॥ १८२ ॥  
 पश्चिमादिविलोमेन पूर्वोक्ताः पूजयेत्क्रमात् ।  
 वशिनी पुरतः पूज्या सिद्धाम्बा चक्रनायिका ॥ १८३ ॥  
 खेचरीं दर्शयेन्मुद्रां निवेद्यानन्तरं ततः ।  
 सर्वसिद्धिप्रदे चक्रे त्रिकोणे सर्वकामदे ॥ १८४ ॥  
 परापररहस्याख्ययोगिनीः परिपूजयेत् ।  
 पञ्च बाणान्ममुच्चार्य कामकामेश्वरीमयान् ॥ १८५ ॥  
 जम्भनाख्यानमहेशानि पूजयेद्बाणदेवताम् ।  
 धमात्मकं कामचापं द्वितीयं तु थमात्मकम् ॥ १ ६ ॥  
 कामेश्वर्या मोहनाख्यां पूजयेच्चापदेवताम् ।  
 द्वितीयं भुवनेशानीपाशयुग्मं वशंकरम् ॥ १८७ ॥  
 कामेशस्य च कामेश्यास्त्रैलोक्याकर्षणं प्रिये ।  
 अङ्कुशाख्यं करोमात्मबीजं स्तम्भनसंज्ञकम् ॥ १८८ ॥  
 कामेशस्य च कामेश्या अङ्कुशं पूजयेत्प्रिये ।  
 षडङ्गवरणाद्वाह्ये समीपे क्रमतो यजेत् ॥ १८९ ॥  
 पश्चिमादिक्रमेणैव चतुर्दिक्षु प्रपूजयेत् ।  
 कामेश्वरीं रुद्रशक्तिमाद्यकूटेन चाग्रतः ॥ १९० ॥  
 द्वितीयेन च कूटेन कामाख्येन च वैष्णवीम् ।  
 दक्षकोणे समभ्यर्च्य तृतीयेन च पूजयेत् ॥ १९१ ॥  
 भगमालां ब्रह्मशक्तिमुत्तरे विश्वमातृकाम् ।  
 चक्रेश्वरीमम्बिकाख्यां कामेशीपुरतो यजेत् ॥ १९२ ॥  
 बीजमुद्रामुपास्याय चक्रपूजां निवेदयेत् ।  
 सर्वानन्दमये चक्रराजे वैन्दवसंज्ञके ॥ १९३ ॥  
 ब्रह्मरूपे चित्स्वरूपे संविद्देवे शृणु प्रिये ।  
 परापररहस्याख्यां योगिनीं त्रिपुरां यजेत् ॥ १९४ ॥



कूटत्रयं समुच्चार्य<sup>१</sup> सर्वविद्यास्वरूपकम् ।  
 समस्तदेवतारूपं सर्ववस्तुमयं यजेत् ॥ १९५ ॥  
 चक्रेशमपि तामेव महात्रिपुरसुन्दरीम् ।  
 श्रीविद्यां षोडशांगीं च भुक्तिमुक्तिफलप्रदाम् ॥ १९६ ॥  
 समस्तचक्रचक्रेशीं सर्वागमनमस्कृतां<sup>२</sup> ।  
 सर्वान्नायेश्वरीं विद्यालंकृतां ब्रह्मरूपिणीम् ॥ १९७ ॥  
 उपचारैः समभ्यर्च्य गन्धपुष्पाक्षतादिभिः ।  
 तर्पणानि पुनर्दद्यान्निवारं मूलविद्यया ॥ १९८ ॥  
 योनिमुद्रां प्रदर्शयथ मुद्राः संदर्शयेत्क्रमात् ।  
 वनस्पतिरसोत्पन्नैः पवित्रै रम्यगन्धिभिः ॥ १९९ ॥  
 दशाङ्गाद्यैर्धूपवर्यैर्धूपयेत्परमेश्वरीम् ।  
 (\*कस्तूरीकुङ्कुमं देवि गुग्गुलं शालसंभवम् ॥ २०० ॥  
 चन्दनागरुकर्पूरसिताज्यमधुसंयुतम् ।  
 धूपयेद्देशिको नित्यं सर्वमौभाग्यसिद्धये ॥ २०१ ॥  
 धूपमन्त्रेण देवेशि त्रैलोक्यस्यापि दुर्लभम् ) ।  
 अभितो वेदिकाचक्रं दीपमाला घृतप्लुताः ॥ २०२ ॥  
 कर्पूररचिताश्चापि तैलपूर्णास्तु वा यजेत् ।  
 धूपदीपौ निवेद्याथ तर्पयेत्पूर्ववत्प्रिये ॥ २०३ ॥  
 आरातिकविधिं कुर्यात्पूर्ववद्वेववन्दिते ।  
 अन्यदारातिकं वक्ष्ये सर्वकामप्रपूरकम् ॥ २०४ ॥  
 स्वर्णादिनिर्मिते पात्रे मध्ये चक्रं लिखेद्बुधैः ।  
 तण्डुलोल्लासितं कृत्वा नवधा कारयेत्ततः ॥ २०५ ॥  
 नव गोलांश्चन्द्ररूपान्विरच्य तदनन्तरम् ।  
 शर्करागर्भभरितान्मण्डकान्युगमरूपकान् ॥ २०६ ॥  
 विरच्य घटिकाः कार्या योजयित्वा तु सप्तकम् ।  
 सप्तसप्तप्रकारेण घटिका नव योजयेत् ॥ २०७ ॥  
 अष्टकोणेषु संस्थाप्य गोलकांश्चोपरि क्षिपेत् ।  
 चणमुद्रा विकीर्याथ दीपकान्घृतपाचितान् ॥ २०८ ॥

\* धनुश्चिह्नान्तर्गतौ ग्रन्थः ख. घुस्तके नास्ति.

१ क. 'य श्रीविद्या च स्व' । २ ख. 'रवार्तिकाश्वा' इति पाठान्तरम् । ३ क. 'धः ।  
 अन्तिशब्दौदनं कृ' । ४ ख. 'कान्कुलनायिके । वि' । ५ ख. 'न् । त्व स्तिका' इति  
 रम् ।



मुष्टिकाकृतिमुष्टिश्च स्थापयेत्तत्र तत्र तु ।  
 दीपान्प्रज्वालय पश्चात्तु पञ्चरत्नैः प्रपूजयेत् ॥ २०९ ॥  
 पञ्चसिंहासनगता विद्यास्तत्र प्रपूजयेत् ।  
 आमस्तकं समुद्धृत्य नववारं पुनः पुनः ॥ २१० ॥  
 नैवावरणवद्देवि परिभ्राम्य पुनः पुनः ।  
 उत्तीर्य स्थापयेत्पश्चाद्दीपमालामयं महः ॥ २११ ॥  
 नेत्रयोः सुस्थिरं ध्यायेद्दार्शनिकविधिः प्रिये ।  
 नैवेद्यं षड्सोपेतं मितापूपादिसंयुतम् ॥ २१२ ॥  
 शर्करापूरभरितमण्डकैः पायसान्वितम् ।  
 मुक्ताकर्पूरधवलं शुद्धौदनमुपूरितम् ॥ २१३ ॥  
 घृतकर्पूरशोभाढ्यं संपूर्णघृतमण्डितम् ।  
 नानाव्यञ्जनशोभाढ्यं वटकेः कुङ्कुमप्रभैः ॥ २१४ ॥  
 माषान्नभरितं नानारसपानविराजितम् ।  
 घृतक्षीरेण भरितं चतुर्मुद्राविराजितम् ॥ २१५ ॥  
 संकल्प्य परमेशान्यै नित्यहोमविधिं चरेत् ।  
 मूलेन प्राणसहिता आहुतीः पञ्च होमयेत् ॥ २१६ ॥  
 षडाहुतीः षडङ्गानां नित्यहोमः प्रकीर्तितः ।  
 उपविश्याऽऽसने रम्ये वामभागे ततः परम् ॥ २१७ ॥  
 वहत्करोर्ध्वपुटतः साधको भूमिजानुकः ।  
 मण्डलं चतुरस्रं तु तन्मध्ये विलिखेत्प्रिये ॥ २१८ ॥  
 त्रिकोणंमध्ये व्योमाख्यं मण्डलं मनुना प्रिय ।  
 व्यापकान्ते मण्डलाय हृदन्तो वाग्भवं परम् ॥ २१९ ॥  
 मुखे कृत्वा पूजनीयं मण्डलं मनुना प्रिये ।  
 एतन्मण्डलमभ्यर्च्य मण्डलानां चतुष्टयम् ॥ २२० ॥  
 ईशानवह्निनैऋत्यवायुकोणेषु पूर्ववत् ।  
 मण्डलानि विधायथ पूर्ववत्पूजयेत्प्रिये ॥ २२१ ॥  
 पूर्ववद्वलिदानं च दद्यात्सर्वसमुद्धये ।  
 वटुकाय महेशानि योगिनीभ्यश्च वल्लभे ॥ २२२ ॥

१ क. ग 'यद्वीना प' । २ ख. 'गमम् । मा' । ३ स. 'तुर्धा ताद्वरा' ।  
 'णवृत्तां व्यो' । ५ ख. पराम् । 'प्रिये' इति पाठान्तरम् ।



क्षेत्रपालगणेशाभ्यां पूर्ववद्वलिमुत्सृजेत् ।  
 वामभागे कृतस्याथ मण्डलस्योपरि क्षिपेत् ॥ २२३ ॥  
 आधारं पूजयेत्तत्र पात्रं चान्नेदकान्वितम् ।  
 सकारणं मन्त्रयित्वा सर्वभूतबलिं हरेत् ॥ २२४ ॥  
 षोडशार्णेन मनुना त्रिवारं वीरवन्दिते ।  
 तारं च भुवनेशानि सर्वविघ्नपदं ततः ॥ २२५ ॥  
 कृद्भ्यश्च सर्वभूतेभ्यो हुंकारं वह्निबल्लभाम् ।  
 समुच्चरन्बलिं दद्यान्मुद्रया तत्त्वभञ्जया ॥ २२६ ॥  
 बलिपञ्चकमाख्यातं सर्वरक्षाकरं सताम् ।  
 एकत्र वा पञ्च बलीन्द्रयाद्यापकमण्डलैः ॥ २२७ ॥  
 वामभागे स्थितो देवि सर्वविघ्नहरो भवेत् ।  
 चक्रमभ्यर्च्य सकलं विधिवत्परमेश्वरि ॥ २२८ ॥  
 श्रीगुरोः कृपया देवि सर्वज्ञः सर्वतत्त्ववित् ॥

इति श्रीमज्ज्ञानार्णवे नित्यातन्त्रे उषामहेश्वरसंवादे श्रीविद्यायजनविधिर्नाम षोडशः

पटलः ॥ १६ ॥

अथ सप्तदशः पटलः ।

श्रीदेव्युवाच—

देवदेव महादेव अश्रुतार्थं महेश्वर ।  
 षोडशाक्षरविद्यायाः श्रीचक्रविधिमुत्तमम् ॥ १ ॥  
 जपादिकं च यत्सर्वमेकैकाक्षरसाधनम् ।  
 कथयस्व महेशान यद्यहं तव बल्लभा ॥ २ ॥

ईश्वर उवाच—

शृणु सर्वाङ्गसुभगे श्रीविद्याविधिमुत्तमम् ।  
 यस्य विज्ञानमात्रेण कर्ता हर्ता स्वयं विभुः ॥ ३ ॥  
 अनेन विधिना यत्र श्रीचक्रं क्रमसंयुतम् ।  
 पूज्यते तत्र सकलं वशी कुर्यान्न संशयः ॥ ४ ॥  
 नगरं वशमायाति देशमण्डलमाद्रिजे ।  
 योषितः सकला वश्या ज्वलत्कामाग्निपीडिताः ॥ ५ ॥



विद्याविमूढहृदयाः साधकन्यस्तमानसाः ।  
 तद्दर्शनेन देवेशि जायन्ते सर्वयोषितः ॥ ६ ॥  
 अक्षमालां समाश्रित्य मातृकावर्णरूपिणीम् ।  
 अथ मुक्ताफलमयी वाङ्मोक्षफलदायिनी ॥ ७ ॥  
 सर्वसिद्धिप्रदा नित्यं सर्वराजवशंकरी ।  
 यथा मुक्ताफलमयी यथा स्फटिकनिर्मिता ॥ ८ ॥  
 रुद्राक्षमालिका मोक्षे सर्वसंपत्समृद्धिदा ।  
 प्रवालमाला वश्ये तु विद्यालक्ष्मीप्रदा सताम् ॥ ९ ॥  
 माणिक्यमाला फलदा साम्राज्यफलदायिनी ।  
 पुत्रजीवकमाला तु विद्यालक्ष्मीप्रदा सताम् ॥ १० ॥  
 पद्माक्षमालया लक्ष्मीर्जायते महती परा ।  
 रक्तचन्दनमाला तु सर्वभोगप्रदायिनी ॥ ११ ॥  
 अक्षमालां प्रपूज्याथ चन्दनेन विलेपिताम् ।  
 समाश्रित्य जपेद्विद्यां लक्षमात्रं यदा बुधः ॥ १२ ॥  
 योषितो भ्रमयन्त्येव मनस्तस्य सुनिश्चलम् ।  
 तदा द्वितीयलक्षं तु प्रजपेत्साधकोत्तमः ॥ १३ ॥  
 पातालतलनागेन्द्रकन्यकाः क्षाभयन्ति तम् ।  
 तासां कटाक्षजालैस्तु न मोहं याति साधकः ॥ १४ ॥  
 तदा लक्षत्रयं कुर्यात्साधकः स्थिरमानसः ।  
 तृतीयलक्षे संप्राप्ते द्रावयन्ति सुराङ्गनाः ॥ १५ ॥  
 अभिमानेन सौन्दर्यात्सौभाग्यमदकारिणः ।  
 साधकं द्रावयन्त्येव ततश्चासौ मनस्थिरः ॥ १६ ॥  
 तदा लक्षत्रयं साधु सर्वपापनिकृन्तनम् ।  
 एवं लक्षत्रयजपेद्ब्रतस्थः स्वस्थमानसः ॥ १७ ॥  
 संक्षोभयति भूर्लोकस्वलोकतलवासिनः ।  
 पुरुषा योषितो वश्याश्चराचरमपि प्रिये ॥ १८ ॥  
 गोरोचनादिभिर्द्रव्यैश्चक्रराजं समालिखेत् ।  
 अतीव सुन्दरं रम्यं तन्मध्ये प्रतिमां वराम् ॥ १९ ॥

१ स्व. 'क्षे भवेत्सर्वस' । २ क. ग. 'म्राज्या शिल्पदा' । ३ स्व. तु भागदा वश्यदा  
 भवतु । अ° । ४ घ. ग. 'यन्त्यसु' ।



ज्वलन्तीं नामसहितां महाबीजविदर्भिताम् ।  
 चिन्तयेत्तु ततो देवि योजनानां सहस्रतः ॥ २० ॥  
 अदृष्टपूर्वा देवेशि श्रुतमात्राऽपि दुर्लभा ।  
 राजकन्याऽथ वा चार्वी भयलज्जाविवर्जिता ॥ २१ ॥  
 आयाति साधकं सम्यग्मन्त्रमूढा सती प्रिये ।  
 चक्रमध्यगतो भूत्वा साधकश्चिन्तयेद्यदा ॥ २२ ॥  
 उद्यत्सूर्यसहस्राभमात्मानमरुणं तथा ।  
 साध्यमप्यरुणीभूतं कृत्वा मन्त्रं जपेदधुधः ॥ २३ ॥  
 अनेन क्रमयोगेण स्वयं कन्दर्परूपवान् ।  
 सर्वसौन्दर्यसुभगः कामिनीवल्लभो भवेत् ॥ २४ ॥  
 सर्वलोकेषु सुभगः सर्वलोकवशंकरः\* ।  
 सर्वरक्तोपचारैस्तु मुद्रासंनद्धविग्रहः ॥ २५ ॥  
 चक्रं प्रपूरयेद्यस्तु यस्य नाम विदर्भितम् ।  
 स भवेद्दासवद्देवि धनाढ्यां वाऽपि भूपतिः ॥ २६ ॥  
 चक्रमध्यगतं कुर्यान्नाम यस्यास्तु योषितः ।  
 अदृष्टाया महेशानि योनिमुद्राधरो बुधः ॥ २७ ॥  
 हठादानयते शीघ्रं यक्षिणीं राजकन्यकाम् ।  
 नागकन्यामप्सरसं खेचरीं वा सुराङ्गनाम् ॥ २८ ॥  
 विद्याधरीं दिव्यरूपामृषिकन्यां रिपुस्त्रियम् ।  
 मदनोद्भवसंतापां स्फुरज्जघनमण्डलाम् ॥ २९ ॥  
 कामबाणप्रभिन्नान्तःकरणां लोलचक्षुषाम् ।  
 महाकामकलाध्यानयोगात्तु सुरवन्दिते ॥ ३० ॥  
 क्षोभयेत्स्वर्गभूर्लोकपातालतलयोषितः ।  
 रोचनाभागमेकं तु भागमेकं तु कुङ्कुमम् ॥ ३१ ॥  
 अथ भागद्वयं देवि चन्दनं मर्दयेत्समम् ।  
 एकत्र तिलकं कुर्याच्चैलोक्यवशकारिणम् ॥ ३२ ॥  
 अष्टोत्तरशतावृत्त्या मन्त्रयित्वा वशं नयेत् ।  
 राजानं नगरं ग्रामं तेन यद्यत्प्रदृश्यते ॥ ३३ ॥

\* वशंकर इत्यस्याग्रे—साधकानां हितार्थाय सर्वार्थसाधनं प्रिये, इतीदगर्भं स्व. पुस्तके वर्तते ।



मन्त्रिणा परमेशानि तत्सर्वं तस्य वश्यगम् ।  
 ताम्बूलं धूपमुदकं पत्रं पुष्पं फलं दधि ॥ ३४ ॥  
 दुग्धं घृतं चूर्णमन्नं वस्त्रं कर्पूरमेव च ।  
 कस्तूरी घृसृणं चैला लवङ्गं जातिपत्रकम् ॥ ३५ ॥  
 फलं वा वस्तु यद्यत्तु सकलं परमेश्वरि ।  
 शतमष्टोत्तरं जप्त्वा यस्मै कस्मै प्रयच्छति ॥ ३६ ॥  
 स वश्यो जायते देवि नात्र कार्या विचारणा ।  
 स्त्रियस्तु सकला वश्या दासीभूता भवन्ति हि' ॥ ३७ ॥  
 जगत्कर्षणमेतत्तु कथितं नान्यथा भवेत् ।  
 रहस्यस्थानके मन्त्रो लिखेद्रोचनया भुवि ॥ ३८ ॥  
 चारुशृङ्गारवेषाढ्यां सर्वाभरणभूषिताम् ।  
 प्रतिमां सुन्दरां गीतां विलिख्य सुमनोहराम् ॥ ३९ ॥  
 तद्भालकण्ठहन्नाभिजन्ममण्डलयोजिताम् ।  
 जन्मनाममहाविद्यामङ्कशान्तर्विदर्भिताम् ॥ ४० ॥  
 सर्वसंधिषु देहस्य मदनाक्षरमालिखेत् ।  
 लीनं दाडिमपुष्पाभं चिन्तयेद्देहसंधिषु ॥ ४१ ॥  
 तदाशाभिमुखो भूत्वा स्वयं देवीस्वरूपकः ।  
 मुद्रां तु क्षोभिणीं बद्ध्वा मन्त्रमष्टशतं जपेत् ॥ ४२ ॥  
 नियोज्यं मदनागारे चन्द्रसूयंकलात्मके ।  
 ततो विकलसर्वाङ्गीं कामबाणैः प्रपीडिताम् ॥ ४३ ॥  
 अनन्यमानसां प्रेमभ्रममाणां मदालसाम् ।  
 एवमाकर्षयेन्नारीं योजनानां शतादपि ॥ ४४ ॥  
 मातृकां विलिखेच्चक्रवाह्यतः सकलां प्रिये ।  
 भूर्जपत्रे स्वर्णपत्रे रौप्यपत्रेऽथ ताम्रजे ॥ ४५ ॥  
 अवध्यः सर्वजन्तूनां व्याघ्रादीनां विशेषतः ।  
 तथैव मातृकायुक्तस्वसंज्ञोच्चक्रमण्डितः ॥ ४६ ॥  
 कर्पूरकुङ्कुमाद्यैस्तु अजरामरनां लभेत् ।  
 अनेन विधिना देवि रोचनागरुकुङ्कुमैः ॥ ४७ ॥

१ ख. हि । हठाकर्षं । २ ख. 'र्वावर' । ३ ख. 'भिगतामामय यो' । ४ क. 'ज्य  
 श्मनागा' । ५ क. 'ज्ञामन्त्रम' । ६ ख. 'रु चन्दनैः । लिखितं च' ।



विलिख्यंश्चक्रयोगेण साध्यनाम वरानने ।  
 विद्वर्मितं स्वनाम्ना तु यस्मिन्कास्मिन्नपि स्थितम् ॥ ४८ ॥  
 स्थावरं जङ्गमं चापि सकलं जनमण्डलम् ।  
 वशी कुर्यान्महेशानि पादाक्रान्तं न संशयः ॥ ४९ ॥  
 महात्रिपुरसुन्दर्याः कामकूटेन भास्वता ।  
 एकमेकमवष्टभ्य साध्यनामाक्षराणि च ॥ ५० ॥  
 बहिरप्यखिलैर्वर्णैर्मातृकायाः प्रवेष्टयेत् ।  
 हेममध्यगतं कुर्याच्छिखायां वामके भुजे ॥ ५१ ॥  
 धारयेद्यत्र कुत्रापि त्रैलोक्यवशकारकम् ।  
 राजेन्द्रमपि देवेशि दासभूतं करोति हि ॥ ५२ ॥  
 राजानो वाजिनः सर्पा गजा इष्टा मदोत्कटाः ।  
 व्याघ्राः केसरिणो मत्ता वश्यास्तस्य भवन्ति हि ॥ ५३ ॥  
 पूर्वक्रमेण नगरनाम संदर्भ्य शैलजे ।  
 मध्ये चतुष्पथे वाऽपि चतुर्दिक्षु निधापयेत् ॥ ५४ ॥  
 महाक्षोभो योषितां तु जनानां महतामपि ।  
 तथैव सर्वदुष्टानां पुरस्थानां च जायते ॥ ५५ ॥  
 एतन्मध्यगतां पृथ्वीं सशैलवनगह्वराम् ।  
 ज्वलन्तीं सर्वराजेन्द्रमण्डितां सागराम्बराम् ॥ ५६ ॥  
 मासषट्कं चिन्तयेद्यः साक्षात्कामोपमो भवेत् ।  
 कटाक्षक्षेपमात्रेण नार्यस्तस्य वशाः प्रिये ॥ ५७ ॥  
 राजानो ब्राह्मणा वैश्याः शूद्राश्च पशवो जगत् ।  
 दृष्ट्वा त्वाकर्षयेद्देवि त्रैलोक्यं सचराचरम् ॥ ५८ ॥  
 सपत्नाञ्जाशयेद्दृष्ट्वा नात्र कार्या विचारणा ।  
 भूतप्रेतपिशाचांश्च ज्वरांश्चातुर्थिकादिकान् ॥ ५९ ॥  
 शूलगुल्मादिरोगांश्च दृष्ट्वा नाशयते क्षणात् ।  
 एतस्मिन्वूरसुभगं रात्रौ संपूजितं प्रिये ॥ ६० ॥  
 योजनानां शताद्वाऽपि सम्यगाकर्षयेत्स्त्रियम् ।  
 यदा दिक्षु विदिक्ष्वेवं दिविष्ठानपि सुन्दरि ॥ ६१ ॥



वशमानयते शीघ्रं सपुत्राषश्वान्धवान् ।  
 भूर्जपत्रे समालिख्य रोचनागरुकुङ्कुमैः ॥ ६२ ॥  
 तन्मध्ये नगरं देशं मण्डलं खण्डमेव च ।  
 नाम्ना विदर्भितं स्वस्य पूजयित्वा यथाविधि ॥ ६३ ॥  
 भूमिमध्यगतं कृत्वा त्रैलोक्यं वशमानयेत् ।  
 अथ वा धारयेत्कण्ठे शिखायां बाहुमूलके ॥ ६४ ॥  
 यत्र कुत्र स्थितं भद्रे क्षोभयेन्नगरं महत् ।  
 अकंक्षीरेण संयुक्तं धत्तूरकरसं तथा ॥ ६५ ॥  
 रोचनाकुङ्कुमे चैव लाक्षालक्तकसंयुतम् ।  
 कस्तूरीचन्द्रसंयुक्तमेकीकृत्य ततः परम् ॥ ६६ ॥  
 चक्रमेतत्समालिख्य यस्य नाम्ना महेश्वरि ।  
 तस्य व्याघ्रगजव्य धिरिपुसर्पभयादिकम् ॥ ६७ ॥  
 चोरेग्रहजलारिष्टशाकिनीडाकिनीभयम् ।  
 भयं न विद्यते देवि परमन्त्राभिचारजम् ॥ ६८ ॥  
 नित्यं संधारयेद्देवि कालमृत्युं विनाशयेत् ॥ ६९ ॥  
 अथवा मध्यगां देवीं त्रिकोणोभयमध्यगाम् ।  
 अथ स्वनामसंयुक्तां रोचनाकुङ्कुमाङ्किताम् ॥ ७० ॥  
 निधापयेच्च सप्ताहादासवर्तिं करो भवेत् ।  
 पीतद्रव्यैः समालिख्य पीतपुष्पैः समर्पयेत् ॥ ७१ ॥  
 पूर्वाक्षाभिमुखो मूत्वा स्तम्भयेत्सर्ववादिनः ।  
 सहस्रवदनो देवि मूढो भवति तत्क्षणात् ॥ ७२ ॥  
 नाम्ना यस्य स वाग्मी हि पाषाण इव जायते ।  
 चक्रं विलिख्य देवेशि महानीलीरसेन तु ॥ ७३ ॥  
 नाम संयोज्य विधिवदक्षिणाभिमुखो बुधः ।  
 धत्तो दग्ध्वा महेशानि मारणं वैरिणां प्रिये ॥ ७४ ॥  
 महिषाश्वपरीषाम्नां संम्यगाधृष्य शैलजे ।  
 गोमूत्रेण च संलिख्य नामसंदर्भ्य पूर्ववत् ॥ ७५ ॥  
 क्षिप्त्वाऽऽरनालमध्यस्थं विद्वेषणकर भवेत् ।  
 कृत्वा रोचनया नाम काकपक्षस्य मध्यगम् ॥ ७६ ॥  
 लम्बमानं तदाकाशे शत्रूच्चाटनकारकम् ।  
 महानीलीरोचनाभ्यां दुग्धलाक्षारसेन हि ॥ ७७ ॥



विलिख्य धारयेन्मन्त्री सर्ववर्णान्वशं नयेत् ।

अनेनैव विधानेन स्थापयेद्धारिमध्यगम् ॥ ७८ ॥

तेनोदकेन संभ्रातः पीतं तत्सर्ववश्यकृत् ।

सौभाग्यं जायते तेन पानीयेन न संशयः ॥ ७९ ॥

एतन्मध्यगतां पृथ्वीं नगरीं वा सुलोचने ।

सप्ताहात्क्षोभयेत्सम्यग्ज्वलमानां विचिन्तयेत् ॥ ८० ॥

अथ वक्ष्ये भहेशानि महापातकनाशनम् ।

शिवां संपूजयेद्देवि सुगन्धैः कुसुमैः प्रिये ॥ ८१ ॥

महापातकयुक्तात्मा तत्क्षणात्पापहा भवेत् ।

शमीदूर्वाङ्कुराश्वत्थपलाशैरथ वाऽर्कजैः ॥ ८२ ॥

मासन हन्ति कलुषं सप्तजन्मकृतं नरः ।

पूवाशाभिमुखो भूत्वा पीतद्रव्यैः समर्चयेत् ॥ ८३ ॥

पीतस्थाने समालिख्य स्तम्भयेत्सर्ववादिनः ।

उत्तराशामुखो भूत्वा सिन्दूररजसा लिखेत् ॥ ८४ ॥

पूजयेद्विधिवद्विद्वान्सर्वलोकं वशं नयेत् ।

पश्चिमाभिमुखो भूत्वा चन्दनेन समालिखेत् ॥ ८५ ॥

संपूज्य विधिवद्विद्वान्सर्वयोषिन्मनो हरेत् ।

वल्लभो जायते देवि दासीमिव वशं नयेत् ॥ ८६ ॥

यमाशाभिमुखो भूत्वा चक्रं कृष्णं यदाऽर्चयेत् ।

यस्य नामाङ्कितं तस्य मन्त्रहानिः प्रजायते ॥ ८७ ॥

अग्निराक्षसवायव्यशंभुकोणेषु पूजितम् ।

पूर्ववत्परमेशानि क्रमेण परिपूजितम् ॥ ८८ ॥

स्तम्भविद्वेषणव्याधिशत्रूच्चाटकरं भवेत् ।

रोक्ष्णालिखितं चक्रं क्षीरमध्ये क्षिपेद्बुधः ॥ ८९ ॥

सर्ववश्यकरं देवि भवत्येव न संशयः ।

गोमूत्रमध्यगं सम्यक्शत्रूच्चाटकरं भवेत् ॥ ९० ॥

तैलस्थं चक्रराजं तद्विद्वेषणकरं भवेत् ।

ज्वलज्ज्वलनमध्यस्थं शत्रुनाशकरं भवेत् ॥ ९१ ॥

यदेकान्ते चतुर्मार्गे सिन्दूररजसा लिखेत् ।

सर्वबाह्यत आरभ्य यावन्मध्यं महेश्वरि ॥ ९२ ॥



अकारादिक्षकारान्तां मातृकां तत्र विन्यसेत् ।  
 पूजयेद्वात्रिसभये कुलचिरेक्रमेण तु ॥ ९३ ॥  
 साधकः खेचरो देवि जायते नात्र संशयः ।  
 गिरावेकतरौ तद्वदर्चयेत्कुलमार्गतः ॥ ९४ ॥  
 अजरामरतां लब्ध्वा सुखी भवति माम्त्रिकः ।  
 इमशाने पूजयेच्चक्रं महाभूतादिने बुधः ॥ ९५ ॥  
 पूर्वक्रमेण विधिवत्साधकः स्थिरमानसः ।  
 स्वङ्गसिद्धिं च वेतालसिद्धिं च गुटिकामपि ॥ ९६ ॥  
 पादुकां जमसिद्धिं च मनःसिद्धिं च धातुशम् ।  
 महाविषरसिद्धिं च यक्षिणीचेटकोद्भवाम् ॥ ९७ ॥  
 सर्वं तल्लभते मन्त्री नात्र कार्या विचारणा ।  
 अथ वक्ष्ये महेशानि श्रीविद्यापूजनं महत् ॥ ९८ ॥  
 ब्रह्महत्यादिदोषाणां पुरश्चरणमुत्तमम् ।  
 रक्तपद्मैर्महेशानि पूजयेच्चक्रमुत्तमम् ॥ ९९ ॥  
 समस्तरश्मिसहितं नित्याम्नायपुरस्कृतम् ।  
 कुलाचारक्रमाद्देवि कर्पूरक्षोदमण्डितम् ॥ १०० ॥  
 मासमात्रेण देवेशि महापातककोटयः ।  
 जन्मान्तरकृताः सर्वा नाशयेन्नात्र संशयः ॥ १०१ ॥  
 लक्ष्मीस्तस्य गृहे रम्या सुस्थिरा सुरवन्दिते ।  
 जपापुष्पैर्महेशानि पूर्ववत्पूजयेच्छिवाम् ॥ १०२ ॥  
 मासमात्रं क्रमेणैव पूर्ववत्परमेश्वरि ।  
 ब्रह्महत्यादिपापांश्च पूर्वजन्मकृतान्प्रिये ॥ १०३ ॥  
 नाशयेन्नात्र संदेहो धनवाञ्जायते बुधः ।  
 कंतकैस्तरुणैः पत्रैः पूर्ववत्पूजयेत्प्रिये ॥ १०४ ॥  
 उपपातकसंघांश्च मासमात्रेण नाशयेत् ।  
 सौभाग्यमतुलं तस्य जायते नात्र संशयः ॥ १०५ ॥  
 शतपत्रैर्मनोरमैः पूजयेन्मासमात्रकम् ।  
 पूर्ववत्परमेशानि पूर्वपापं विनाशयेत् ॥ १०६ ॥  
 चम्पकैः सुमनोरमैः पूर्ववत्पूजयेच्छिवाम् ।



मासमात्रेण हन्त्येव पातकाऽशतजन्मजात् ॥ १०७ ॥

सौभाग्यवान्मवेन्मन्त्री शिपुरायाः प्रसादतः ।

श्वेतपद्मैर्महेशानि महद्भिः पूजयेत्पराम् ॥ १०८ ॥

पूर्ववशाशयेत्पापं विंशजन्मभवं प्रिये ।

मासमात्रेण सकलं मोक्षस्तस्य करे स्थितः ॥ १०९ ॥

बन्धुककुसुमैर्देवि मासमात्रं प्रपूजयेत् ।

त्रैलोक्यं वशागे तस्य पूर्वपापं दहेद्बुधः ॥ ११० ॥

विल्वपत्रैश्च जलजैः सहैव परिपूजयेत् ।

पूर्ववत्परमेशानि मासमात्रं प्रसन्नधीः ॥ १११ ॥

समृद्धिमान्मवेद्देवि सर्वपापहरः सदा ।

मल्लिकामालतीजातीकुन्दैश्च शतपत्रकैः ॥ ११२ ॥

श्वेतोत्पलेर्मिश्रितैस्तु पूजयेन्मासमात्रकम् ।

कुलाचारक्रमेणैव पातकं शतजन्मजम् ॥ ११३ ॥

महाहर्यादिजनितं नाशयेन्मात्र संशयः ।

मुक्तिस्तस्य करे दंवि वाचा जीवसमो भवेत् ॥ ११४ ॥

अगस्त्यबाणबन्धुकजपारक्तोत्पलैः प्रिये ।

पूर्वक्रमेण संपूज्य मासमात्रं प्रसन्नधीः ॥ ११५ ॥

पातकं नाशयेन्मन्त्री साक्षात्कामसमो भवेत् ।

चम्पकैः पाटलैर्देवि बकुलैर्नागकेसरैः ॥ ११६ ॥

कङ्कारैः सिन्दुरै रम्यैः पूर्ववत्पूजयेत्क्रमात् ।

सौभाग्यवतुलं तस्य मासमात्रेण जायते ॥ ११७ ॥

पापं विनाशयेद्देवि यदि जन्मसहस्रजम् ॥ ११८ ॥

इति श्रीवज्रानाथदेवित्यात्मन्त्रे श्रीविद्यापयोगविधिर्नाम सप्तदशः पटलः ॥१७॥

अथाष्टादशः पटलः ।

ईश्वर उवाच—

रत्नपूजाविधानं तु कथयामि तवानघे ।

\*पुष्पाणि रत्नयेद्देवि माणिक्यरचितानि हि ॥ १ ॥

\* इदमर्थं स्व. पुस्तकस्थम् ।

१ स्व. 'पं द्वेदु' ।



तैस्तु पूजां प्रकर्तव्या चक्रराजस्य पूर्ववत् ।  
 नानापुष्पैः सुगन्धैश्च कर्पूरक्षोदचन्दनैः ॥ २ ॥  
 एकविंशतिरात्रेण विंशतिं धरणीभुजाम् ।  
 दासीभूतां करोत्येव महारोगांश्च नाशयेत् ॥ ३ ॥  
 सूर्यवत्कान्तिमान्मन्त्री जायते नात्र संशयः ।  
 मुक्तारत्नैश्च रचयेत्स्वर्णपुष्पाणि सुन्दरि ॥ ४ ॥  
 तैस्तु पूजा प्रकर्तव्या नानापुष्पैश्च पूर्ववत् ।  
 एकविंशतिरात्रेण राजपत्न्यो वशाः प्रिये ॥ ५ ॥  
 कलाकान्तियुतो देवि जायते सुभगः क्षितौ ।  
 प्रवालघटितैः स्वर्णपुष्पैस्तु बहुभिर्यजेत् ॥ ६ ॥  
 पूर्ववत्परमेशानि कुलाचारक्रमेण तु ।  
 पुष्पैश्च विविधैर्देवि त्रिःसप्ताहात्सुरेश्वरि ॥ ७ ॥  
 क्रूरास्तस्य वशाः सर्वे वैरिवर्गान्विनाशयेत् ।  
 तथा मरकतक्षिप्तस्वर्णपुष्पैस्तु पूजयेत् ॥ ८ ॥  
 एकविंशतिरात्रेण नानापुष्पैः क्रमं यजेत् ।  
 विबुधास्तस्य वरदा वैरी नश्यति नान्यथा ॥ ९ ॥  
 पुष्परागमहारत्नघटितैः स्वर्णनिर्मितैः ।  
 कुसुमैः पूजयेच्चक्रं त्रिःसप्ताहात्सुरेश्वरि ॥ १० ॥  
 सुरास्त्रस्य वशा देवि बृहस्पतिसमो भवेत् ।  
 सुवर्णरचितैः पुष्पैर्वज्रकैर्यूरराजितैः ॥ ११ ॥  
 एकविंशतिरात्रेण मोहयेज्जगतीमिमाम् ।  
 देवदैत्या वशास्तस्य जायन्ते नात्र संशयः ॥ १२ ॥  
 इन्द्रनीलमयैः स्वर्णपुष्पैश्चक्रं समर्चयेत् ।  
 एकविंशतिरात्रेण तथा नीलैश्च नीरजैः ॥ १३ ॥  
 वैरिणो नाशमायान्ति शेषा वश्या भवन्ति हि ।  
 गोमेदघटितैः पुष्पैः सुवर्णस्य यजेद्बुधः ॥ १४ ॥  
 किंशुकैश्च कुसुमैश्च पूर्ववत्परमेश्वरि ।  
 सप्ताहाद्वैरिणो वश्या घातस्तेषु प्रजायते ॥ १५ ॥  
 त्रिःसप्ताहान्महाबापसंचयं नाशयेत्प्रिये ।  
 कव्यादजीवा वश्या हि भवन्त्येव न संशयः ॥ १६ ॥



वैदूर्यघटितैः स्वर्णपुष्पैरभ्यर्चयेत्क्रमम् ।  
 चम्पकादिभिरभ्यर्च्य त्रैलोक्यं स्तम्भयेत्क्षणात् ॥ १७ ॥  
 एकविंशतिभिर्वारैः सर्वपापहरो भवेत् ।  
 पुष्पैः पर्युषितैर्दोवि नार्चयेत्स्वर्णजैरपि ॥ १८ ॥  
 निर्माल्यभूतैः कुसुमैरुच्छिष्टैः परमेश्वरि ।  
 नवरत्नमयैः स्वर्णपुष्पैर्यदि शिवां यजेत् ॥ १९ ॥  
 तदा देवा मनुष्याश्च पद्मगा राक्षसादयः ।  
 सर्वे वक्ष्या भवन्त्येव त्रिःसप्ताहाच्च संशयः ॥ २० ॥  
 जन्मकोटिमवं पापं नाशयेन्नात्र संशयः ।  
 स्वर्णरत्नमयैः पुष्पैर्नवैरेव प्रपूजयेत् ॥ २१ ॥  
 तदाऽश्वमेधदशकं कृतं भवति शैलजे ।  
 स्वर्णरत्नादिपूर्णत्वं यदा नास्ति तदा शृणु ॥ २२ ॥  
 तैरेव पुष्पैः पूजा तु कर्तव्या साधकोत्तमैः ।  
 यद्यत्पुष्पं यत्र यत्र दत्तं तत्तत्सुरेश्वरि ॥ २३ ॥  
 तत्र तत्र प्रदातव्यं न दातव्यं यथेच्छया ।  
 अलङ्कारस्वरूपेण पूजयेच्चक्रनायकम् ॥ २४ ॥  
 केवलं स्वर्णपुष्पैस्तु त्रैलोक्यं स्तम्भयेच्छिवे ।  
 माममात्रेण पापानि सप्तजन्मभवान्यपि ॥ २५ ॥  
 नाशयेन्मोहयेत्सर्वा समुद्रवलयां धराम् ॥ २६ ॥  
 इति श्रीमज्ज्ञानार्णवे नित्यानन्दे श्रीविद्यास्वर्णरत्नपूजाविधिविवरणं  
 नामाष्टादशः पटलः ॥ १८ ॥

अथैकोनविंशः पटलः ।

श्रीदेव्युवाच—

त्रिपुरा परमा शक्तिस्त्रैलोक्यवशकारिणी ।

एतस्याः परमानन्दसाधनं कथय प्रभो ॥ १ ॥

बीजत्रयस्य देवेश यद्यहं तव वल्लभा ।

ईश्वर उवाच—

एषा विद्या वरारोहे पारम्पर्यक्रमागता ॥ २ ॥

। ख. 'षाश्च मुनयः प' । २ क. 'नरो यदि प्र' । ३ क. 'तं दत्तं सुरे' । ४ ख. 'विद्यया' । पा' ।



भवबन्धं घातयन्ती संस्पृता पापहारिणी ।  
 जपान्मृत्युंजयेशानि ध्याता सर्वायसाधिका ॥ ३ ॥  
 दुःखदोर्भाग्यदारिद्र्यभयघ्नी पूजिता भवेत् ।  
 विष्णौघशमेनी चैव हवनाग्नाञ्च संशयः ॥ ४ ॥  
 पृथग्बीजशयस्याहं साधनं कथयामि ते ।  
 शुभ्राम्बरपरीधानो गन्धकपूरमण्डनः ॥ ५ ॥  
 मुक्ताफलस्फुरेद्वपभूषणः शुभ्रमाल्यवृतः ।  
 शुभ्रमन्दिरसंविष्टो ब्रह्मचर्यसमन्वितः ॥ ६ ॥  
 पूजयेच्छुभ्रकुसुमेर्नैवेद्यमपि सुज्ज्वलम् ।  
 पायसं घृतसंपन्नं तथाऽमृतफलोदनम् ॥ ७ ॥  
 घृतमोदकसंपन्नं नानाशुभ्राञ्जपुरितम् ।  
 नैवेद्यं दर्शयेद्देव्यै वागीश्वर्यै सुरेश्वरि ॥ ८ ॥  
 उषचारैः सुशुभ्रैश्च साधयेन्मोक्षवाङ्मयम् ।  
 वाग्भवारूपां जपेद्दिवा वागीर्षीं संस्मरन्बुधः ॥ ९ ॥  
 कपूरयवलां शुभ्रपुष्पाभरणभूषिताम् ।  
 अत्यन्तशुभ्रवसनां वज्रमौक्तिकभूषणाम् ॥ १० ॥  
 मुक्ताफलामलमणिजपमालालसत्कराम् ।  
 पुस्तकं वरदानं च दधतीमभयप्रदाम् ॥ ११ ॥  
 एवं ध्यायेन्महेशानि सर्वविद्याधिषो भवेत् ।  
 भूलादिब्रह्मरन्ध्रान्तं स्रवत्पीयूषवर्षिणीम् ॥ १२ ॥  
 तस्मान्ज्योतिर्मयीं ध्यायेज्जिह्वां दीपस्वरूपिणीम् ।  
 पापाणेन समो वाऽपि मूर्खो जीवसमो भवेत् ॥ १३ ॥  
 अथ कामकलाशक्तिसाधकः परमेश्वरि ।  
 रक्तालंकारसुभगो रक्तगन्धानुलेपनः ॥ १४ ॥  
 रक्तवस्त्रावृतः सम्यक्मध्ये कामकलात्मना ।  
 रक्तपुष्पैश्च विविधैः कुङ्कुमादिभिरर्चयेत् ॥ १५ ॥  
 भूलादिब्रह्मपर्यन्तं स्फुरद्दीपस्वरूपिणीम् ।  
 धन्धुककुसुमाकारकान्तिभूषणभूषिताम् ॥ १६ ॥

१ स. 'मयेन्मन्त्रहं' । २ स. 'रुद्रभूषाभू' । ३ क. 'तगोलह' । ४ 'रि' । मन्त्रः सर्वं ।  
 स्वस्त्युत्रो वा सा' । ५ क. 'मयं द्या' । ६ क. 'जिह्वाये दीर्घि' ।



इक्षुकोदण्डपुष्पेषुवरदाभयसत्कराम् ।  
 तदीयकायसिन्दूरभरितं भुवनत्रयम् ॥ १७ ॥  
 चिन्तयेत्परमेशानि त्रैलोक्यं मोहयेत्क्षणात् ।  
 राजानो वशमायान्ति पन्नगा राक्षसाः सुराः ॥ १८ ॥  
 कन्दर्प इव देवेशि योषितां मानहारकः ।  
 मनश्चिन्तितयोषितु दासीव वशगा भवेत् ॥ १९ ॥  
 चलच्चलेन्दुसंकाशां तरुणारुणविग्रहाम् ।  
 चिन्तयेद्योषितां यानौ क्षोभयेत्सुरसुन्दरीः ॥ २० ॥  
 किं पुनर्मानुषोर्देवि त्रैलोक्यमपि मोहयेत् ।  
 एषैव चिन्तिता देवी सिन्दूराभा हृदि क्षणात् । २१ ॥  
 आकर्षयेत्तदा शीघ्रं रम्भा वाऽपि तिलोत्तमाम् ।  
 रक्तवर्णां स्त्रियं ध्यात्वा तदीयसहस्रमत्तमः (?) ॥ २२ ॥  
 तस्या मूर्ध्नि स्मरेद्बीजान्स्त्रवत्पीयूषवर्षिणीम् ।  
 ध्यायन्संमोहयेद्देवि मदनात्तप्तमानसाम् ॥ २३ ॥  
 क्षणमात्रेण देवेशि त्रैलोक्यं वशमानयेत् ।  
 एतत्कामकलाध्यानात्पञ्च कामा वरानने ॥ २४ ॥  
 मोहयन्ति जगत्सर्वं प्रयोगं शृणु पार्वति ।  
 पूर्वोक्तकामा देवेशि ज्ञातव्याः पञ्चसंज्ञकाः ॥ २५ ॥  
 विदर्भ्याद्येन कामेन मन्मथान्तर्गतं कुरु ।  
 कन्दर्पसंपुटं कृत्वा कोणगर्भगतं ततः ॥ २६ ॥  
 मकरध्वजसंज्ञं तु सर्वमेतद्वरानने ।  
 मीनकेतुगतं कुर्यान्मोहयेज्जगतीभिमाम् ॥ २७ ॥  
 त्रैलोक्यमोहनं नाम योगोऽयं परिकीर्तितः ।  
 शृणु देवि प्रवक्ष्यामि शक्तिबीजस्य साधनम् ॥ २८ ॥  
 सृष्टिसंहारपर्यन्तं शरीरे चिन्तयेत्पराम् ।  
 स्रवत्पीयूषधाराभिर्वर्षन्तीं विषहारिणीम् ॥ २९ ॥  
 हेमप्रभाभासमानां विद्युन्निकरसुप्रभाम् ।  
 स्फुरच्चन्द्रकलापूर्णकलशं वरदाभयौ ॥ ३० ॥  
 ज्ञानमुद्रां च दधतीं साक्षादमृतरूपिणीम् ।  
 ध्यायन्विषं हरेन्मन्त्री नानाकारव्यवस्थितम् ॥ ३१ ॥



एतस्याः स्मरणाद्देवि नीलकण्ठत्वमागतः ।  
 अहं मृत्युंजयो भूत्वा विचरामि जले स्थले ॥ ३२ ॥  
 वैनतेयसमो मन्त्री विषभारसहरानुत् ।  
 भूतप्रेतपिशाचांश्च नाशयेद्भोगसंचयम् ॥ ३३ ॥  
 चातुर्थिकज्वरान्सर्वानपस्मारांश्च नाशयेत् ।  
 अथ त्रिकूटा संपूर्णा महात्रिपुरसुन्दरी ॥ ३४ ॥  
 चिन्तिता साधकस्याऽऽशु त्रैलोक्यवशकारिणी ।  
 क्रमेण नाभिहृद्वक्त्रमण्डलस्थाऽरुणप्रभा ॥ ३५ ॥  
 प्रह्वरागमणिस्वच्छा चिन्तनात्सुरवन्दिते ।  
 तस्याष्टगुणमैश्वर्यं सौभाग्यं च प्रजायते ॥ ३६ ॥  
 तन्नाम संस्मरन्मन्त्री योगिनीनां भवेत्प्रियः ।  
 मातृचक्रं तस्य काये तेन सार्धं सुखी भवेत् ॥ ३७ ॥  
 पुत्रवान्देवदेवेशि मन्त्री ध्यानात् संशयः ।  
 यदा चक्रस्थिता पूर्णा खेचरी सिद्धिदायिनी ॥ ३८ ॥  
 चतुःषष्टिर्यतः कोट्यो योगिनीनां महौजसाम् ।  
 चक्रमेतत्समाराध्य संस्थिता बीरवन्दिते ॥ ३९ ॥  
 आदौ संबन्धनि पदे मध्ये बीजाष्टकं बहिः ।  
 कलां ध्यात्वाऽङ्गनासङ्गं कामराज इवापरः ॥ ४० ॥  
 पाशाङ्कुशधनुर्बाणैर्मादनैर्माहयेत्प्रिये ।  
 त्रैलोक्यसुन्दरीं देवीं किं पुनर्मर्त्ययोषितः ॥ ४१ ॥  
 तथैव शक्तिसंबन्धशस्त्रैस्तन्मयविग्रहः ।  
 सिद्धगन्धर्वदेवांश्च वशीं कुर्यान्न संशयः ॥ ४२ ॥  
 एतामाराध्य देवेशि कामः सौभाग्यसुन्दरः ।  
 हरिश्च परमेशानि त्रिपुरासाधनात्प्रिये ॥ ४३ ॥  
 त्रैलोक्यमोहनो भूत्वा स्थितिकर्ताऽभवत्सदा ।  
 एतत्समाराधनेन ब्रह्मा सृष्टिकरोऽभवत् ॥ ४४ ॥  
 चन्द्रसूर्यौ वरारोहे सृष्टिसंहारकारकौ ॥ ४५ ॥  
 इति श्रीमज्ज्ञानार्णवे नित्यातन्त्रे त्रिपुराबीजत्रयसाधनाविधिर्नामैकोन-  
 विंशः पटलः ॥ १९ ॥



अथ विंश. पटलः ।

श्रीदेव्युवाच—

जपहोमविधिं ब्रूहि येन विघ्नं विनाशयेत् ।  
साधकानां हिताय त्वं वद शंकर सुव्रत ॥ १ ॥

इश्वर उवाच—

शृणु देवि प्रवक्ष्यामि जपहोमविधिं प्रिये ।  
चक्रं समर्चयेद्देवि सकलं नियतव्रतः ॥ २ ॥  
बाह्यं मध्यगतं वाऽपि मध्यं वा चक्रमर्चयेत् ।  
उपचारैः समाराध्य सहस्रं प्रजपेच्छुचिः ॥ ३ ॥  
तदग्रे संस्थितो मन्त्री तदनन्तफलं भवेत् ।  
ध्यात्वाऽथ वा चक्रराजमत्र पूजाममन्वितम् ॥ ४ ॥  
जपारम्भं सुधीः कुर्यान्महापातकहा भवेत् ।  
निगदेनोपांशुना वा मानमेनाथ वा जपेत् ॥ ५ ॥  
निगदः परमेशानि स्पष्टवाचा निगद्यते ।  
अव्यक्तस्तु स्फुरद्वक्त्र उपांशुः परिकीर्तितः ॥ ६ ॥  
मानसस्तु वरारोहे चिन्तनाक्षररूपवान् ।  
निगदेन तु यज्जप्तं लक्षमात्रं वरानने ॥ ७ ॥  
उपांशुस्मरणेनैव तुल्यं भवति शैलजे ।  
उपांशु लक्षमात्रं तु यज्जप्तं कमलेक्षणे ॥ ८ ॥  
मानसोच्चारणात्तुल्यमेकेन परमेश्वरि ।  
मुद्रासंनद्धदेहः सन्पूर्वाक्तध्यानयोगतः ॥ ९ ॥  
लक्षमात्रं जपेद्यस्तु महापापैः प्रमुच्यते ।  
लक्षद्वयेन पापानि सप्तजन्मभवान्यपि ॥ १० ॥  
महापातकमुख्यानि नाशयेन्नात्र संशयः ।  
ततो लक्षत्रयं जप्त्वा यस्तु मन्त्रं कुलेश्वरि ॥ ११ ॥  
महापातककोटीस्तु नाशयेन्नात्र संशयः ।  
चतुर्लक्षं जपेद्देवि स हि वागीश्वरो भवेत् ॥ १२ ॥

१ ख. ततो मन्त्रफ° । २ ख. °राज मनः पू° । ३ ख. °नि समज° । ४ क. ग. °मन्त्रमन्त्रकु° । ५ क. °श्वरः । म° ।



कुबेर इव देवेशि पञ्चलक्षान्न संशयः ।  
 षड्लक्षजपमात्रेण महाविद्याधरो भवेत् ॥ १३ ॥  
 सप्तलक्षजपान्मन्त्री खेचरीमेलको भवेत् ।  
 अष्टलक्षजपान्मन्त्री देवपूज्यो भवेन्नरः ॥ १४ ॥  
 अणिमाद्यष्टसिद्धीनां नायको भवति प्रिये ।  
 वशगास्तस्य राजानो योषितस्तु विशेषतः ॥ १५ ॥  
 नवलक्षप्रमाणं तु जपेत्रिपुरसुन्दरीम् ।  
 रुद्रमूर्तिः स्वयं कर्ता हर्ता साक्षान्न संशयः ॥ १६ ॥  
 सर्ववन्द्यः सदा सर्वस्वस्थः सौभाग्यभागभवेत् ।  
 यत्र वा कुत्रचिद्भागो लिङ्गं यत्पश्चिमामुखम् ॥ १७ ॥  
 स्वयंभूवाणलिङ्गं वा वृषशून्यं जलस्थितम् ।  
 पश्चिमायतनं चापि इतरद्वाऽपि सुव्रते ॥ १८ ॥  
 शक्तिक्षेत्रेषु गङ्गायां नद्यां पर्वतमस्तके ।  
 पवित्रे सुस्थले देवि जपेद्विद्यां प्रसन्नधीः ॥ १९ ॥  
 तत्र स्थित्वा जपेत्लक्षं साक्षाद्देवीस्वरूपकः ।  
 ततो भवति विद्येयं त्रैलोक्यवशकारिणी ॥ २० ॥  
 एवं जपेद्यथाशक्तिं होमकर्म समारभेत् ।  
 किंशुकैर्हवनं कुर्याद्दशांशेन वरानने ॥ २१ ॥  
 कुसुम्भकुसुमेर्देवि मधुत्रयविमिश्रितैः ।  
 विधिनोक्तप्रकारेण विघ्नौघं नाशयेत्क्षणात् ॥ २२ ॥  
 सर्वकामप्रदा राज्यमुक्तिभुक्तिफलप्रदा ।  
 कुण्डं विरच्य विधिवत्सर्वलक्षणलक्षितम् ॥ २३ ॥  
 योनिकुण्डं वाक्प्रदं स्यादाकृष्टिकरणं भगवन् ।  
 लक्ष्मीप्रदं वर्तुलं स्याच्चन्द्रार्धं हि त्रयं भवेत् ॥ २४ ॥  
 नवत्रिकोणकुण्डं तु खेचरीसिद्धिदायकम् ।  
 चतुरस्रं शान्तिलक्ष्मीपुष्टिबृद्ध्यम्बुकारणम् ॥ २५ ॥  
 षडस्रं सर्वसंपत्तिधनसौभाग्यवर्धनम् ।  
 पद्मालङ्कं सर्वसंपत्तिकारणं सुरवन्दिते ॥ २६ ॥



अष्टपत्रं वरारोहे समीहितं फलप्रदम् ।  
 एतानि सर्वकार्याणि चतुरस्रो भवन्ति हि ॥ २७ ॥  
 शृणु देवि प्रवक्ष्यामि चतुरस्रस्य लक्षणम् ।  
 चतुरस्रं समं हस्तमात्रं विरचयेत्सुधीः ॥ २८ ॥  
 मेखलासहितं देवि शृणु लक्षणमुत्तमम् ।  
 पञ्चदशाङ्गुलं खातं रमणीयं यथा भवेत् ॥ २९ ॥  
 कण्ठदेशेऽङ्गुलं त्यक्त्वा नवाङ्गुलसमुन्नता ।  
 षडङ्गुलप्रविस्तारा मेखला मथमा भवेत् ॥ ३० ॥  
 द्वितीया मेखला देवि चतुरङ्गुलविस्तरा ।  
 सप्ताङ्गुलोच्चा कर्तव्या तृतीया मेखला ततः ॥ ३१ ॥  
 पञ्चाङ्गुलोच्चा देवेशि विस्तारे द्वाङ्गुला भवेत् ।  
 \* ( वेदाग्निपक्षविस्तारा कर्तव्या मेखला प्रिये ॥ ३२ ॥  
 कर्तव्यमथ वा खातं द्वादशाङ्गुलसंमितम् ।  
 द्वादशाष्टतर्धेस्तु मेखला देवि कारयेत् ) ॥ ३३ ॥  
 चतुरङ्गुलमायामो तथा चैवोच्चता भवेत् ।  
 कुण्डस्य पश्चिमे भागे योनिं कुर्यात्सुलक्षणाम् ॥ ३४ ॥  
 द्वादशाङ्गुलदीर्घां तु तथाऽष्टाङ्गुलविस्तराम् ।  
 अश्वत्थपर्णरूपां तु त्रिकोणां वा विचक्षणः ॥ ३५ ॥  
 अथ चैकतमे पक्षे शृणु वक्ष्ये हि लक्षणम् ।  
 अष्टादशाङ्गुलं खातं कुण्डं कुर्याद्विचक्षणः ॥ ३६ ॥  
 चतुरङ्गुलविस्तारा षडङ्गुलसमुन्नता ।  
 मेखला पूर्ववत्कार्या योनिश्चापि तथा भवेत् ॥ ३७ ॥  
 चतुर्विंशाङ्गुलं कुण्डं त्रिकोणं परितः पृथक् ।  
 खातं तु पूर्ववत्कुर्यात्कण्ठे हित्वाऽङ्गुलं तथा ॥ ३८ ॥  
 पूर्ववन्मेखलाः कार्या एकाऽपि च तथा भवेत् ।  
 योनिस्तद्वन्महेशानि त्रिकोणं परिकीर्तितम् ॥ ३९ ॥  
 चतुरस्रोण कुण्डेन समं कुण्डं यथा भवेत् ।  
 तथा परिमितं कुर्यात्त्रिकोणादिकमद्विजे ॥ ४० ॥

\* धनुश्चिह्नान्तर्गतो ग्रन्थः ख. पुस्तकस्थः ।

१ ख. 'ष्टकोणं व' २ अग्रेकोखला पक्षे । ३ क. ग. 'तू । द्वात्रिंशद्द्विगु' । ४ क.  
 ०ने सत्तत्कण्डं ।



योनिकुण्डं योनिरूपं भगाङ्कं भगरूपकम् ।  
 कुर्यान्निकोणवद्देवि चतुरस्रस्य संख्यया ॥ ४१ ॥  
 चतुर्हस्तमितं सूत्रं वर्तुलाकृति योजयेत् ।  
 वर्तुलं रचयेत्तेन खननं पूर्ववद्भवेत् ॥ ४२ ॥  
 मेखला पूर्ववद्योनिस्तथैव परिकीर्तिता ।  
 अर्धचन्द्रं तु कुण्डं हि परिवेषक्रमेण च ॥ ४३ ॥  
 चतुर्हस्तमितं कुर्यादर्धचन्द्रं यथा भवेत् ।  
 मेखला योनिसहिता पूर्ववत्परमेश्वरि ॥ ४४ ॥  
 नवत्रिकोणकुण्डं तु कथयामि वरानने ।  
 मध्यचक्रेण सदृशं कुण्डं कुर्याद्विचक्षणः ॥ ४५ ॥  
 मध्यत्रिकोणं देवेशि त्रिकोणमिव पूर्ववत् ।  
 मेखलारहितं तेन नवकोणं यथा भवेत् ॥ ४६ ॥  
 संधिभेदक्रमेणैव ततः कोणाष्टकं भवेत् ।  
 खनेत्तत्प्रकारेण गणितेन यथाक्रमम् ॥ ४७ ॥  
 मेखलाः पूर्ववत्कार्यास्त्यक्त्वा कण्ठेऽङ्गुलं क्रमात् ।  
 योनिस्तथैव रचयेत्सर्वसौभाग्यवर्धनी ॥ ४८ ॥  
 अष्टपत्रं महेशानि कमलाकृति संभवेत् ।  
 चतुरस्रस्य मानेन यथा चाष्टदलं भवेत् ॥ ४९ ॥  
 एकत्र खननं चास्य कुर्यान्नेत्रसुखप्रदम् ।  
 मेखला पूर्ववत्कार्या पद्माकृतिसुखावहा ॥ ५० ॥  
 योनिस्तथैव देवेशि कुर्यात्सर्वसमृद्धये ।  
 एवं विरच्य कुण्डं हि होमं कूर्माद्विचक्षणः ॥ ५१ ॥  
 दीपस्थानं समाश्रित्य कुण्डस्य रचना भवेत् ।  
 वर्तुलं रचयेद्देवि कूर्माकृति सुलोचने ॥ ५२ ॥  
 तन्मध्ये नव कोष्ठानि कृत्वा वर्णान्समालिखेत् ।  
 मध्यकोष्ठे क्षेत्रनाम ततोऽन्यत्र समालिखेत् ॥ ५३ ॥  
 स्वरयुग्मं क्रमेणैव दिक्षु चाष्टसु योजयेत् ।  
 अवर्गः कथितो देवि कवर्गादिकसप्तकम् ॥ ५४ ॥  
 पूर्वादिक्रमतो देवि कुबेरान्तं ततो लिखेत् ।  
 लक्षवर्णो शंभुकोणे विलिखेत्कूर्मसंज्ञके ॥ ५५ ॥



यस्मिन्कोष्ठे क्षेत्रानाम तन्मुखं विद्धि पार्वति ।  
 मुखस्य पार्श्वयोः पाणियुग्मं जानीहि पार्वति ॥ ५६ ॥  
 ततः पार्श्वद्वयं कुक्षिस्थानं हि सुरवन्दिते ।  
 ततः पादद्वयं विद्धि चान्ते पुच्छं प्रकीर्तितम् ॥ ५७ ॥  
 मुखे कार्याणि सिध्यन्ति मनोरथशतानि हि ।  
 करस्थाने महाक्लेशः सर्वकायविनाशकृत् ॥ ५८ ॥  
 उदरे दुःखमाधिकं पादयोर्हानिरुच्यते ।  
 पुच्छे तु धनहानिश्च जायते नान्यथा भवेत् ॥ ५९ ॥  
 दीपस्थानं मया प्रोक्तं त्रिषु लोकेषु दुर्लभम् ।  
 दीपस्थानं पुरे पश्येद्ग्रामे वा विषयेऽपि वा ॥ ६० ॥  
 यत्र कुत्रापि वा पश्येत्कार्यसिद्धिर्भवेत्प्रिये ।  
 क्षेत्राधिपस्य नाम्ना हि दीपस्थानं विचारयेत् ॥ ६१ ॥  
 दीपस्थाने जपं कुर्याद्धोमं च फलदं सदा ।  
 कुण्डं सुलक्षणं कुर्यादीशाने मण्डपस्य च ॥ ६२ ॥  
 अङ्गुष्ठपर्वमात्रोच्चं बालकामण्डलं कुरु ।  
 गोमयेन च संलितभूभ्यां सुस्थलरूपकम् ॥ ६३ ॥  
 तत्र चोल्लेखनं कुर्यान्त्रिरेखाः पश्चिमाः क्रमात् ।  
 पूर्वाग्रे विलिखेत्पश्चात्तिस्रो रेखाः प्रदक्षिणाः ॥ ६४ ॥  
 उत्तरान्तास्ततो देवि लेखनीं तत्र संक्षिपेत् ।  
 प्रोक्षणं च ततः कृत्वा सिन्दूरेण ततः परम् ॥ ६५ ॥  
 कुङ्कुमेनाथ वा देवि कर्पूररजमाऽथ वा ।  
 धूर्णेन वा हरिद्राया धान्यपिष्टेन वा प्रिये ॥ ६६ ॥  
 त्रिकोणं चैव षट्कोणं वसुपत्रं समालिखेत् ।  
 चतुरस्रं चतुर्द्वारमेवं मण्डलमालिखेत् ॥ ६७ ॥  
 मध्ये पुष्पं विनिक्षिप्य त्रिपुरेश्या वरानने ।  
 ततः स्त्रवादिपात्राणां पवित्रीकरणं यजेत् ॥ ६८ ॥  
 इध्मदूर्वाश्च दर्भाश्च द्विधा कृत्वा वरानने ।  
 आज्यस्थालीं चरुस्थालीं स्थापयेद्युग्मभेदतः ॥ ६९ ॥  
 स्रवं स्रुचं ततः पश्चात्प्रणीतां प्रोक्षणीं क्रमात् ।  
 द्वंद्वशः परमेशानि स्थापयाधोमुखानि च ॥ ७० ॥



अर्घ्यपात्रस्थमुदकं गृहीत्वा प्रोक्षणीं यजेत् ।  
 त्रिधा चोत्पवनं कृत्वा प्रोक्षयेत्तेन वारिणा ॥ ७१ ॥  
 तानि सर्वाणि पात्राणि पवित्रीकरणं भवेत् ।  
 उन्मुखानि ततः कृत्वा बालया चाभिमन्त्रयेत् ॥ ७२ ॥  
 परिस्तीर्य च दूर्वाभिः कुण्डस्य परितः प्रिये ।  
 पूर्वाग्रमुत्तराग्रं च परिस्तरणमुच्यते ॥ ७३ ॥  
 स्रुवं गृहीत्वा वामेन करेण समुखं ततः ।  
 दर्भाङ्कुरेण तद्वक्त्रं पश्चिमात्पूर्वदेशतः ॥ ७४ ॥  
 त्रिवारं परिमृज्याथाधस्तत्करणमानयेत् ।  
 उपरिष्ठात्ततो देवि यावद्वक्त्रं तु मन्त्रयेत् ॥ ७५ ॥  
 बालयाऽथ वरारोहे पवित्राणि भवन्ति हि ।  
 मूलविद्यां समुच्चार्य कुण्डाय नम आलिखेत् ॥ ७६ ॥  
 अनेन मनुना देवि कुण्डं संपूजयेत्सुधीः ।  
 कामेश्वरीं कुण्डमध्ये सकामामृतसंयुताम् ॥ ७७ ॥  
 समावाह्य च संपूज्य तद्गर्भे वह्निना यजेत् ।  
 मूलविद्यानेत्रमन्त्राणंद्वयन विलोकयेत् ॥ ७८ ॥  
 अस्त्रमन्त्रेण संरक्ष्य संपुटस्थं ततः परम् ।  
 भ्रामयेत्कुण्डपरितस्त्रिधा दक्षिणतः क्रमात् ॥ ७९ ॥  
 संपुटादग्निखण्डं तु हुंफडन्तेन संत्यजेत् ।  
 कष्यादंशं कोणभागे राक्षसे वीरवन्दिते ॥ ८० ॥  
 कवचेन च संपूज्य जानुभ्यामवनिं गतः ।  
 कुण्डमध्ये प्रतिष्ठाप्य कामबीजं च वह्नि च ॥ ८१ ॥  
 मूर्तये नम आलिख्य मनुना पूजयेच्छिवाम् ।  
 नाभिमण्डलदेशस्थवहन्नाडीपुटक्रमात् ॥ ८२ ॥  
 ज्ञानाग्निं वाह्यवह्निं च एकीकृत्य प्रपूजयेत् ।  
 मूलविद्यां समुच्चार्य आंसोहमिति चोच्चरेत् ॥ ८३ ॥  
 वह्निचैतन्यमुच्चार्य<sup>१</sup> जेन्तं हन्मन्त्रसंयुतम् ।  
 अनेन मनुना गर्भे कामेश्वर्या विचिन्तयेत् ॥ ८४ ॥

१ ख. 'ण च स्रुवं त' । २ ख. 'ज्याथ अवस्तात्स्रुचमा' । ३ क. 'मातुरसं' • ४  
 क. ग. 'न्त्राक्षिद' । ५ क. 'य हसो' । ६ क. 'यङ्मेन्तं जेन्तं ॥



बह्वेदेहे षडङ्गानि योजयेत्सुरवन्दिते ।

सहस्रार्चिः स्वस्तिपूर्ण उत्तिष्ठ पुरुषस्तथा ॥ ८५ ॥

धूम्रव्यापी सप्तजिह्वो धनुर्धर उदाहृतः ।

चतुर्थ्यन्तान्षडङ्गेषु योजयेत्कमलेक्षणे ॥ ८६ ॥

तारं वैश्वानरप्रान्ते जातवेद इहाऽऽवह ।

लोहिताक्ष ततः सर्वकर्माणीति च साधय ॥ ८७ ॥

बह्मनिजायान्वितो मन्त्रो बह्मनिं सम्यक्समर्चयेत् ।

व्यायेद्बह्मनिं हेमवर्णं शक्तिस्वस्तिकधारिणम् ॥ ८८ ॥

वरदाभयशोभाढ्यं सुवर्णैर्वरभूषणम् ।

एवञ्चार्चिं समभ्यर्च्य नन्मुखे कमलेक्षणे ॥ ८९ ॥

षट्काणं चिन्तयेत्तत्र सप्त जिह्वाः समर्चयेत् ।

बह्मनिवायुं वामकर्णं भूषितं नादविन्दुना ॥ ९० ॥

अनेन योजयेद्देवि क्रमेण रसनाः प्रिये ।

यकारादिसकारान्ता जिह्वाः सप्त भवन्ति हि ॥ ९१ ॥

पञ्चरागतसहेमवर्णा हि सुरवन्दिते ।

हिरण्याख्याः शंभुकोणे पूजयेत्सुरवन्दिते ॥ ९२ ॥

वैदूर्याभा सुवर्णा तु कनकाख्या ततः परम् ।

पूर्वकोणे समभ्यर्च्य पूजयेद्द्रुद्रलोहिताम् ॥ ९३ ॥

उद्यदादित्यसंकाशां रक्ताख्यां बह्मनिकोणके ।

नीलां नीलिप्रभां देवि कृष्णाख्यां राक्षसे यजेत् ॥ ९४ ॥

श्वेतां मुक्ताप्रभां देवि शुभ्राख्यां पश्चिमे यजेत् ।

धूमिनीं पद्मरागाभां वायौ रक्ततरां यजेत् ॥ ९५ ॥

कैशलीं चन्द्रकोट्याभां बहुरूपां तु मध्यगाम् ।

पश्चिणोत्तरभागस्थां पूजयेत्सर्वसिद्धिदाम् ॥ ९६ ॥

क्रमेण जिह्वाबीजार्धे नामानि परिपूजयेत् ।

[\*अभिर्हुतवाहनेऽथ हुताशनेऽथ वर्त्मने ॥ ९७ ॥

देवेषुसः सप्तजिह्वो वैश्वानरो जातवेदाः ।

क्रमेण पूजयेत्तत्र अष्टौ नामान्यनुक्रमात् ] ॥ ९८ ॥

\*धनुश्चिदान्तर्गतो ग्रन्थः ख. पुस्तकस्थः ।

१. ख. 'र्णरत्नभू' । २. ख. 'कर्णभू' । ३. ख. 'न्युमत' । अ' । ४. ख. 'वेत्तत्र लो' ।  
५. क. 'क्षिदाः क' । ६. ख. 'न्ते नमोन्तेन प्रपू' ।



एवमग्निं तु संपूज्य कामेशीगर्भसंभवम् ।  
 दर्भकङ्कणमादाय करवन्धं सुलोचने ॥ ९९ ॥  
 मूलमन्त्रेण वाणेन चतुर्थेन च होमयेत् ।  
 गर्भाधानं विधायेत्थं सीमन्तोन्नयनादिकम् ॥ १०० ॥  
 कामेशीगर्भजातस्य वह्नेश्चोलादिसत्क्रियाः ।  
 मूलमन्त्रेण संचिन्त्य वाह्यचक्रं समर्चयेत् ॥ १०१ ॥  
 षट्कोणेषु पङ्क्तानि वसुंकोणेषु मातरः ।  
 लोकपालांश्च भूमिन्वे वह्निं प्रौढं विचिन्तयेत् ॥ १०२ ॥  
 ब्रह्माणं दक्षिणोऽभ्यर्च्य घृतस्थालीं प्रपूजयेत् । \*  
 वह्निं संपूज्य विधिवत्तन्मुखे शैलसंभवं ॥ १०३ ॥  
 चक्रराजं समावाह्य सर्वरश्मिनामवितम् ।  
 सर्वसिंहासनैः भव्यमुपचारैः समर्चयेत् ॥ १०४ ॥  
 धूपं विस्तारयेत्तन्मध्यककुण्डमण्डपपुरितम् ।  
 दीपं च दर्शयेन्मन्त्री ततो दीपान्बहु प्रिये ॥ १०५ ॥  
 मालाकारेण संवेष्ट्य मेखलात्रयमद्विजे ।  
 विस्तार्य चरुकं पश्चात्सर्वदिक्षु सुखामये ॥ १०६ ॥  
 नित्यहोमं ततः प्रोक्तं कामनाहोममाचरेत् ।  
 मालतीजातिकामल्लिकसुमैर्मधमिश्रितैः ॥ १०७ ॥  
 घृतपूर्णैर्गुणैर्देवि वागीशत्वं प्रजायते ।  
 मूकस्यापि च मूढस्य शिलारूपस्य नान्यथा ॥ १०८ ॥  
 जपापपैराज्ययुक्तैः करवीरैस्तथाविधैः ।  
 हवनान्माह्वयेन्मन्त्री लोकत्रयनिवासिनः ॥ १०९ ॥  
 कर्पूरकुङ्कुमे देवि मिश्रं मृगमदेन हि ।  
 हवनान्मदनो देवि घन्त्रिणां विजितो भवेत् ॥ ११० ॥  
 सौभाग्येन विलासेन सामर्थ्येनापि सुव्रते ।  
 चम्पकैः पाटलैर्हुत्वा श्रियं प्रोल्लसिताम्बराम् ॥ १११ ॥

\* प्रपूजयेदित्यस्याग्रे 'तत्र वह्निं तु संपूज्य कामेशीगर्भसंभवम् । गर्भाधानादिका  
 हः क्रिया गूलेन कल्पयत् ॥ १ ॥ इत्ययं श्लोकः ख. पुस्तके ।

१ ख. 'संचिन्त्य का' । २ ख. 'ण देवेशि चतुर्थ्यन्ते च । ३ ख. 'सुपत्रेषु । ४ ख.  
 'र्च कामेशीं तु विमर्जये' । ५ ख. 'च पूरये' । ६ ख. 'पान्प्रदर्शयेत् ।



मन्त्री प्राप्नोति ॥ हतीं स्तम्भयेज्जगतीमिमाम् ।

श्रीखण्डं गुग्गुलुं चन्द्रमगरुं होमयेत्ततः ॥ ११२ ॥

राजनागेन्द्रदेवानां पुरन्ध्रीर्वशमानयेत् ।

सर्वलोका वशास्तस्य भवन्त्येव न संशयः ॥ ११३ ॥

लाक्षाहोमाद्भवेद्राज्यं दारिद्र्यभयपीडितः ।

दुर्गोपसर्गशमनं पलात्रिमधुहोमत ॥ ११४ ॥

[\*दूरस्थितानां देवेशि गुरुणा प्रोक्तमागतः ।

होमं कुर्याद्दृश्यकामैरन्यथा निष्फलं भवेत् ॥ ११५ ॥

रुधिराक्तेन च्छागस्य मांमेन निशि होमतः ।

मधुरत्रययुक्तेन गुरुणोक्तविधानतः ॥ ११६ ॥

परराष्ट्रं महादुर्गं समस्तं स्ववशं नयेत् ।

महापलेन देवशि रिपोः सैन्यं विनाशयेत् ] ॥ ११७ ॥

खेचरो जायते रात्रौ कृत्वा होमं चतुष्पथे ।

क्षीरं मधु दधि त्वाज्यं पृथग्धुत्वा वरानने ॥ ११८ ॥

आयुर्धनमथाऽऽरोग्यं समृद्धिर्जायते नृणाम् ।

क्रमेण शैलजे क्षीरमधुभ्यां मृत्युनाशनम् ॥ ११९ ॥

दधिमाक्षिकहोमेन सौभाग्यं धनमाप्नुयात् ।

सितया केवलं होमो वैरिस्तम्भानकारकः ॥ १२० ॥

होमो दधिमधुक्षीरलाजाभिर्वीरवन्दिते ।

रोगहन्ता कालहन्ता मृत्युहन्ता न संशयः ॥ १२१ ॥

कमलैररुणैर्होमः सम्यक्संपत्तिदायकः ।

रक्तोत्पलैर्जगद्दृश्यं राजानो वशगाः क्षणात् ॥ १२२ ॥

नीलोत्पलैर्महाकुप्टा वशमायान्ति नान्यथा ।

श्वेतोत्पलः श्रियं वाचं लभते हवनात्प्रिये ॥ १२३ ॥

श्वेतैश्च ब्रह्मकमलैर्लक्ष्मीं सौभाग्यमाप्नुयात् ।

कल्हारहवनान्मन्त्री सौभाग्यं च धनं लभेत् ॥ १२४ ॥

पूर्णं दाडिमहोमेन वशी कुर्यान्महासुरान् ।

मातुलङ्गफलोद्भूतहोमेन क्षत्रिया वशाः ॥ १२५ ॥

\* धनुश्चिह्नान्तर्गता ग्रन्थः ख पुस्तकस्थः ।

१ क. °म । मधुमा° । २ ख होमयेन्मधुरक्षी° । ३ ख. °यः । पुष्पैः कुकुम्भैरकणैः

४ क. ग. °णं वदरि । ५ ख. °न्महीश्वरा° ।



नारङ्गफलहोमेन वैश्या वश्या भवन्ति हि ।  
 कूष्माण्डफलहोमेन शूद्रा वश्यास्तथाऽपरे ॥ १२६ ॥  
 द्राक्षाफलैः सिद्धयोऽष्टौ लक्षहोमाश्च संशयः ।  
 कदलीफलहोमेन लक्षमात्रेण भूभुजः ॥ १२७ ॥  
 वैश्यास्तु दशसंख्याका भवन्त्येव न संशयः ।  
 खर्जुरीफलहोमेन लक्षमात्रेण भूभुजः ॥ १२८ ॥  
 वश्या विंशतिसंख्याका इत्याज्ञा पारमेश्वरी ।  
 नारिकेलफलैर्होमात्समृद्धिर्जायते प्रिये ॥ १२९ ॥  
 लक्षमात्रेण मन्त्रज्ञो राजाऽपर इव प्रिये ।  
 पक्वांश्चफलहोमेन लक्षमात्रेण सुन्दरि ॥ १३० ॥  
 चतुःसमुद्रपर्यन्तां मेदिनीं वशमानयेत् ।  
 पनसस्य फलेर्होमाल्लक्षेण शतभूभुजः ॥ १३१ ॥  
 वशा भवन्ति देवेशि नात्र कार्या विचारणा ।  
 तिलाज्यहोमाद्देवेशि कार्यसिद्धिर्मवेत्प्रिये ॥ १३२ ॥  
 राजिकालवणाभ्यां त दुष्टलोकान्वशं नयेत् ।  
 गुग्गुलस्य च होमेन सर्वदुःखानि नाशयेत् ॥ १३३ ॥  
 कुङ्कुमेन हुनेद्देवि त्रैलोक्यं वशमानयेत् ।  
 वैरिणो वशगाः शीघ्रं चन्दनस्यापि होमतः ॥ १३४ ॥  
 रक्तचन्दनहोमेन वश्या हि पुरुषाः स्त्रियः ।  
 कर्पूरस्य च होमेन वाग्वश्यं जायते नृणाम् ॥ १३५ ॥  
 कस्तूरीहोमतो देवि राजानो राजमन्त्रिणः ।  
 वश्या भवन्ति सकलाः परिवारयुताः प्रिये ॥ १३६ ॥  
 तिलतण्डुलहोमेन शान्तिर्भवति मन्दिरे ।  
 शर्करागुडहोमेन सर्वकामार्थसाधकः ॥ १३७ ॥  
 घृतपायसहोमेन सिता युक्तेन माञ्जिकः ।  
 त्रैलोक्यं वशमायाति धान्यसिद्धिमवाप्नुयात् ॥ १३८ ॥  
 नानाविधाञ्चहोमेन धान्यसिद्धिर्भवेद्दृक्खम् ।  
 सोपस्करश्च वटकैरुपसर्गान्विनाशयेत् ॥ १३९ ॥  
 बन्धूककुसुमैर्होमः सर्वशत्रून्विनाशयेत् ।  
 जपापुष्पैर्जगद्दृश्यं वनपुष्पैश्च मोहनम् ॥ १४० ॥

१ ख. वशास्तु । २ क. 'क्रान्तफ' । ३ ख. कार्यार्थि° । ४ ख. 'वैसस्वान्वशं वशे' ।



वकुलस्य हुनेत्पुष्पैः सौभाग्यं जायते महत् ।  
 दद्यात्कृष्णहोमेन सौभाग्यमतुलं भवेत् ॥ १४१ ॥  
 जम्बूफलैः स्त्रियो वरदाः कूष्माण्डैर्देत्यकम्बकाः ।  
 श्रीफलैरतुलां लक्ष्मीं पत्रैर्वा सुरवन्दिते ॥ १४२ ॥  
 वक्षुस्वण्डैः सुखावाप्तिस्तद्रसाद्राजकम्बकाः ।  
 वरदा भवन्ति देवेशि नारिकेलजलेन वा ॥ १४३ ॥  
 केवलं घृतहोमेन वरदाः सर्वशक्तयः ॥ १४४ ॥  
 शृणु देवि प्रवक्ष्यामि मानं हवनसिद्धिदम् ।  
 पुष्पं समग्रं जुहुयात्कमलं वाऽपि पुष्कलम् ।  
 कुसुम्भवनपुष्पाणि येथेष्टानि हुनेत्प्रिये ॥ १४५ ॥  
 शतसंख्यास्तिला देवि राजिकाः शतसंख्याया ।  
 लाजा मुष्टिप्रमाणास्तु घृतं गद्याणमात्रकम् ॥ १४६ ॥  
 चूलुकार्धं पयः क्षीरमन्नं ग्रासमितं भवेत् ।  
 स्थूलं फलं महेशानि कूष्माण्डं मातुलङ्गकैर् ॥ १४७ ॥  
 मनःप्रियैश्च स्वण्डैश्च फलं भवति निश्चयात् ।  
 रम्भाफलं चतुःस्वण्डैर्लघु चेत्स्वण्डयते न हि ॥ १४८ ॥  
 नारिकेलस्य स्वण्डं हि रम्भायाः फलवत्प्रिये ।  
 पदस्थाने चेक्षुस्वण्डं मनःसंतोषकारि वा ॥ १४९ ॥  
 द्राक्षाफलं समग्रं स्याद्भारङ्गं स्वाजुरं तथा ।  
 गुग्गुलं क्रमुकार्धं तु कुङ्कुमं च तथा भवेत् ॥ १५० ॥  
 गुग्गुसमं च कर्पूरं कस्तूरी घुसृणं तथा ।  
 चन्दनं चागकं देवि क्रमुकेण समं भवेत् ॥ १५१ ॥  
 मनःप्रियाणि सर्वाणि फलानि हवने प्रिये ।  
 लाक्षा गुग्गुलसंख्या स्याद्यथद्वस्तु मनोहरम् ॥ १५२ ॥  
 मनःप्रियाहुतीः कृत्वा होमं कुर्यात्सुलोचने ।  
 एतदाहुतिप्रामं ते कथितं सर्वविघ्नहृत् ॥ १५३ ॥  
 यथेष्टया वरारोहे श्रीविद्यां परितोषयेत् ।  
 यथाशक्ति जपं कृत्वा तद्वशांशेन होमयेत् ॥ १५४ ॥

१ क. दमेत् । २ स्व. 'सिद्धये । घृ' । ३ स्व. 'ले चापि । ४ स्व. 'भ्य वाणषु' । ५  
 क. यथेष्टानि । ६ स्व. 'र्व भवेत्क्षीरं । ७ स्व. च द्विः स्वण्डं लघु । ८ स्व. हि स्थूलं  
 हृषिकानः प्रिये । ९ क. 'ये । द्राक्षा ।



किंशुकैः पापसंघातनाहकैरथ वा प्रिये ।  
 नानाद्रव्यैः पृथग्भूतैर्भिश्चितैर्वा वरानने ॥ १५५ ॥  
 यथाशक्त्या तु मिलितैर्होमं कुर्याद्विचक्षणः<sup>†</sup> ।  
 शृणु देवि प्रवक्ष्यामि विशेषविधिमुत्तमम् ॥ १५६ ॥  
 आदौ कुण्डं समुत्पाद्य सर्वलक्षणसंयुतम् ।  
 चतुरस्रं तु शोभाढ्यं शतहोमेऽर्धहस्तकम् ॥ १५७ ॥  
 सहस्रे हस्तमात्रं च चतुरस्रं द्विहस्तकम् ।  
 द्विहस्तमयुते प्रोक्तं लक्षे हस्तचतुष्टयम् ॥ १५८ ॥  
 कोटिहोमेऽष्टहस्तं च कृत्वा कुण्डस्य लक्षणम् ।  
 शान्तिके चतुरस्रं तु वश्ये चैवार्धचन्द्रकम् ॥ १५९ ॥  
 षट्कोणं स्तम्भने चैव मारणे तद्वदेव हि ।  
 आकर्षणे त्रिकोणं च वृत्तमुच्चाटने तथा ॥ १६० ॥  
 नानासिद्धिहितार्थाय पद्मकोणं च सिद्धिदम् ।  
 उत्तरे शान्तिकं चैव स्तम्भने वारुणीं दिशम् ॥ १६१ ॥  
 मारणं दक्षिणे चैव पश्चिमे वश्यकर्मणि ।  
 दाहकर्म च आग्नेये विद्वेषो नैऋते तथा ॥ १६२ ॥  
 उच्चाटने तु वायव्यं ईशान्ये( ऐशाने ) सर्वसिद्धिदम् ।  
 कृत्तिका कर्षणे प्रोक्ता भरणी मारणे तथा ॥ १६३ ॥  
 स्वाती वश्ये तथोच्चाटे ज्येष्ठा स्तम्भनमेव च ।  
 विद्वेषणे शततारं चाभिजित्वं तु शान्तिके ॥ १६४ ॥  
 सोमे सर्वाकर्षणं च मारणं मङ्गले तथा ।  
 बुधेन त्वधनं कार्यं गुरुतारे तु पौष्टिकम् ॥ १६५ ॥  
 शुक्रे च सर्वकामस्तु भानोरथ(नावथ) शुभानि च ।  
 पूर्वाह्णे वश्यकर्माणि मध्याह्ने प्रीतिनाशनम् ॥ १६६ ॥  
 उच्चाटनं चापराह्णे संध्यायां मारणे तथा ।  
 शान्तिके अर्धरात्रं च पौष्टिकं प्रातरेव हि ॥ १६७ ॥  
 स्तम्भने गजचर्माणि मारणे माहिषं तथा ।  
 मृगचर्म तथोच्चाटे छागलं वश्यकर्मणि ॥ १६८ ॥  
 विद्वेषे जम्बुकं प्रोक्तं गां चर्म शान्तिके तथा ।  
 नानासिद्धिहितार्थाय व्याघ्रचर्ममुदाहृतम् ॥ १६९ ॥



श्वेतं ध्यानं भवेच्छान्त्यै पीतं स्तम्भनकारकम् ।  
 वश्याकर्पणयो रक्तं क्षोभणार्थं प्रियावहम् ॥ १७० ॥  
 कृष्णं च मारणे प्रोक्तं धूममुच्चाटनादिके ।  
 राजवृक्षस्य समिधो होतव्याः स्तम्भकर्मणि ॥ १७१ ॥  
 महिषीघृतसंयुक्तं सदा वै सिद्धिदायकम् ।  
 मारणेऽत्यच्चिराहोमं समिधै(द्भि)र्दाडिमोद्भवैः ॥ १७२ ॥  
 अजाघृतेन देवोशि वशयेत्सत्तराचरम् ।  
 विद्वेषस्यैव होतव्य(व्या) उन्मत्तसमिधंस्तथा ॥ १७३ ॥  
 श्रतसीतैलसंयुक्ता विद्वेषणमतः परम् ।  
 सर्वविघ्नसमूहं तु नाशयेन्नात्र संशयः ॥ १७४ ॥  
 पूर्णाहुतिं ततो देवि पूजयित्वा तु कन्यकाः ।  
 पूजितं तेन त्रैलोक्यं कन्यका येन पूजिताः ॥ १७५ ॥  
 वालया पूजयेद्देवि श्रीविद्यां पूजयेत्ततः ।  
 पञ्चसिंहासनैर्देवि श्रीविद्यां तत्र पूजयेत् ॥ १७६ ॥  
 सुवासिन्यस्ततः पूज्याः श्रीविद्यां तत्रै पूजयेत् ।  
 विप्रान्संतोषयेत्पञ्चाच्छ्रीविद्यां तत्र पूजयेत् ॥ १७७ ॥  
 योगिन्यश्च तथा पूज्याः श्रीविद्यां परितोषयेत् ।  
 दर्शनानि समग्राणि पूजयेद्विविधानि च ॥ १७८ ॥  
 श्रीविद्यां तोषयेत्तत्र पूर्णाहुतिमथाऽऽचरेत् ॥ १७९ ॥  
 इति श्रीमज्ज्ञानार्णवे नित्यातन्त्रे त्रिपुराजयहोमविधानविवरणं नाम  
 विंशः पटलः ॥ २० ॥

अथैकविंशः पटलः ।

ईश्वर उवाच—

होमान्तरं प्रवक्ष्यामि येन ब्रह्म सनातनम् ।  
 ज्ञानेन चतुरस्रं ख्यं कण्डं संचिन्त्य पूर्ववत् ॥ १ ॥  
 आत्मभिश्चतुरस्रं तद्विज्ञेयं वीरवन्दिते ।  
 आत्मानो वेदसंख्या हि ज्ञातव्या देशिकोत्तमैः ॥ २ ॥



येषां विज्ञानमात्रेण पुनर्जन्म न विद्यते ।  
 साधारणेन पक्षेण वर्तते सर्वजन्तुषु ॥ ३ ॥  
 स आत्मा परमेशानि प्राणरूपी वरानने ।  
 प्राणस्तु पवनो देवि हृदयस्थानमन्दिरः ॥ ४ ॥  
 शरीरं व्याप्य सकलं चरस्याप्यचरस्य च ।  
 हंसस्वरूपी विज्ञेयः श्वासोच्छ्वासविलासकाय ॥ ५ ॥  
 जीव इत्येव नामास्य भ्रान्त्या श्वासाच्च वस्तुतः ।  
 श्वासोच्छ्वासौ देहभावाद्भ्रान्तिरेव न संशयः ॥ ६ ॥  
 कुलालचक्रमेदेन घटाकाशं यथा घटे ।  
 दृश्यते परमेशानि आकाशं व्याप्य तिष्ठति ॥ ७ ॥  
 घटे भवति भिन्नत्वं नाऽऽकाशे भिन्नता भवेत् ।  
 तथा देहगतो जीवो देहनाशे वरानने ॥ ८ ॥  
 व्याप्य तिष्ठति सर्वत्र तस्मादात्मा परं महत् ।  
 आत्मज्ञानं मया प्रोक्तं द्वितीयस्य शृणु प्रिये ॥ ९ ॥  
 अन्तरात्मेति किं नाम तच्छृणु च पदं महत् ।  
 अन्तःशब्देन देवेशि रहस्यं सूक्ष्मरूपकम् ॥ १० ॥  
 परमाणुस्वरूपेण सर्वं व्याप्य विजृम्भते ।  
 अन्तरङ्गतया तेन चरं वाऽप्यथ वाऽचरम् ॥ ११ ॥  
 व्याप्यते सकलं तस्मादन्तरात्मेति गीयते ।  
 स एव हंस आत्मा हि योगिगम्यो यदा भवेत् ॥ १२ ॥  
 तारधञ्जुर्वरारोहे निगमागमपक्षवान् ।  
 शिषशक्तिपदद्वन्द्वो बिन्दुत्रयविलोचनः ॥ १३ ॥  
 अयं परमहंसस्तु सुखं व्याप्यावतिष्ठति ।  
 तदा भूतानि जायन्ते क्रमेण कमलेक्षणे ॥ १४ ॥  
 आकाशं पवनोऽग्निश्च जलं पृथ्वी वरानने ।  
 पञ्चकस्यास्य देवेशि प्रथमं चित्तमुच्यते ॥ १५ ॥  
 अधिधारुयसरोमध्ये मोहपङ्कप्रपूरिते ।  
 प्रपञ्चकमले भूतपद्माक्षपरिजृम्भिते ॥ १६ ॥

१ स्व. श्वासत्वलक्षितः । २ स्व. 'वाप्यपदं म' । ३ क. योगन° । ४ क. वयं । ५  
 'स्तु स्रष्टा सर्वत्र ति' । ६ क. चित्स इ° ।



विहारोऽस्यैव हंसस्य सृष्ट्या मायामयो भवेत् ।

अयमेव महादेवि निष्प्रपञ्चो यदा भवेत् ॥ १७ ॥

संहाररूपी हंसस्तु तदाऽऽत्मानं प्रदर्शयेत् ।

पक्षित्वमस्य नास्त्येव सोऽहमात्मा प्रतिष्ठितः ॥ १८ ॥

परमात्मेति जानीहि त्रयभेददुदाहृतम् ।

\*पक्षपुच्छशिरो देवि आकारप्रतिभासकः ॥ १९ ॥

ज्ञानात्मा कथ्यते भद्रे यः साक्षात्साक्षिरूपकः ।

येनेदं ज्ञायते सर्वं समत्वेन वरानने ॥ २० ॥

चन्द्रबिम्बं यथा देवि जलक्षीरेषु दृश्यते ।

न लिप्तस्त( प्तं त )स्य देवेशि नीरक्षीरविभेदतः ॥ २१ ॥

कर्दमे चन्दने बिम्बं न भवेल्लिप्तमद्रिजे ।

सर्वसाक्षी तथा भद्रे ज्ञानात्मा परिकीर्तितः ॥ २२ ॥

आत्मान्तरात्मपरमज्ञानात्मानः प्रकीर्तिताः ।

एतद्रूपं हि चित्कुण्डं चतुरस्रं वरानने ॥ २३ ॥

आनन्दमेखलारभ्यं बिन्दुत्रिवलयाङ्कितम् ।

अर्धमात्रा योनिरूपं ब्रह्मानन्दमयं सदा ॥ २४ ॥

पराहंतामये सर्वज्ञानदीपविजृम्भिते ।

संविदग्नौ हुनेद्देवि प्रपञ्चहविरुत्कटम् ॥ २५ ॥

शब्दाख्यं मातृकारूपमक्षवर्णविराजितम् ।

अक्षराणि हुतान्यत्र निःशब्दं ब्रह्म जायते ॥ २६ ॥

पुण्यपापे हविर्देवि कृत्याकृत्ये हविः प्रिये ।

संकल्पश्च विकल्पश्च धर्माधर्मौ हविस्तथा ॥ २७ ॥

जुहुयात्परमेशानि मन्त्राभ्यां विमलानने ।

मूलविद्यां ब्रह्मरूपां ध्यात्वा तु तदनन्तरम् ॥ २८ ॥

तदन्ते चोच्चरेत्पश्चाद्ब्रह्मप्राप्त्यै तु देशिकः ।

धर्माधर्महविर्दीप्त आत्माग्नौ मनसा स्रुचा ॥ २९ ॥

सुषुम्नावर्त्मना नित्यमक्षवृत्तिं जुहोम्यहम् ।

स्वाहान्तेन हुनेद्देवि सकलं निष्कलं जगत् ॥ ३० ॥

\* इदमर्थं ख. पुस्तके नास्ति ।

१ ख. न सृष्टिस्त<sup>०</sup> । २ ख. °जिते । अ<sup>०</sup> । ३ ख. हुनेदत्र । ४ ख. °वृत्तिर्जाह<sup>०</sup> ।



अन्तर्होममनुर्देवि सर्वमायानिकृन्तनः ।

प्रकाशाकाशहस्ताम्यामवलम्ब्योन्मनीस्रुचा ॥ ३१ ॥

धर्माधर्मौ कलास्त्रेहपूर्णवैद्वनी जुहोम्यहम् ।

अभिजायान्वितो मन्त्रो विद्यान्ते कथितस्तव ॥ ३२ ॥

निष्प्रपञ्चो यदा देवि जायते मन्त्रवित्तमः ।

तदा सच्चिन्मयः साक्षात्केवलं ब्रह्म साधकः ॥ ३३ ॥

\*दशसोऽहं जुहंसोऽपि पीत्वा मृत्युं सुखी भवेत्(?) ॥ ३४ ॥

इति श्रीमज्ज्ञानार्णवे नित्यातन्त्रे ज्ञानहोमविधिर्नामैकविंशः पटलः ॥ २१ ॥

अथ द्वाविंशः पटलः ।

ईश्वर उवाच—

होमादिकं तु सकलं कुमारीपूजनं विना ।

परिपूर्णफलं नैव पूजनात्सफलं भवेत् ॥ १ ॥

कुमारीपूजनाद्देवि पूजाकोटिफलं भवेत् ।

पुष्पं कुमार्यै यद्वत्तं तन्मेरुसदृशं भवेत् ॥ २ ॥

कुमारी भोजिता येन त्रैलोक्यं तेन भोजितम् ।

कुमार्यै यज्जलं दत्तं तज्जलं सागरोपमम् ॥ ३ ॥

अन्नं तु मीननयने कलाचलसमं भवेत् ।

एकाब्दात्षोडशाब्दान्ताः कन्यकाः पूजयेच्छुभाः ॥ ४ ॥

विवाहरहिताः स्युश्चेदुत्तरोत्तरसिद्धिदाः ।

विवाहितास्तु देवेशि बाला एव कुमारिकाः ॥ ५ ॥

सुवासिन्यो मदप्रौढाः संशयं त्यज सुव्रते ।

कुमारीपूजनं देवि कुमारीमनुना भवेत् ॥ ६ ॥

मन्त्रभेदेन तेनैव श्रीविद्यां च प्रपूजयेत् ।

नैमित्तिकं प्रवक्ष्यामि येन ब्रह्ममयो बुधः ॥ ७ ॥

निर्विकल्पस्य देवेशि नान्यस्य सुरवर्द्धिते ।

सर्वशङ्काविनिर्मुक्तः सर्वज्ञः साधकोत्तमः ॥ ८ ॥

—इदमर्थं स्व. पुस्तके नास्ति ।

१ स्व. 'लम्ब्याऽऽत्मनि स्रुचा । घ° । २ स्व. 'वह्निं जु° । ३ स्व. 'री पूजि° । ४ 'न प्रजि° । ५ स्व. 'जने शुभाः । ६ स्व. 'कन्या' इति । ७ स्व. 'तु तत्र भे° ।



१ ख. 'रुभवं चा°' । २ ख. 'धं वर्ण भे' । ३ ख. 'स्य मासं' । ४ ख. ततः । ५ ख. मादकं सकलं द्रव्यमसंसे° ।



तत्काष्ठं दह्यते 'तेन तथा ब्रह्ममयं जगत् ।  
 पापपुण्यविनिर्मुक्तं ज्ञानमेतद्वरानने ॥ २३ ॥  
 किञ्चिदुल्लासपर्यन्तं ग्राह्यमेतत्सुरेश्वरि ।  
 यज्ञाङ्गं तु यतो लौल्यात्पातकी ब्रह्महा भवेत् ॥ २४ ॥  
 मादकं वस्तु सकलं वर्जयेत्कनकादिकम् ।  
 कलञ्जं पातकी तस्माद्ब्रह्म ब्रह्मविदां वरः ॥ २५ ॥  
 धर्माधर्मपरिज्ञानात्सकलेऽपि पवित्रता ।  
 विण्मूत्रं स्त्रीरजो वाऽपि नखास्थि सकलं प्रिये ॥ २६ ॥  
 विचारयेन्मन्त्रवित्तु पवित्राण्येव सुव्रते ।  
 अन्नं ब्रह्म विजानीयात्तेन यस्य समुद्भवः ॥ २७ ॥  
 नानाजीवाश्रयं तत्तु पुरीषं केन निन्द्यते ।  
 नानाविधा हि देवेशि देवताः सलिलस्थिताः ॥ २८ ॥  
 तेनोदकेन यज्जातं मूत्रं कस्मात्तु दूषयेत् ।  
 गोमूत्रप्राशनं देवि गोमयस्यापि भक्षणम् ॥ २९ ॥  
 प्रायश्चित्ते तु कथितं ब्रह्महत्यादिके प्रिये ।  
 मले मूत्रे कथं दोषो भ्रान्तिरेव न संशयः ॥ ३० ॥  
 स्त्रीरजः परमेशानि देहस्तेनैव जायते ।  
 कथं तु दूषणं येन प्राप्यते परमं पदम् ॥ ३१ ॥  
 पुरुषस्य तु यद्वीर्यं बिन्दुरित्यभिधीयते ।  
 बिन्दुस्तु परमेशानि कायोऽयं शिवरूपकः ॥ ३२ ॥  
 शिवतत्त्वेन चास्थ्यादिदूषणं नास्ति वैन्दवे ।  
 रेतः पवित्रं देहस्य कारणं केन निन्द्यते ॥ ३३ ॥  
 ज्ञानमार्गोऽयं भक्तो निर्विकल्पस्य सुन्दरि ।  
 सविकल्पो महेशानि पापभागजायते नरः ॥ ३४ ॥  
 मातृगर्भाद्विनिर्गत्य शिशुरेव न संशयः ।  
 इन्द्रियाण्यखिलान्यस्य देहस्थान्यपि बलुभे ॥ ३५ ॥  
 निर्विकारतया तत्र नान्यथा भवति प्रिये ।  
 भगलिङ्गसमायोगो जन्मकाले भवेत्सदा ॥ ३६ ॥

१ ख. यथा । तेनेति पाठान्तरम् । २ ख. तु ततो । ३ ख. 'स्माद्धर्मो ब्र' । ४ क.  
 'नाश्रयतर्नुर्देवि पु' । ५ ख. 'यं ते दू' । ६ ख. नं चैव प्रा' । ७ 'मार्गेण सकलं नि' ।  
 ८ ख. 'न्दरम् । वि' । ९ ख. 'कल्पश्चेन्महे' । १० ख. 'योगाज्जन्मकाये समुद्भवेत् । का' ।



काम्यते सा यदा देवि जायते गुरुतल्पगः ।  
 अत एव यदा तस्य वासना कुत्सिता भवेत् ॥ ३७ ॥  
 तत्तद्दूषणसंयुक्तमन्यत्सर्वं शुभं भवेत् ।  
 पवित्रं सकलं भद्रे वासना कलुषा स्मृता ॥ ३८ ॥  
 अत एवाध्यपात्रस्य प्रतिष्ठानन्तरं ततः ।  
 मञ्चकं गजदन्तस्य हेमरूप्यादिनिर्मितम् ॥ ३९ ॥  
 विशुद्धक्षौमरचितां तूलिकां तत्र योजयेत् ।  
 पुष्पान्विकीर्य तन्मध्ये कर्पूरस्य रजस्तथा ॥ ४० ॥  
 मण्डूकादीस्ततो देवि उपर्युपरि शैलजे ।  
 मण्डूकं पूजयेदादौ रुद्रं कालाग्निसंयुतम् ॥ ४१ ॥  
 आधारशक्तिं कूर्मं च तथाऽनन्तं वराहकम् ।  
 पृथिवीं च तथा कन्दं नालं पद्मं तथा दलान् ॥ ४२ ॥  
 केसराणि च संपूज्य कर्णिकां पूजयेत्ततः ।  
 मञ्चकं च समभ्यर्च्य तत्र पादचतुष्टये ॥ ४३ ॥  
 धर्मं ज्ञानं च वैराग्यमेश्वर्यं च क्रमाद्यजेत् ।  
 अपूर्वान्पूजयेदेतांस्तत्पादानां समीपके ॥ ४४ ॥  
 आत्मान्तरात्मपरमज्ञानात्मानः क्रमाद्यजेत् ।  
 मञ्चकाग्रेषु संपूज्य गुणत्रयमथार्चयेत् ॥ ४५ ॥  
 दूर्ती सुलक्षणां रम्यां सर्वलक्षणलक्षिताम् ।  
 नानालंकारसुभगां सर्वज्ञां शारदामिव ॥ ४६ ॥  
 पूजयेत्परमेशानि पञ्चकामैः शरैस्तथा ।  
 बटुकादींश्चतुर्दिक्षु पूजयेत्सिद्धिहेतवे ॥ ४७ ॥  
 मातृकां विन्यसेत्तस्या देहे कामशरान्विताम् ।  
 त्रिकोणं चिन्तयेन्मूर्ध्नि तत्र संपूजयेत्क्रमात् ॥ ४८ ॥  
 त्रिकोणमध्ये बालारूपां कामेशीं परिपूजयेत् ।  
 गणेशं च कुलाध्यक्षं तथा लक्ष्मीं सरस्वतीम् ॥ ४९ ॥  
 त्रिकोणेषु च संपूज्य वसन्तं मदनं प्रिये ।  
 स्तनयोः पूजयेत्पञ्चान्मुखे तस्याः कलाधरम् ॥ ५० ॥

१ ख. यस्य । २ ख. 'वार्धपा' । ३ ख. 'स्तत्र दे' । ४ ख. 'पगे । आ' । ५ ख.  
 'काङ्गेषु । ६ ख. 'ध्यक्षांस्तथा । 'ध्यक्षान्दुर्मी ल' । इति पाठान्तरम् ।



दक्षपादादिभूषणैः कामे भूषादि सुन्दरि ।  
 पद्मान्नं पूजयेत्सर्वं कला वै कामसोदयोः ॥ ५१ ॥  
 अद्या प्रीती रतिश्चैव धृतिः कामस्तिर्धनोरमा ।  
 यथोक्ता यथोक्ता यदयोव्यादिनी प्रिये ॥ ५२ ॥  
 मोहिनी दीपनी चैव शोषणी च वशंकरी ।  
 रञ्जनी सुमगा दौर्घ्यं कोटशी प्रियदर्शना ॥ ५३ ॥  
 षोडशस्वरसंयुक्ता एताः कामकला यजेत् ।  
 पूर्वा वशा च सुमता रतिः प्रीतिस्तथा धृतिः ॥ ५४ ॥  
 क्रद्धिः सौम्या वरीचिश्च शैलजे चांगुमालिनी ।  
 अक्षिप्तः शशिनी चैव छाया संपूर्णमण्डला ॥ ५५ ॥  
 तथा तुष्टचक्रे चैव कलाः सोमस्य षोडश ।  
 स्वरैरेव प्रपूज्या हि सर्वकार्यायसिद्धिदाः ॥ ५६ ॥  
 बालाकमं मस्तकेऽस्याः संपूज्य तदनन्तरम् ।  
 तस्या मदनगेहं तु पूजयेद्भगमालया ॥ ५७ ॥  
 त्रिकोणं सङ्गमं ज्ञात्वा सर्वसिद्धिप्रदाभिधम् ।  
 सर्वानन्दप्रदं मध्ये चक्रयुग्मं प्रपूजयेत् ॥ ५८ ॥  
 पूर्ववत्क्रमयोगेन( ण ) श्रीविद्यां तत्र पूजयेत् ।  
 धूपादिकं समर्प्याय स्वालिङ्गे तदनन्तरम् ॥ ५९ ॥  
 वारं च भुवनेशानि महात्रिपुरसुन्दरि ।  
 वमः शिवाय विद्येयं दशाणां परिकीर्तिता ॥ ६० ॥  
 अवया विधया देवि स्वालिङ्गे पूजयेच्छिवम् ।  
 यथेक्षत्पुरुषाघोरसयोवामेशसंज्ञया ॥ ६१ ॥  
 निर्वृत्तिश्च प्रतिष्ठा च विद्या शान्तिस्तथैव च ।  
 शान्त्येतीता च संपूज्या षडङ्गावरणं यजेत् ॥ ६२ ॥  
 समप्रविद्यामुचचायं नन्दिकेशं प्रपूजयेत् ।  
 मध्ये वृषणयोर्देवि गन्धपुष्पाक्षतादिभिः ॥ ६३ ॥  
 निवेद्य धूपदीपादि विजितेन्द्रियमानसः ।  
 सर्वसंक्षोभिणीं मुद्रां बद्ध्वा योनिं प्रचालयेत् ॥ ६४ ॥

१ क. 'वा मुद्रा' । २ स्व. 'राः पाशि' । ३ स्व. 'गेहे तु' । ४ स्व. 'शानी म' । ५  
 स्व. 'वसी' । ६ स्व. 'लिङ्गं पू' । ७ क. ग. ८ क. ग. 'च्छिवाम्' । ९ स्व. 'तीता  
 च' । १० स्व. 'पूज्य व' ।



क्षोमिण्या वाऽथ वा देवि गजतुण्डाख्ययाऽपि वा ।  
 उच्चरन्मममालां तु द्वाविणविजमुच्यरेत् ॥ ६५ ॥  
 अक्षुब्धः सन्वरारोहे यावद्धृतः प्रवर्तते ।  
 रजौमयं रजः साक्षात्संविदेव न संशयः ॥ ६६ ॥  
 प्रकृतिः परमेशावि वीर्यं पुरुष उच्यते ।  
 सर्वं साक्षात्सामरस्यं शिवशक्तिमयं तवः ॥ ६७ ॥  
 तयोर्योगो महेशानि योग एव न संशयः ।  
 सीत्कारो मन्त्ररूपस्तु वचनं स्तवनं भवेत् ॥ ६८ ॥  
 नखदन्तक्षतान्यत्र पुष्पाणि विविधानि च ।  
 कूजनं गायनं स्तुत्या ताडनं हवनं भवेत् ॥ ६९ ॥  
 आलिङ्गनं तु कस्तूरीघुसृणादिकमद्रिजे ।  
 मर्दनं तर्पणं विद्धि वीर्यपातो विसर्जनम् ॥ ७० ॥  
 कुलद्रव्येण संशोध्य शिवशक्तिमयं प्रिये ।  
 बीजामृतं परब्रह्मरूपं निक्षिप्य सुन्दरि ॥ ७१ ॥  
 अर्घ्यपात्रामृते त्यक्त्वा निर्विकल्पः सदाऽनेघः ।  
 श्रीविद्याक्रममभ्यर्च्य परब्रह्ममयो भवेत् ॥ ७२ ॥  
 एतत्ते कथितं ज्ञानं सामरस्यं वरानने ।  
 सविकल्पस्तु देवेशि पापभागजायते नरः ॥ ७३ ॥  
 विचिकित्साकरो मन्त्री जायते गुरुतल्बगः ।  
 अत एव वरारोहे निर्विकल्पः सदा भवेत् ॥ ७४ ॥  
 इति श्रीमज्ज्ञानार्णवे नित्यातन्त्रे श्रीविद्याद्वितीयजबविधिर्नाम द्वाविंशः

पटलः ॥ २२ ॥

अथ त्रयोविंशः पटलः ।

इश्वर उवाच—

दूत्यन्तरं प्रवक्ष्यामि येन ब्रह्मं संनार्तनम् ।

प्रणवारूपं यागगेहं प्रविश्यं सुरधन्दिता ॥ १ ॥

१ स्व. °र स्ये शि° । २ क. ग. घ । रज्जनं । ३ स्व. मगधनं । ४ स्व. युक्त्वा । ५ स्व. °नये । श्री° । ६ स्व. °त्सा भवेन्मन्त्री । ७ क. ग. °दय वीर ।



इच्छाज्ञानक्रियाद्रव्यरचितं सुधया युतम् ।  
 अम्बया परमेशानि तत्त्वज्ञानमये शिवे ॥ २ ॥  
 पर्यङ्के पुरुषार्थैस्तु पादैश्च षरिमण्डिते ।  
 आत्मान्तरात्मपरमज्ञानात्माङ्गविभूषिते ॥ ३ ॥  
 तत्पदार्थस्त्वंपदार्थोऽसिपदार्थश्च सुन्दरि ।  
 पदार्थत्रयमेतत्तु ज्ञानसूत्रप्रकाशकम् ॥ ४ ॥  
 एतत्सूत्रमयैः पट्टैर्गुम्फितेऽम्बरमण्डिते ।  
 सुमनोवाससुमगे परां तत्र प्रपूजयेत् ॥ ५ ॥  
 जातिभेदस्तु दूतीनां चतुर्णां वीरवन्दिते ।  
 हस्तिनी शङ्खिनी चैव चित्रिणी पद्मिनी प्रिये ॥ ६ ॥  
 चतुर्विधा हि दूत्यस्तु सुन्दर्यश्चारुलोचनाः ।  
 वैखरी हस्तिनी ज्ञेया स्थूला यस्माद्वरानने ॥ ७ ॥  
 \*ययेदं धार्यते सर्वं ब्रह्माण्डपरिमण्डलम् ।  
 वर्गाष्टकेन देवेशि सूते दिग्गजसंचयम् ॥  
 तेनेयं करिणी प्रोक्ता मध्यमा शङ्खिनी भवेत् ॥ ८ ॥  
 शङ्खिनी तु यथा भद्रे विशुद्धा पापवर्जिता ।  
 सर्वदेवाप्रिया सा हि शान्तिसौभाग्यशोभिता ॥ ९ ॥  
 तथा वनस्पतिगता मध्यमा वाग्बरानने ।  
 चित्रिणी बलुरी देवि महादोषविनाशिनी ॥ १० ॥  
 यस्याः फलं वरारोहे शिवशक्तिमयं सदा ।  
 शिवशक्तिमयं देवि प्राणिमात्रजगन्नयम् ॥ ११ ॥  
 तेषु सर्वेषु पश्यन्ती जीवेषु परमाश्रया ।  
 परब्रह्माणि संलीना परा वाक्परमेश्वरि ॥ १२ ॥  
 तां दूतीं तत्र संपूज्य समाधिकसुमैः शुचिः ।  
 तर्दङ्गेषु कलाः पूज्याः क्रमेण सुरवन्दिते ॥ १३ ॥  
 पद्मिनी तु परा ज्ञेया हंसस्वच्छविकासिनी ।  
 हंसोदयेन पद्मं हि त्यक्त्वा संकोचमंत्रिजे ॥ १४ ॥

\* इदमर्थं ख. पुस्तके वर्तते ।

१ ख. तत्र शा° । २ क. ग. °स्तु वेदे° । ३ ख. शान्तसारेभ्यशो° । ४ क. ग.   
 अन्तं जी° । ५ ख. शुभैः । ६ क. ग. °दन्ते सुक° । ७ ख. °काशिनी ।



विकासयति सौभाग्यं तथा वस्तुविलासतः ।  
 परा प्रकाशमायाति पद्मिनीत्वमतो भवेत् ॥ १५ ॥  
 तस्या देहे वरारोहे कलाः पूज्यास्तु षोडश ।  
 चित्कला सत्कला ज्ञानकला संवित्कला तथा ॥ १६ ॥  
 आत्मनस्तु कला ज्ञेयाश्चतस्रः परमेश्वरि ।  
 विरागता मोक्षकला परमाणुकला तथा ॥ १७ ॥  
 विद्याकलाचतुष्कं त विज्ञेयं चान्तरात्मनि ।  
 विद्या संतापता तृतिः परब्रह्मप्रकाशता ॥ १८ ॥  
 परमात्मकला ज्ञेयाः संलीनाः परवस्तुनि ।  
 लुप्तिः शान्तिकला बांधकला व्याप्तिकला परा ॥ १९ ॥  
 ज्ञानात्मनः कला ज्ञेयाश्चतस्रः परमेश्वरि ।  
 कलाः षोडश इवेशि श्रीविद्यार्णेषु संस्थिताः । २० ॥  
 षोडशार्णा ब्रह्मरूपा कलाषोडशरूपिणी ।  
 आत्मा जाग्रत्स्वरूपेण त्रैलोक्यं रचयत्यसौ ॥ २१ ॥  
 अन्तरात्मा तत्त्वत्पस्तपारूपश्च मिश्रितः ।  
 अत एव रजोरूपस्त्वमोरूपः परः शिवः ॥ २२ ॥  
 परमात्मा हि विज्ञेयो ज्ञानात्मा तुर्यया युतः ।  
 एताः कला वरारोहं तस्या देहे प्रकाशयेत् ॥ २३ ॥  
 तत्पदार्थं तु जानीहि मुखमस्या वरानने ।  
 त्वंपदार्थाऽनिवाक्यार्थः कचयुग्मं क्रमेण हि ॥ २४ ॥  
 भोगस्तु परमेशानि नादो ब्रह्ममयो भवेत् ।  
 नादोदितं वरारोहे विश्वं योनिर्न संशयः ॥ २५ ॥  
 तत्रैव शक्तिं संपूज्य स्वात्मलिङ्गं छिन्नं यजेत् ।  
 परस्परप्रभावेन ( ण ) ब्रह्मानन्दरसो भवेत् ॥ २६ ॥  
 तं रसं मनसा देवि वहन्नाड्यागतं प्रिये ।  
 अर्घ्यामृतेन संयोज्य ततः श्रीचक्रमर्चयेत् ॥ २७ ॥  
 ब्रह्मानन्दमयं ज्ञानं कथयामि वरानने ।  
 न ब्राह्मणो ब्राह्मणस्तु क्षत्रियः क्षत्रियस्तथा ॥ २८ ॥

१ क. विधेः सं । २ ख. लयः । ३ ख. 'रूपो विज्ञेयः परमेश्वरि अ' । इति पाठान्तरम् । ४ ख. 'पत्वमि' । ५ ख. 'त्माऽस्थया यु' इति पाठान्तरम् । ६ ख. 'हे परादे' । ७ ख. हि । योग' । ८ ख. नादावृतं । ९ ख. 'वं त्यजे' । १० ख. स्मरेत् ।



वैश्यो न वैश्यः शूद्रो न शूद्रस्तु परमेश्वरि ।  
 चाण्डालो नैव चाण्डालः पौलकसो न च पौलकसः ॥ २९ ॥  
 सर्वं समं विजानीयात्परमात्मविनिश्चयात् ।  
 आकाशात्पतितं तोयं निम्नमार्गेण गच्छति ॥ ३० ॥  
 ग्राममध्यगतं सर्वं विष्टामूत्रादिपूरितम् ।  
 मृतगोश्वानमार्जारखरादिरुविरान्वितम् ॥ ३१ ॥  
 समस्तमपि देवेशि गङ्गायां मिलितं यथा ।  
 गङ्गामृते तु देवेशि कालुष्यं नैव तिष्ठति ॥ ३२ ॥  
 तथा सच्चिन्मये ज्ञाने समता सर्वजन्तुषु ।  
 सर्वद्रवेषु गिरिजे समता नात्र संशयः ॥ ३३ ॥  
 यथा सूर्यप्रकाशोऽयं समत्वेन प्रवर्तते ।  
 उत्तमस्यापि चान्यस्य तमः संहरते क्षणात् ॥ ३४ ॥  
 शोषयन्दुग्धमूत्राणि चन्दनं चैव कर्दमम् ।  
 अत एव महेशानि मन्त्री सर्वसमो यदा ॥ ३५ ॥  
 सिद्धिस्तदेव विज्ञया श्रीगुरोः कृपया प्रिये ॥ ३६ ॥

इति श्रीमज्ज्ञानार्णवे नित्यातन्त्रे ज्ञानदूतीयजनविधिर्नाम त्रयोविंशः पटलः ॥ २३ ॥

अथ चतुर्विंशः पटलः ।

ईश्वर उवाच—

दीक्षाविधिं प्रवक्ष्यामि येन शिष्यः सुखी भवेत् ।  
 दीयते सकलं देवि गुरव प्राणसंयुतम् ॥ १ ॥  
 धनरत्नसुवर्णादिपट्टवस्त्रसमुच्चयम् ।  
 क्षयं प्राप्नोति तद्भावान्नानापापसमुच्चयः ॥ २ ॥  
 तस्माद्दीक्षेति नामास्याः सर्वशास्त्रेषु सुव्रते ।  
 पापिने कृपणायापि शठाय कपटाय च ॥ ३ ॥  
 +दीनायाऽऽचारशून्याय मन्त्रद्वेषपराय च ।  
 निन्दकाय च मूर्खाय तार्थद्वेषपराय च ॥ ४ ॥

+इदमर्थं स्व. पुस्तके दृश्यते ।

१ क. 'त्मनि नि' । २ स्व. 'राश्वरु' । ३ स्व. यदा । ४ स्व. मृतं तदेवाऽऽसीत्का° ।  
 ५ स्व. तदा संविन्म° । ६ स्व. 'त्वेनेव व' । ७ स्व. यथा । ८ स्व. 'स्तस्यैव' ।



भक्तिहीनाय देवेशि न देया मलिनाय च ।  
 दानशीलाय भक्ताय साधवे तीर्थचेतसे ॥ ५ ॥  
 सन्मागर्वविने<sup>१</sup> चाग्निदेवद्विजरताय च ।  
 सर्वशास्त्रार्थवेदार्थज्ञानिने स्रवताय च ॥ ६ ॥  
 दीक्षा देया वरारोहे अन्यथाऽऽपत्तिभाग्भवेत् ।  
 अथ वक्ष्ये वरारोहे दीक्षाकारणमुत्तमम् ॥ ७ ॥  
 मण्डपं वेदिकां कृत्वा पुष्पवैतानमण्डितम् ।  
 दीपमालावलीरम्यं नानाधूपसुधूपितम् ॥ ८ ॥  
 सिन्दूररङ्गमालाभिर्मण्डितं चित्रचित्रितम् ।  
 वेदिकायां वरारोहे कुङ्कुमेनाथ वा प्रिये ॥ ९ ॥  
 सिन्दूररजसा वाऽपि विलिखेच्चक्रमुत्तमम् ।  
 मध्यचक्रं वरारोहे नवकोणविराजितम् ॥ १० ॥  
 चतुरस्रं च संलिख्य सुवर्णकलशान्नव ।  
 रौप्यताम्रादिरचितान्मृत्तिकारचितांश्च वा ॥ ११ ॥  
 जलपूर्णान्विशेषाढ्यान्स्वर्णरत्नप्रपूरितान् ।  
 फलैः पुष्पैश्च सुभगान्सुगन्धेन च चर्चितान् ॥ १२ ॥  
 वशिन्याद्यष्टकं तत्र वसुकुम्भेषु पूजयेषु पूजयेत् ।  
 मध्यकम्भे वरारोहे श्रीविद्यां परितोषयत् ॥ १३ ॥  
 क्रमं समस्तमभ्यर्च्य कुमार्याद्यर्चनं यजेत् ।  
 सुवासिनीर्ब्रह्मवृन्दं योगिनो विविधानपि ॥ १४ ॥  
 तदङ्गहवनं कुर्यात्सर्वेषां तृप्तिहेतवे ।  
 \*गुरुः शिष्यमुपानीय भक्तिनम्रमकल्मषम् ॥ १५ ॥  
 प्राणानायम्य विधिवच्छुद्धपीठे निवेश्य च ।  
 सुरास्त्वामेत्यादिमन्त्रैश्चिरण्टीभिर्युतः स्वयम् ॥ १६ ॥  
 अभिषिञ्चेच्च तन्मूर्ध्नि तदेतत्कलशोदकैः ।  
 परिधाप्य सुवासोभिश्चन्दनादवलेप्य च ॥ १७ ॥  
 वामतः परमेशानि स्वासने पूजिते शुचिम् ।  
 सर्वशृङ्गारवेषाड्यं शिष्यं तत्रनिवेशयेत् ॥ १८ ॥

\*इत आरभ्य ' वामतः परमेशानि ' इत्यन्तो ग्रन्थः स्व पुस्तके नास्ति ।

१ क. साधिने ती° । २ ख. °ने राज्ञे दे° । ३ ख. °था पापभा° । ४ क. °शेषस्य व° । ५ क. °प्र सर्वकु° ।



षडध्वरूपं श्रीचक्रं तस्य मूर्ध्नि विचिन्तयेत् ।  
 [×अभावे तु बृहच्छङ्खं जलेनाऽऽपूर्य सुन्दरि ॥ १९ ॥  
 कलास्तत्र समाराध्य देवीं संपूज्य मेचयेत् ] ।  
 स्वदृष्ट्याऽऽलोकयेत्तं तु दृष्ट्या दृष्टिं तु मेलयेत् ॥ २० ॥  
 आज्ञासंक्रमणं कुर्याद्यावन्निश्चलता भवेत् ।  
 नैश्वलं शांभवो वेद्यः शून्याशून्यविवर्जितः ॥ २१ ॥  
 शून्यं शिवमयं वस्तु पुरुषः परमेश्वरि ।  
 अशून्यं शक्तिराद्या हि प्रकृतिः परमेश्वरि ॥ २२ ॥  
 शक्त्याधिक्ये रजःस्थौल्यं मयोगाच्छिवयोर्यदा ।  
 स्वप्नावस्था तदा ज्ञेया योगः शक्त्याधिकस्ततः ॥ २३ ॥  
 शक्तिर्जाग्रदिति ख्याता शिवो निश्चलता प्रिये ।  
 सुषुप्तिरिति मन्त्रज्ञैः कथिता निश्चला यतः ॥ २४ ॥  
 गुणत्रयं तु कथितं जाग्रत्सत्त्वगुणा प्रिये ।  
 तमोगुणा सुषुप्तिस्तु शिवे निश्चलरूपिणी ॥ २५ ॥  
 शिवाधिक्याद्गुणातीतं वस्तु जानीहि सुन्दरि ।  
 शिवशक्तिममायोगाच्छिवाधिक्यं यदा भवेत् ॥ २६ ॥  
 तदा तुर्या विजानीयात्मवैबन्धनिक्रान्तनिम् ।  
 कलाः षोडश देवेशि आत्मज्ञाने व्यवस्थिताः ॥ २७ ॥  
 श्रीविद्याबीजसंलीनाः शिष्यदेहे प्रकाशयेत् ।  
 चतुर्विधा षोडशाङ्गा महात्रिपुरसुन्दरी ॥ २८ ॥  
 तद्दधानात्तु मनःस्थैर्यमुन्मनीति निगद्यते ।  
 ब्रह्मज्ञाने मनः पक्षी तृष्णाचञ्चुविलक्षितः ॥ २९ ॥  
 संकल्पेन विकल्पेन पक्षाभ्यां चञ्चलः सदा ।  
 मोहमत्सरकामैश्च क्रोधाहंकारदुर्मदैः ॥ ३० ॥  
 भनद्धपिच्छमबलः कृत्याकृत्यपदद्वयः ।  
 संसारवृक्षे देवेशि धनपुत्रादिमूलके ॥ ३१ ॥  
 अविद्याविस्तृते निन्दास्तुतिशाखासुशोभिते ।  
 अभिलाषस्फुरत्पुष्पभरिते पातकादिभिः ॥ ३२ ॥

× धनश्चिह्नान्नगतो ग्रन्थः स्व पुस्तके वर्तते ।

१ ख. तु योजये । २ क. 'श्वलां शां' । ३ क. 'शून्यं शू' । ४ क. 'र्जितम् । शु' ।  
 ५ ख. 'भ्रत्स्वत्पगु' । ६ क. 'धिक्यं गुणा' । ७ ख. 'वैवेधनि' । ८ ख. 'च्छवहलः ।



पर्णपूर्णं वरारंहे पापपुण्यफलान्विते ।  
 तत्र शाखाद्वये स्थूले श्रुतदृष्टाभिधः स्थितः ॥ ३३ ॥  
 पक्षिणं तं समाक्रम्य ज्ञानपाशेन पाशयेत् ।  
 पक्षिखेलारतो नित्यं कटाक्षः श्रीगुरोः प्रिये ॥ ३४ ॥  
 तेन पक्षद्वयं छिन्नं यदा भवति निश्चयात् ।  
 तदा समुन्मनीभूत उन्मुखो निश्चयात्प्रिये ॥ ३५ ॥  
 सर्वसंकल्परहिता कला सप्तदशी भवेत् ।  
 उन्मनी नाम तस्या हि भवपाशानिहन्तनः ॥ ३६ ॥  
 उन्मन्या सहितो योगी न योगी नोन्मनी परा ।  
 यथा कर्पूरगो दीपो न दीपो न पुनः शशी ॥ ३७ ॥  
 अत एव महेशानि दृष्ट्या संक्रमणं यजेत् ।  
 तत्त्वमस्यादिवाक्येन पश्चाद्वाच्यं हि योजयेत् ॥ ३८ ॥  
 आदावकथ्यमंयोज्यं स्पर्शनैव सुलोचने ।  
 स्पर्शः स्पर्श इवाऽऽभाति श्रीगुरोः करमंभवः ॥ ३९ ॥  
 स्पर्शेन धातवः सद्यो लोहाद्याः सुरवन्दिते ।  
 सुवर्णतां प्राप्य सर्वे विशिष्टाभरणाम्बिताः ॥ ४० ॥  
 करस्पर्शस्तु देवेशि प्रपञ्चमलिनादिकम् ।  
 लोहत्वं नाशयित्वा हि सुवर्णत्वं करोति हि ॥ ४१ ॥  
 करे पुष्पफलान्कृत्वा ब्रह्मरन्ध्रे करं क्षिपेत् ।  
 तस्माद्ब्रह्मत्वमेवासीति वाक्यार्थः कराद्भवेत् ॥ ४२ ॥  
 अनिर्वाच्योपदेशोऽयं स्पर्शनाद्ब्रह्मरन्ध्रके ।  
 ब्रह्मरन्ध्रे सहस्रारे कर्पूरधवलो गुरुः ॥ ४३ ॥  
 वराभयकरो नित्यो ब्रह्मरूपी सदाऽनघः ।  
 जागर्ति परमेशानि निजस्थानप्रकाशकः ॥ ४४ ॥  
 पश्चात्षट्चक्रविज्ञानं शिष्याय प्रतिबोधयेत् ।  
 आधारं स्वर्णवर्णं च चतुर्दलसुशोभितम् ॥ ४५ ॥  
 वादिसान्तैश्चतुर्वर्णैस्तप्तहेमसमप्रभैः ।  
 गणेशसहितं विद्धि स्वाधिष्ठानं ततः प्रिये ॥ ४६ ॥

१ क. 'शनुत् । २ ख. 'न्तनी । उ° । ३ ख. 'नीपरः । य° । ४ ख. 'द्वाचं हि ।  
 ५ क. 'र्ण धातवः स° । ६ ख. 'श्वात्साऽहमिति ध्यानं शि° । ७ ख. 'र्ण तु च' । ८  
 ख. 'र्णेर्द्रुतहे° ।



इन्द्रगोपप्रतिकाशं स्फुरद्विद्रुमसंनिभैः ।  
 बादिलान्तैः स्फुरद्वर्णैर्ब्रह्मणा मण्डितं प्रिये ॥ ४७ ॥  
 नीलवर्णं तृतीयं हि मणिपूरं दशारकम् ।  
 विद्युत्पुञ्जप्रभावणैर्डादिफान्तेश्च मण्डितम् ॥ ४८ ॥  
 गदाधरहरिं प्रौढ चतुर्थं शृणु मुब्रते ।  
 पिङ्गाभं द्वादशारं तु कादिठान्तैः सुलोचने ॥ ४९ ॥  
 विस्फुलिङ्गप्रभेर्वर्णैः शिवेन च युत प्रिये ।  
 विशुद्धचक्रं देवेशि धूम्रवर्णं कलाम्रकम् ॥ ५० ॥  
 स्वरैर्माणिक्यसंकाशैर्मण्डितं परमेश्वरि ।  
 जीवात्मनाऽधिष्ठितं हि तज्जानीहि तदन्ततः ॥ ५१ ॥  
 आज्ञाचक्रं महेशानि विद्युत्काण्डिसमप्रभम् ।  
 द्विदलं हक्षवर्णाभ्यां शुम्भाभ्यां परिमण्डितम् ॥ ५२ ॥  
 परमात्मस्वरूपाढ्यं नादरूपं हि मत्तमम् ।  
 नादो विलीनो यस्मात्तु तस्माद्ब्रह्म तदुच्यते ॥ ५३ ॥  
 देहेऽक्षराणि देवेशि नाद एवात्र कारणम् ।  
 नादः पवनसंयोगात्कुण्डलिन्या यतो यदा ॥ ५४ ॥  
 प्रसन्नः परमेशानि षट्चक्राणां दलेषु सः ।  
 पञ्चाशद्वर्णरूपत्व प्राप्तवान्सुरवन्दिते ॥ ५५ ॥  
 अव्यक्तरूपता प्राप्ता उदात्तादिस्वरैः क्रमात् ।  
 एवं सर्वज्ञतां तस्मै दद्याच्छिष्याय मद्गुरुः ॥ ५६ ॥  
 शिष्यस्तदा श्रीगुरोस्तु पूजां कुर्यात्सुलक्षणाम् ।  
 रत्नाभरणशोभाढ्यां पट्टवस्त्रधनान्विताम् ॥ ५७ ॥  
 गजाश्वमहितां भद्रं महिषीगोममन्विताम् ।  
 क्षेत्रग्राममहारामरभ्यां चेटीशतान्विताम् ॥ ५८ ॥  
 सुवर्णैरश्मिभरितां कस्तूरीचन्द्रचन्दनाम् ।  
 गुरुं संतोष्य विधिवत्प्रसादं तत्त्वसंयुतम् ॥ ५९ ॥  
 गृहीत्याच्छिष्यवैर्यस्तु गुरुस्तस्मा अनन्तरम् ।  
 बालां प्रकाशयेत्कर्णे दक्षिणे च ततः परम् ॥ ६० ॥

१ ख. °हरिप्रौ° । २ ख. °दिठान्ते° । ३ क. ग °प्रभादिव्येः शि° । ४ ख. हि जानी° ।  
 ५ ख. °दनन्तरम् । आ° । ६ ख °सरः प° । ७ ख. °व्यक्तः स्वरता प्राप्त उ° । ८ ख.  
 दत्त्वा शिष्या° । ९ ख. °र्णराशिम्° । १० ख गृहीत्वा शि° । ११ ख. °वर्गस्तु । १२ ख.  
 °हणा तदन° ।



पञ्चसिंहासनगता विद्याः पश्चात्प्रकाशयेत् ।  
 ततो रहस्यं परमं महात्रिपुरसुन्दरीम् ॥ ६१ ॥  
 प्रकाशयेदक्षकर्णे परब्रह्ममयीं प्रिये ।  
 सर्वसौभाग्यजननीं भोगमोक्षफलप्रदाम् ॥ ६२ ॥  
 श्रीविद्यां षोडशाणीं तु ब्रह्मानन्दस्फुरत्कलाम् ।  
 न प्रकाशय देवेशि सर्वस्वमिव सुव्रते ॥ ६३ ॥  
 वेदशास्त्रपुराणेषु यामलेष्वपि सुव्रते ।  
 गुप्ता श्रीषोडशार्णयं निधानमिव संस्मरेत् ॥ ६४ ॥  
 सहोदराय सर्वस्वप्राणदायापि बन्धवे ।  
 राज्ञे राज्यप्रदायापि पत्राय प्राणदाय च ॥ ६५ ॥  
 न देया षोडशार्णयं दयं सर्वस्वमद्रिजे ।  
 सपुत्रदारसहितं शिरो दयं कथं चन ॥ ६६ ॥  
 न देया षोडशाणीं हि प्राणैः कण्ठगतैरपि ।  
 गोपितव्या महाविद्या स्वयानिरिव पार्वति ॥ ६७ ॥  
 उदके लवणं लीनं यथा भवति शैलजे ।  
 मनो भवति वे लीनं पादयोः श्रीगुरोः प्रिये ॥ ६८ ॥  
 तदा देया महाविद्या कृपया षोडशाक्षरी ।  
 अक्षरैः सहिता वाऽपि निरक्षरतया स्थिता ॥ ६९ ॥  
 आकाशे नीलिमा देवि भ्रान्त्यां दृष्टोदरे यथा ।  
 अक्षराणि तथा सन्ति श्रीविद्यायां सुरेश्वरि ॥ ७० ॥  
 षोडशाणीं ब्रह्मरूपा जानीहि परमेश्वरि ।  
 यथा रत्नमये दीपे कज्जलं नैव विद्यते ॥ ७१ ॥  
 श्रीविद्यायां तथाऽव्यक्तव्यक्तता वीरवन्दिते ।  
 न दद्याद्यस्य कस्यापि दद्यात्प्राणाप्रियाय च ॥ ७२ ॥  
 कृतार्थोऽसि शिशोर्वाक्यं प्रवदेद्देशिकोत्तमः ।  
 षोडशाणीं महाविद्यां न दद्याद्ब्रह्मरूपिणीम् ॥ ७३ ॥  
 एकाच्चारणं देवेशि वाजपेयस्य कोटयः ।  
 अश्वमेधसहस्रं तु तुला नाऽऽयाति सर्वदा ॥ ७४ ॥

१ ख. ° स्मर । स° । २ ख. सर्वेशि प्रा° । २ क. °यं स° । ४ क. °स्वमिव अद्रि° ।  
 ५ क. °ति संली° । ६ क. °न्त्या पृष्ठोद° । ७ ख. ते । अवि° । ८ ख. °या देवि व्यक्तता  
 बी° । °था देवि वर्णता बी° । इसि पाठान्तरम् । ९ ख. °ते । एकाच्चारणे देवेशि द° ।  
 १० क. ग. °र्थोऽस्मीति वाक्य स प्र° । ११ ख. °हस्त्राणि तत्त्वज्ञानं समाचरेत् । ए° ।



एकोच्चारेण देवेशि प्रादक्षिण्यं भुवो भवेत् ।  
 धेनूनां कपिलानां हि दत्ता यैः कोटिकोटयः ॥ ७५ ॥  
 एकोच्चारेण देवेशि तुलां नाऽऽयाति सर्वदा ।  
 अर्धोदये पुण्यतिथौ हेमभारसहस्रकम् ॥ ७६ ॥  
 तुलापुरुषकोट्यस्तु तुलां नाऽऽयान्ति षोडशीम् ।  
 यदा यद्वर्ण्यते वस्तु तदा सर्वं निरामयम् ॥ ७७ ॥  
 तथा ज्ञेया महाविद्या षोडशार्णा वरानने ।  
 परमात्मस्वरूपेयं विश्वस्पन्दनरूपिणी ॥ ७८ ॥  
 श्वासोच्छ्वासतया देवि षट्शतान्येकविंशतिः ।  
 सहस्राणि दिवा रात्रौ हंसःशब्दजपा भवेत् ॥ ७९ ॥  
 स्पन्दनत्वेन सकलं व्याप्य तिष्ठति सर्वतः ।  
 आत्मत्वेनाजपा ज्ञेया सूर्यसामस्वरूपिणी ॥ ८० ॥  
 निरञ्जनस्वरूपा च निराभासस्वरूपिणी ।  
 अतनुत्वतनुत्वाभ्या सूक्ष्मत्वेन वरानने ॥ ८१ ॥  
 प्रबोधापादनेनापि मण्डिता वह्निजायया ।  
 षडङ्गैः शोभितां देवीं हंसेनैव प्रपूजिताम् ॥ ८२ ॥  
 अव्यक्तरूपगायत्रीछन्दोवक्त्रां वरानने ।  
 साक्षात्परमहंसाभां देवतां परमेश्वरीम् ॥ ८३ ॥  
 श्रीविद्यां व्यापिका विद्धि परज्योतिःस्वरूपिणीम् ।  
 आत्मस्वरूपलिङ्गं हि भायागेहगतं प्रिये ॥ ८४ ॥  
 श्रद्धातरङ्गिणीनिरक्षालितं भववन्दनम् ।  
 सुमनोमण्डितं वाऽपि समाधिकसुमैर्वरम् ॥ ८५ ॥  
 ज्ञानाङ्गारे प्रपञ्चाख्यं धूपं दीपं च चिन्मयम् ।  
 अधितिष्ठति सर्वत्र सर्वनैवेद्यमण्डितम् ॥ ८६ ॥  
 विष्प्रपञ्चं निराभासं केवलं ब्रह्मसत्कलम् ।  
 षोडशार्णा परा विद्या श्रीविद्येत्यभिधीयते ॥ ८७ ॥  
 शुक्लपक्षे शुभदिने शुभवारे वरानने ।  
 मन्त्राद्यारम्भणं कुर्याद्यग्रहणे चन्द्रसूर्ययोः ॥ ८८ ॥

१ ख. 'था चेयं म' । २ ख. 'णी । उच्छ्वासनिःश्वासत' । ३ ख. प्रबोदयाद' । ४  
 ख. ण्डि तां व' । ५ क. ग. 'रूपा गा' । ६ ख. 'रूप लि' । ७ ख. 'तं भाववन्दिनम् ।  
 ८ स. 'सुमार्चितम् । ९ ख. च. तन्म' इति पाठान्तरम् ।



न वारमासदोषा हि ग्रहणे चन्द्रसूर्ययोः ।  
 पवित्रं सर्वदेवेशि दानमेव शुभे दिने ॥ ८९ ॥  
 चैत्रे वै निष्फलं ज्ञेयं नीरजायतलोचने ।  
 वैशाखे क्षेप्रालाभं च ज्येष्ठे च मरणं ध्रुवम् ॥ ९० ॥  
 आषाढे बन्धुनाशं च श्रावणे च शतायुषम् ।  
 क्षयो भाद्रपदे मासि आश्विने रत्नसंपदः ॥ ९१ ॥  
 कार्तिके तु भवेच्छुक्लीर्मार्गशीर्षे धनं महत् ।  
 पौषे तु संभवेच्छेदो माघे संपत्तिरुत्तमा ॥ ९२ ॥  
 फल्गुने सर्वकार्याणि मासानां फलमीदृशम् ।  
 शिष्यस्य प्रथमार्णं हि गृहीत्वा सृन्दरि प्रिये ॥ ९३ ॥  
 नाम संकल्पयेद्देवि मनोज्ञं स्थिरबुद्धये ।  
 श्रीविद्यां हृदये तस्य न्यसेदव्यक्तरूपिणाम् ॥ ९४ ॥  
 श्रीविद्याक्षरपङ्क्तिस्तु परब्रह्मणि चिन्मयी ।  
 उदके लवणं लीनं यथा तिष्ठति पार्वति ॥ ९५ ॥  
 तस्माद्ब्रह्मपर्यां विद्धि सर्वशास्त्रेषु योजिताम् ॥ ९६ ॥  
 इति श्रीमज्ज्ञानार्णवे नित्यातन्त्रे दीक्षाविधिर्नाम चतुर्विंशः पटलः ॥ २४ ॥

अथ पञ्चविंशः पटलः ।

ईश्वर उवाच—

पवित्रारोपणं बक्ष्ये साधकानां हिताय च ।  
 वर्षमात्रकृता पूजा सफला भवति ध्रुवम् ॥ १ ॥  
 तस्मात्पवित्रपूजा हि कर्तव्या सिद्धिहेतवे ।  
 आरभ्य मिथुनार्कं हि तुलासंक्रान्तिमासकम् ॥ २ ॥  
 अतिरम्या महापूजा पवित्राणां सुरेश्वरि ।  
 पक्षद्वयेऽपि पूजा स्याच्छतुर्ध्यामष्टमीदिने ॥ ३ ॥  
 नवध्यां वा चतुर्दश्यां पवित्रारोपणं यजेत् ।  
 सौवर्णरौप्यताम्राणां सूक्ष्मसूत्राणि कारयेत् ॥ ४ ॥

१ स्व. 'त्रं पर्व दे' । २ क. 'वामनं वा श' । ३ स्व. 'त्रेऽनिष्टफलं' । ४ स्व. 'त' ।  
 पुष्पे तु सङ्गता रोगा मा' । ५ क. 'नोऽहंस्थितिबुद्ध' । ६ क. 'ये न्यस्य' । ७ स्व. 'न्मयीम्' ।  
 ८ क. 'जा निष्फला' ।



कार्पाससंभवान्येव पट्टसूत्रसमुद्भवम् ।  
 त्रसरीसूत्रसंभूतं पद्मवल्लसंभवम् ॥ ५ ॥  
 दर्भमुज्जशणाद्भूतं पवित्राय प्रकल्पयेत् ।  
 प्रणवश्चन्द्रमा वह्निर्ब्रह्मा नागो गुहो रविः ॥ ६ ॥  
 साम्बाख्यः सर्वदेवश्च नवतन्तुषु पूजयेत् ।  
 शिरामन्त्रेणाभिमन्त्र्य हृन्मन्त्रेण ततः परम् ॥ ७ ॥  
 प्रक्षालयेत्ततोऽभ्युक्ष्यास्त्रमन्त्रेण च देशिकः ।  
 अवरुध्य च नेत्रेण ग्रथितं कवचेन हि ॥ ८ ॥  
 रोचनाकुङ्कुमाभ्या च रक्तचन्दनचन्दनैः ।  
 कस्तुरीघुसुणाद्यैश्च कर्पूरैर्न ( ना ) गरैरपि ॥ ९ ॥  
 गैरिकाद्यैर्विचित्रं तत्कारयेत्सुमनोहरम् ।  
 मूलमन्त्रेण चाभ्युक्ष्य स्थापयेद्दीशकोणके ॥ १० ॥  
 पवित्रवृन्दं सकलं षडङ्गैस्तु पवित्रितम् ।  
 कृत्वा देवांश्च पूर्वस्मिन्दिवसे सद्य एव वा ॥ ११ ॥  
 अष्टोत्तरशतैः सूत्रैर्नवसूत्रेण कल्पितैः ।  
 उत्तमं तत्पवित्रं हि तदर्थं मध्यमं स्मृतम् ॥ १२ ॥  
 तस्याप्यर्थं कनिष्ठं स्यान्नवविधं कथितं प्रिये ।  
 अधिवामनवेलाया यवान्विस्तार्य सुव्रते ॥ १३ ॥  
 चतुर्भिराभनस्तत्र पुष्पं निक्षिप्य देशिकः ।  
 पवित्राणि पवित्राणि पञ्चामृतसमुच्चयैः ॥ १४ ॥  
 रचितान्यमलैः पञ्चरत्नैः सर्वोषधीगणैः ।  
 नववस्त्रयुगेनाय सम्यगाच्छाद्य सुव्रते ॥ १५ ॥  
 देविं कुम्भं प्रतिष्ठाप्य पूर्णं चाभीकरादिभिः ।  
 देवीमावाह्य तत्कुम्भे मूलमन्त्रेण पूजयेत् ॥ १६ ॥  
 ततः क्रमं समभ्यर्च्य पवित्रार्पणमारभेत् ।  
 श्रीविद्यया पवित्राणि गुरोर्नाम्ना च देशिकः ॥ १७ ॥  
 पवित्रं गुरवे दद्यात्सर्वेभ्यस्तदनन्तरम् ।  
 गुरुभ्यस्त्रिविधेभ्यश्च पवित्राण्यर्पयेत्ततः ॥ १८ ॥

१ ख. "वान्यत्र प" । २ ख. विः । सदाख्यः सर्वदेवेशि नं । ३ ख. "भ्युक्ष्य शस्त्र" ।  
 ४ ख. "ण दे" । ५ क. "गैर्विषैर" । ६ क. वित्रं तु पं । ७ ख. देवीकुं । ८ क. णं च  
 गिरिकादि । ९ क. "विद्यायाः प" ।



तिथिनित्यागणायाथ पवित्रारोपणं यजेत् ।

नवचक्रस्थितायाथ चक्रेशीनवकाय चं ॥ १९ ॥

रश्मिवृन्दाय देवोशी प्रत्येकं भावपूर्वकम् ।

पवित्रकं समर्प्याथ गुंरुन्संतोषयेत्प्रिये ॥ २० ॥

स्वर्णालंकारवस्त्रैश्च नानाधनसमुच्चयैः ।

तत्प्रसादं पवित्रं च धारयेत्तदनन्तरम् ॥ २१ ॥

तदङ्गहोमं निर्वर्त्य पवित्रेण समर्चयेत् ।

कुमारीपूजनं कर्त्वात्ततः सुवासिनिगणम् ॥ २२ ॥

योगिन्यो योगिनश्चैव ब्राह्मणा विविधा गणाः ।

पूज्या हि परमेशानि यदि (दी) च्छेत्सिद्धिमात्मनः ॥ २३ ॥

इति श्रीमज्ज्ञानार्णवे नित्यातन्त्रे श्रीविद्यापवित्रारोपणविधिर्नाम पञ्चविंशः

पटलः ॥ २५ ॥

अथ शट्ठविंशः पटलः ।

ईश्वर उवाच—

दमनारोपणं वक्ष्ये साधकानां हिताय च ।

सांवत्सरकृता पूजा येन पूर्णा भवेत्प्रिये ॥ १ ॥

तपोभङ्गाय मदनो मम शैलभवे यदा ।

भस्मीभवत्तदा पत्नी रतिः प्रीतिश्च दुःखिते ॥ २ ॥

तन्नेत्रवारिसंभूता दमनस्य लता भवेत् ।

तत्सौरभ्यं च सौभाग्यं महदासीत्सुलोचने ॥ ३ ॥

तेन संतुष्टसुहृदा वरो दत्तो मया प्रिये ।

रत्यै प्रीत्यै च तस्मात्तु मदनः प्रकटीकृतः ॥ ४ ॥

दमनेन च यो मन्त्री वर्षमध्ये न पूजयेत् ।

तस्य सांवत्सरी पूजा मदनाय भविष्यति ॥ ५ ॥

इति तस्मै वरो दत्तो मयैव सुरवन्दिते ।

तस्माद्दमनपूजा हि कर्तव्या वीरवन्दिते ॥ ६ ॥

१ क. स्व. च । तस्मिन्वृन्दा° । २ स्व. गुंरुं संतो° । ३ स्व. °वाहिनी° । ४ क. °च  
मदना° । ५ स्व. °सुहृदयाद्वरो ।



अन्यथा तत्फलं वर्षकृतं कामाय जायते ।  
 समूलं दमनं देवि स्थापयेत्पात्रके वरे ॥ ७ ॥  
 दमनं नवधा कुर्यात्पूजयेत्तदनन्तरम् ।  
 आनन्देश्वरबीजेन ततो भिन्नेन सुन्दरि ॥ ८ ॥  
 आनन्देश्वरबीजेन नवधा बिन्दुना सह ।  
 नवप्रकारभिन्नाङ्गं दमनं पूजयेत्क्रमात् ॥ ९ ॥  
 अघोरविद्यया पश्चादभिषिच्य तमेव हि ।  
 पूर्वोक्तया दक्षिणस्यां दिशि सिंहासनोक्तया ॥ १० ॥  
 अस्त्रेण रक्षणं कुर्यात्कवचेन ततः परम् ।  
 बद्ध्वा त्रिशूलमुद्रां तु भ्रामयेद्दमनोपरि ॥ ११ ॥  
 चैत्रे सितचतुर्दश्यां दमनारोपणं भवेत् ।  
 उद्धरेदस्त्रमन्त्रेण हृदये न च लेपयेत् ॥ १२ ॥  
 श्रीखण्डघुसूणेन्द्राद्यैरधिवासं च कारयेत् ।  
 प्रथमे दिवसे कुर्यादधिवासनमुत्तमम् ॥ १३ ॥  
 सद्योऽधिवासनं वाऽपि वर्षपूजासुसिद्धये ।  
 प्रातः काले चतुर्दश्यां नित्यार्चानन्तरं ततः ॥ १४ ॥  
 नवकोणं विरच्याथ सिन्दूरेण महाप्रभम् ।  
 कलशाग्नव संस्थाप्य हेमरत्नादिपूरितान् ॥ १५ ॥  
 एकं वा कलशं रम्यं स्थापयेद्देशिकोत्तमः ।  
 दक्षतो मण्डलं कृत्वा कुङ्कुमाद्यैर्विचित्रितम् ॥ १६ ॥  
 अशोकतरुमाले ( लिं ) ख्य त्रिकोणं मण्डलं लिखेत् ।  
 तन्मध्ये पूजयेत्कामं तरुणं चारुणप्रभम् ॥ १७ ॥  
 रक्तवस्त्रं रक्तभूषं वामदक्षिणयोः प्रिये ।  
 रतिप्रीतिविशोभाढ्यं पञ्चबाणं धनुर्धरम् ॥ १८ ॥  
 वसन्तसहितं कामं कदम्बवनमध्यगम् ।  
 घन्धेणानेन तं कामं पूजयेत्सिद्धिहेतवे ॥ १९ ॥  
 बाग्भवं भुवनेशानीं श्रियं कामात्मके न च ।  
 कामाय नम आलिरुय विद्येयं नववर्णिनी ॥ २० ॥  
 कामबीजत्रयं चोक्त्वा फरेमात्मकमुच्चरेत् ।  
 रत्यै नमश्चाष्टवर्णां रतिविद्या वरानने ॥ २१ ॥



प्रीतिं वदेद्रतिस्थाने प्रीतिमन्त्रांऽष्टवर्णकः ।  
 गौरश्यामे रतिप्रीती क्रमेण मणिभूषणे ॥ २२ ॥  
 पद्मताम्बूलहस्ते च रक्तवस्त्रविगाजिते ।  
 दिव्याभरणभूषे च पुष्पदामविगाजिते ॥ २३ ॥  
 वामदक्षिणयोर्ध्यात्वा कामस्य तदनन्तरम् ।  
 वसन्तं पूजयेत्पश्चात्कदम्बवनमध्यगम् ॥ २४ ॥  
 गौरवर्णं वामहस्ते सुधापूर्णघटान्वितम् ।  
 दक्षहस्तेन दधतं नानापुष्पममुच्चयम् ॥ २५ ॥  
 माङ्गं कामं प्रपूज्याथ धूपदीपादि दर्शयेत् ।  
 दमने पूजितः कामः सर्वकार्याणि साधयेत् ॥ २६ ॥  
 तेन सम्यक्प्रपूज्याथ महात्रिपुरसुन्दरीम् ।  
 क्रमं समर्चयेत्सम्यक्कुमारीर्भोजयेद्बुधः ॥ २७ ॥  
 सुवासिनीश्च संपूज्य योगिनागणमर्चयेत् ।  
 ब्राह्मणान्परिपूज्याथ नानादर्शनमानवान् ॥ २८ ॥  
 तदङ्गहवनान्पश्चाद्गरुं रत्नादिभूषणैः ।  
 स्वर्णभारसहस्रैश्च दिव्यवस्त्रमनोरमैः ॥ २९ ॥  
 पूजयित्वा ततो देवि पूर्णाहुतिमथोच्चरेत् ।  
 अनेन विधिना देवि दमनारोपणं यजेत् ॥ ३० ॥  
 तस्य मांवत्सरी पूजा मफला शैलमंभवे ॥ ३१ ॥

इति श्रीमज्ज्ञानार्णवे नित्यातन्त्रे देवीश्वरसंवादे श्रीविद्यादमनारोपणविधिर्नाम

षड्विंशः पटलः ॥ २६ ॥

समाप्तमिदं ज्ञानार्णवतन्त्रम् ।



---

---

अथं ज्ञानार्णवतन्त्रस्य संज्ञापत्रकम् ।

क. इति संज्ञितम्—आनन्दाश्रमस्थम् ।

ख. इति संज्ञितम्—आनन्दाश्रमस्थम् । अस्य लेखनकालः शकः १६६२  
समाप्तमिदं संज्ञापत्रकम् ।

---

---























